



தினமூரசு

THINAMURASU

தினப்பதிப்பு

Tilko Jaffna City Hotel

- ◆ Banquet Hall
- ◆ Conference Hall
- ◆ Restaurant
- ◆ Luxurious rooms
- ◆ Swimming Pool
- ◆ Gymnasium/Spa

70/6, K.K.S Road, Jaffna.

Tel: 0212225969

E-Mail: tilkojaffna@gmail.com

Web: www.Cityhoteljaffna.com

Hotline: 0212229497 (07362)

முரசு - 03 திருவள்ளூர் ஆண்டு 2044 ஆனி 21 வெள்ளிக்கிழமை (05.07.2013) பக்கங்கள் 20 ஓசை - 278



குடும்ப
கத்துவிளக்கு

06



புயலை
வீழ்த்திய...

08



நீரிழிவு
நீங்க...

10



ஆயிரக்க
உறவு

17



கைமாறியது

18

வேலணையில் நடமாடும் சேவை

(வேலணை)

வேலணை பிரதேச செயலர் பிரிவில் உள்ள மக்கள், தேசிய அடையாள அட்டைகளை பெற்றுக்கொள்வதற்கான நடமாடும் சேவை எதிர்வரும் திங்கள், செவ்வாய் ஆகிய இரு தினங்

கள் வேலணை பிரதேச செயலக மாநாட்டு மண்டபத்திலும் புங்குடுதீவு சர்வோதய வளாகத்திலும் நடைபெறவுள்ளது. வேலணை பிரதேச செயலர் திருமதி மஞ்சளாதேவி சதீஷன் தலைமையில் நடைபெறவுள்ள

இந்தச் சேவை பவ்ரல் அமைப்பின் ஏற்பாட்டில் நடைபெறும். இந்நிகழ்வில், தேசிய அடையாள அட்டைகளைப் பெற்றுக்கொள்ளாதோருக்கு அதனை வழங்குதல், (19 ஆம் பக்கம் பார்க்க)

அதிவேக நெடுஞ்சாலையில் கைக்குண்டு மீட்பு

(கொழும்பு)

தெற்கு அதிவேக நெடுஞ்சாலையில் கைக்குண்டொன்று மீட்கப்பட்டுள்ளதாக பொலிஸ் ஊடகப் பிரிவு தெரிவித்துள்ளது. கெலினிகம் என்னும் இடத்தில் இந்தக் கைக்குண்டு மீட்கப்பட்டுள்ளதாக பொலிஸ் ஊடகப் பிரிவு தெரிவித்துள்ளது. குறித்த பகுதியை தூய்மைப்படுத்திய போது கைக்குண்டு (19 ஆம் பக்கம் பார்க்க)

விசேட கலந்துரையாடல்

(யாழ்ப்பாணம்)

யாழ்ப்பாணத்தில் HND, HNDM கற்கை நெறிகளைப் பூர்த்தி செய்து அவற்றில் தகைமையுடையவர்களாகக் காணப்படும் இளைஞர், யுவதிகளை இன்று காலை 11.00 மணிக்கு பாரம்பரிய கைத் தொழில்கள் மற்றும் சிறு தொழில் முயற்சி அபிவிருத்தி அமைச்சர் கே.என்.டக்ளஸ், தேவானந்தாவின் யாழ்ப்பாண வலகத்துக்கு சமூகம் தருமாறு ஈ.பி.டி.பி.யின் யாழ்ப்பாண அமைப்பாளர் க.கமலேந்திரன் கேட்டுக்கொண்டுள்ளார்.

வைத்திய அதிகாரிக் குடெங்கு


(திருநெல்வேலி)

யாழ்ப்பாணம் பிராந்திய சுகாதார வைத்திய அதிகாரி பாக்டர் ஆகேதீஸ்வரன் டெங்கு நோயினால் பீடிக்கப்பட்டுள்ளார்.

அலுவல் நிமித்தம் கொழும்புக்கு சென்றுவிட்டு வந்த சில நாட்களுக்குள் இவர் டெங்கு நோய்க்கு ஆளாகினார். இவருக்கு டெங்கு என்பது உறுதிப்படுத்தப்பட்டுள்ளது.

கடந்த முதலாம் திகதியிலிருந்து எதிர்வரும் ஏழாம் திகதி வரை டெங்கு வாரம் ஏற்பாடு செய்யப்பட்டுள்ளது. பொது மக்கள் தமது வீடுகள், வளவுகள், தொழிலகங்கள் போன்ற

(19 ஆம் பக்கம் பார்க்க)



மயிலிட்டி நோக்கிய பயணம்; இன்று அங்கு விசேட வழிபாடு

உயர்பாதுகாப்பு வலயத்தில் மக்கள் பிரவேசம்

(யாழ்ப்பாணம்)

யுத்தம் காரணமாக இடம் பெயர்ந்து வாழ்ந்து வந்த மயிலிட்டி பிரதேச மக்கள் தமது சொந்த ஊரில் உள்ள ஆலய தரிசனத்துக்காக இன்று அங்கு செல்கின்றனர். அமைச்சர் டக்ளஸ் தேவானந்தா ஜனாதிபதியுடன் கலந்துரையாடியதைத் தொடர்ந்து கிம்மக்கள் அங்கு சென்று வழிபாடு செய்வதற்கு ஏற்பாடு செய்யப்பட்டிருக்கிறது.

தமது சொந்த ஊருக்குச் செல்ல ஆவலுடன் காத்திருந்த அப்பகுதி மக்களுக்கு இப்போது இச்சந்தர்ப்பம் கிடைத்துள்ளது என்றும் இப்பகுதி மக்கள் தமது சொந்த ஊரில் மீள்குடியமர்வதற்கான நடவடிக்கைகளை மேற்கொள்வதற்கான ஆரம்பக் கட்டமே இது என்றும், இந்த விடயத்தில் உரிய நடவடிக்கை

களும், தேவையான முயற்சிகளும் தொடரும் என்றும் அமைச்சர் டக்ளஸ் தேவானந்தா தெரிவித்தார்.

மயிலிட்டி பிரதேசத்தில் உள்ள இந்து மற்றும் கிறிஸ்தவ ஆலயங்களில் அப்பகுதிகளைச் சேர்ந்த மக்கள் சென்று தரிசிக்கவும், பூஜை வழிபாடுகள்

(19 ஆம் பக்கம் பார்க்க)

இந்தியத் துணைத் தூதரகத்தில் நூல் நிலையம் திறப்பு

யாழ்ப்பாணத்தில் இல.14, மருதடி வீதியில் அமைந்துள்ள இந்தியத் துணைத் தூதரக வளாகத்தில் நூலகம் ஒன்று அமைக்கப்பட்டுள்ளது. இந்நூலகத்தில் ஆங்கிலம், தமிழ் மற்றும் ஹிந்தி மொழிகளில் அமைந்துள்ள 1000 இற்கும் மேற்பட்ட நூல்கள் உள்ளன. இவற்றில் இந்து மதம், சமயம், வரலாறு, தத்துவம், வெளிநாட்டுக் கொள்கைகள், யோகா, சாஸ்திரிய நடனம், சித்திரம் மற்றும் சமையற்கலை போன்ற பரப்புக்களில் அமைந்த 400 இற்கும் அதிகமான தமிழ் நூல்க

ளைக் கொண்டுள்ளது. மேலும் சிறுதொகை ஆவணப்படம் மற்றும் குறுந்திரைப்பட இறுவட்

(19 ஆம் பக்கம் பார்க்க)

ரூபவாணிக்கு புதிய தலைவர்

இலங்கை ரூபவாணி கட்டுத்தாபனத்தின் புதிய பணிப்பாளர் நாயகமாக நியமிக்கப்பட்டுள்ள சந்திரபால் லியன்கே தனது கடமைகளை நேற்றுக் காலை பொறுப்பேற்றுக் கொண்டதாக ஊடகம் மற்றும் தகவல் துறை அமைச்சு தெரிவித்துள்ளது.

(19 ஆம் பக்கம் பார்க்க)

ஆணைக்குழுவின் பரிந்துரைகளை அமுல் செய்ய தேசிய செயற்திட்டம்

அமைச்சரவை நேற்று அங்கீகாரம்

(கொழும்பு)

கற்றுக்கொண்ட பாடங்கள் மற்றும் நல்லணக்க ஆணைக்குழுவின் சிபார்சுகளை செயற்படுத்துவதற்காக புதிய தேசிய செயற்திட்டம் ஒன்றைத் தயாரித்து நடைமுறைப்படுத்துவதற்கு அரசு நடவடிக்கை எடுத்துள்ளது.

இந்தத் தேசிய செயற்திட்டத்துக்கு அமைச்சரவை அங்கீகாரம் வழங்கியுள்ளதாக அமைச்சரவைப் பேச்சாளர் கெஹலிய ரம்புக்வேல தெரிவித்தார்.

அதேவேளை, உள்ளூராட்சி

சபை நிறுவனங்களில் ஏற்படும் வெற்றிடங்களை நிரப்புவதை விசேட ஏற்பாடுகள் கட்டளைச் சட்டம் கொண்டுவர அமைச்சரவை அனுமதி அளித்துள்ளதாகவும் அமைச்சரவை ஊடகப் பேச்சாளர் கெஹலிய ரம்புக்வேல மேலும் தெரிவித்தார்.

2012 22ஆம் இலக்க உள்ளூராட்சி நிர்வாக தேர்தல் சட்டத்தின் கீழ் இந்த விசேட ஏற்பாடுகள் சட்டமூலம் கொண்டு வரப்படவுள்ளது. தற்போதுள்ள சட்டத்தின்படி உறுப்பினர் வெற்றிடம் ஏற்படும் போது அதனை

நிரப்புவதில் உண்டாகும் சிக்கல்களை தவிர்க்கும் நோக்கில் இச்சட்டமூலம் அறிமுகப்படுத்தப்படவுள்ளதாக அமைச்சர் குறிப்பிட்டார்.

கூட்டமைப்பின் அங்கத்துவக் கட்சிகளுக்கிடையில் நேற்று கும் வாதப்பிரதிவாதங்கள்

முதலமைச்சர் வேட்பாளர் தெரிவு குழப்பத்தில் முடிந்தது

(கொழும்பு)

தமிழ்த் தேசியக் கூட்டமைப்பின் அங்கத்துவக் கட்சிகளின் ஒன்று கூடல் நேற்று கொழும்பில் இடம்பெற்ற போது கும் வாதப் பிரதிவாதங்கள் இடம்

பெற்றன.

தமிழ் தேசியக் கூட்டமைப்பை ஜனநாயக ரீதியாக ஒரு சக்திமிக்க ஸ்தாபனமாக பலப்படுத்துவதற்கான வாதப் பிரதிவாதங்களே கூட்டத்தில் அதிக

ளவில் இடம்பெற்றதோடு, வடமாகாணசபைத் தேர்தல் தொடர்பாக கருத்துப் பரிமாறல்களும் இடம்பெற்றுள்ளன.கூட்டமைப்பின் அங்கத்துவக் கட்சிகளுக்கிடையில்

(19 ஆம் பக்கம் பார்க்க)

கடன் வாங்கிய வர்த்தகர் தலைமறைவு;

பணம் கொடுத்த பெண் அடவடி

கரணவாயில் களேபரம்

(நெல்லியடி)

கரவெட்டி பகுதியைச் சேர்ந்த இளம் பெண்ணொருவரிடம் இருந்து பட்டிக்குப் பணம் வாங்கிய பிரபல வர்த்தகரொருவர் தலைமறைவாகிய சம்பவம் ஒன்று இடம்பெற்றுள்ளது.

இச்சம்பவம் தொடர்பில் தெரியவருவதாகவுது,

மேற்குறிப்பிட்ட இளம் பெண் வட்டிக்கு பணம் கொடுக்கும் தொழில் செய்பவர். இவரிடமிருந்து ஒருதொகைப்பணத்தை வட்டிக்கு வாங்கிய நெல்லியடியில் கடை ஒன்றை வைத்திருக்கும் வர்த்தகரொருவர், குறித்த பெண்ணிடம் வாங்கிய பணத்தையும், அதற்கான வட்டியையும் செலுத்தாமல் ஏமாற்றி வந்துள்ளார்.

வர்த்தகரின் செயற்பாட்டில் சந்தேகம் கொண்ட பிரஸ்தாப பெண் அவரை சந்திக்க பல

முறை முயற்சி செய்துள்ளார். ஆனால் அது பலனளிக்கவில்லை. பின்னர் அவர் வர்த்தகம் செய்யும் நெல்லியடிப் பகுதியில் விசாரித்த போது அவர் அவஸரேலியா சென்று தலைமறைவாகியமை தெரிய வந்துள்ளது.

இதனால் கோபம் கொண்ட குறித்த பெண் நெல்லியடி பொலிஸ் நிலையத்தில் முறைப்பாடு ஒன்றைச் செய்துவிட்டு குறித்த வர்த்தகரின் தாயும், தகப்பனும் வதியும் கரணவாய் வீட்டுக்கு நேற்று மாலை 3.30 மணிக்கு தனது தம்பி, தாய் சகிதம் சென்றுள்ளார்.

அங்கு சென்ற இவர் வர்த்தகரின் தாயாரையும், தகப்பனாரையும் தாக்கியுள்ளார். தாயாரின் கழுத்தை நெரித்து துள் புறுத்தியுள்ளார். பின்னர் வீட்டில் காணப்பட்ட அனைத்துப்

பொருட்களையும் வெளியில் வீசி சேதமாக்கியதோடு வர்த்தகரின் பெற்றோரையும், அச்சுறுத்திவிட்டுச் சென்றுள்ளார்.

இதனால் பீதியடைந்த பெற்றோர் நேற்று மாலை 6 மணியளவில் நெல்லியடிப் பொலிஸாருக்குச் முறைப்பாடொன்றைப் பதிவு செய்துள்ளார்.

அண்மைக்காலமாக வட்டிக்கு பணம் கொடுத்து ஏமாறுபவர்களின் எண்ணிக்கை அதிகரித்துச் செல்கின்றமை குறிப்பிடத்தக்கது. (18)

டெங்கு நோய் ஒழிப்பு விழிப்புணர்வுப் பேரணி

(நெல்லியடி)

டெங்கு ஒழிப்பு விழிப்புணர்வுப் பேரணி ஒன்று நெல்லியடி நகரப்பகுதியில் நேற்றுக்காலை நெல்லியடி மத்திய மகா வித்தியாலய மாணவர்களினால் நடாத்தப்பட்டது.

இப் பேரணி பாடசாலை நுழைவாயிலில் இருந்து ஆரம்பித்து பருத்தித்துறை-யாழ்ப்பாண வீதியியை சென்றடைந்து பின்னர் மாலிசந்தி வழியாக மீண்டும் பாடசாலையை சென்றடைந்தது.

இதில் நெல்லியடி மத்திய மகா வித்தியாலய மாணவர்

களுடன் அதிபர் மா.சேதுராஜா, ஆசிரியர்கள் மற்றும் கரவெட்டி சுகாதார வைத்திய அதிகாரி டாக்டர் எஸ்.சுதாகுமார் மற்றும் சுகாதார பரிசோதகர்களும் கலந்துகொண்டனர்.

பேரணியில் கலந்துகொண்ட மாணவர்கள் கோசங்களை எழுப்பியதுடன் டெங்கு நோயை முற்றாக ஒழிப்போம், டெங்கு வருமுன் காப்போம், பொலித்தின் பாவனையை ஒழிப்போம், நுளம்பு பெருகும் இடங்களை அழிப்போம் போன்ற வாசகங்கள் எழுதப்பட்ட பதாகைகளையும் தாங்கிச் சென்றனர்.

(அச்சவேலி)

அச்சவேலியில் அமைந்

துள்ள பாடசாலைகளில் நேற்று முன்தினம் ஆசிரியர்களின் வழிகாட்டலில் மாணவர்கள், பாடசாலை சூழலில் டெங்கு நோயைப்பரவச்செய்யும் நுளம்புகள் பெருகும் இடங்களை இனங்கண்டு அவற்றைத் துப்புரவு செய்தனர்.

மேலும் பாடசாலைகளில் டெங்கு நோய் பரவுதலில் இருந்து விடுபட என்ன வழிமுறைகளைக் கையாளவேண்டும் போன்ற பதாகைகளைத் தாங்கியும் துண்டுப்பிரகரங்களை விநியோகித்தும் தமது கருத்துக்களை வெளிப்படுத்தினர். (85)

ஆடுகள் திருட்டுப்போவது புலோலியில் அதிகரிப்பு

(வடமராட்சி)

புலோலி பகுதியில் கடந்த சில மாதங்களாக கிடாய் ஆடுகள் திருடப்படுவது அதிகரித்துள்ளதாக அப்பகுதி குடியிருப்பாளர்கள் அச்சம் தெரிவிக்கின்றனர்.

புலோலி மேற்கு, அவ்வொல்லை, புலோலி தெற்கு, ஆகிய இடங்களில் உள்ள வீடுகளின் காணிகளில் கட்டப்பட்டிருக்கும் ஆடுகள் இரவு வேளைகளில் இனத்தெரியாத திருடர்களால் திருடப்படுவதாக பொது மக்கள் கவலை வெளியிட்டுள்ளனர்.

தற்போது கிடாய் ஆடுகள் ஒரு இலட்சம் ரூபாவுக்கு மேல் விலை போவதால் திருடர்கள் இத்திருட்டு நடவடிக்கைகளில் ஈடுபடுவதாக தெரிவிக்கும் மக்கள் குடாநாட்டில் ஆடுகளுக்கு பற்றாக்குறை இருந்து வரும் நிலையில் தற்போது ஆட்டுத்திருடர்கள் அதிகரித்து வருவதால் ஆடு வளர்ப்பை

மேற்கொள்வோர் அச்சத்துடன் காணப்படுவதாகத் தெரிவிக்கின்றனர்.

இத்திருட்டு நடவடிக்கையை இல்லாதொழிக்க கிராம மட்ட சிவில் பாதுகாப்பு குழுக்கள் தகுந்த நடவடிக்கை எடுக்க வேண்டும் என மக்கள் கோரிக்கை விடுக்கின்றனர். (109)

கூரையில் இருந்து வீழ்ந்தவர் மரணம்

வடலியடைப்பு பண்டத்தரிப்புப் பகுதியில் ஆலயமொன்றில் கூரை வேலையின் போது தவறிக் கீழே விழுந்து படுகாய மடைந்து யாழ்ப்போதனாவைத்தியசாலையில் சிகிச்சை பெற்றுவந்த குடும்பஸ்தர் ஒருவர் சிகிச்சை பலனின்றி நேற்று முன்தினம் நள்ளிரவு உயிரிழந்துள்ளார்.

கடந்த 25 ஆம் திகதி 10.30 மணிக்கு நடைபெற்ற இந்தச் சம்பவத்தில் படுகாயமடைந்து யாழ்ப்போதனாவைத்தியசாலையில் சிகிச்சை பெற்றுவந்த பொன்னையா சற்குணம் (வயது - 55) என்ற குடும்பஸ்தரே இவ்வாறு உயிரிழந்துள்ளார்.

மரச்சூலை ஒன்றின் உரிமையாளரான இவர் வடலியடைப்பு ணுனசை முருகன் கோவிலின் கூரை வேலையை செய்து வந்த நிலையில் சம்பவ தினம் வேலையாட்களுடன் கூரை மீது ஏறி வேலை செய்துகொண்டிருக்கையில் கூரை மரம் முறிந்து கீழே வீழ்ந்து படுகாய மடைந்தார் என்பது குறிப்பிடத்தக்கது.

இவரது சடலம் நேற்று திடீர் மரண விசாரணை அதிகாரியின் விசாரணையை அடுத்து உறவினர்களிடம் ஒப்படைக்கப்பட்டதாக யாழ்ப்போதனாவைத்தியசாலை வட்டாரங்கள் தெரிவித்தன. (பா)

பயணிகளுக்கு அசௌகரியம்

(அச்சவேலி)

யாழ்ப்பாணம் கஸ்தூரியார் வீதிப்பகுதியில் தரித்து நிற்கும் வாகனங்களால் பயணிகள் பல்வேறு அசௌகரியங்களை சந்திப்பதாகத் தெரிவிக்கின்றனர்.

குறித்த வீதியில் வரிசை வரிசையாக நீண்டநேரமாகத் தரித்து நிற்கும் வாகனங்களால் பாதுகாபகமும், மற்றும் வேறு வாகனங்களில் பயணிப்போரும் பல்வேறு இடையூறுகளை எதிர்கொள்வதுடன், இதனால் விபத்துக்களும் ஏற்படும் அபாயநிலையும் காணப்படுவதாக பொது மக்களும், பயணிகளும் சுட்டிக்காட்டுகின்றனர்.

எனவே உரியவர்கள் இவ்வாறு வாகனங்களை நீண்ட நேரம் தரிப்பதைத் தவிர்த்து போக்குவரத்திற்கு வழி செய்யுமாறு பயணிகள் கோரிக்கை விடுக்கின்றனர். (85)

வருடாந்த மஹோற்சவம்

(தென்மராட்சி)

சாவகச்சேரி நகர் அருள்மிகு அமீர்தபாஷினி சமேத சந்திரசேகர வாரி வனநாதசிவன் ஆலய வருடாந்த பெருவிழா இன்று கொடியேற்றத்துடன் ஆரம்பமாகின்றது.

தொடர்ந்து 11 நாட்கள் நடைபெறும் திருவிழாவில் எதிர்வரும் சனிக்கிழமை 13 ஆம் திகதி தேர்த திருவிழாவும், மறுநாள் தீர்த்தத்திருவிழாவும் நடைபெறும்.

அடியார்கள் அனைவரும் கலந்துகொண்டு இறைவனின் அருட்கடாட்சத்தைப் பெறுமாறு ஆலய பரிபாலன சபையினர் கேட்டுக் கொள்கின்றனர்.

தொழிற் பயிற்சிகள்

Mobile Phone Repairing

சகல Phone களின் Hardware, Software கள் செயன்முறைப் பயிற்சியுடன் பயிற்சியளிக்கப்படும் (காலம் 3 மாதம்)

Electronics

ரேடியோ, ரெலிவிசன் DVD மற்றும் இலத்திரனியல் வொருட்கள் திருத்தும் முறை பயிற்சியளிக்கப்படும் (காலம் 10 மாதம்)

Air - Conditioning

சகல குளிர்சாதனங்களும் திருத்தும் முறை, யூனிட்க்கும் முறை பயிற்சியளிக்கப்படும். (காலம் 6 மாதம்)

Electrical Wiring

வீட்டுமின்சுற்று வேலைகள் Single Phase, Three Phase Wiring, வீட்டு மின்சார வொருட்கள் திருத்துதல் பயிற்சியளிக்கப்படும். (காலம் 3 மாதம்)

Rewinding

மின்விசிறி, Motor, Transformer, Three Phase Motor கள் திருத்தும் முறை பயிற்சியளிக்கப்படும். (காலம் 6 மாதம்)

பயிற்சிகள் ஆரம்பம் - 06.07.2013

மேலதிக விபரங்களுக்கு



JAFFNA TECHNICAL INSTITUTE

No.23 பவானி வீதி, (அம்பலோ ஆள்புத்திரி முன்பாக) யாழ்ப்பாணம். T.P:- 0778249949

குறிப்பு:- 01, வணிகவட்டி மாணவர்களுக்கு தங்கியிட வசிகள் செய்ய வசதிப்படும். 02, பயிற்சி முடிந்த சான்றிதழ் வழங்கப்படும். திறமையானவர்களைக் கௌரவிக்கும் வயற்கு வசதிப்படும்.

(C/2906)

சனிக்கிழமை அதிர்ஷ்டம்

உத்தியோகபூர்வ முடிவுகள்

சீட்டிழுப்பு இல. 2440 திகதி 03-07-2013

ஆங்கில் எழுத்து: **S**

வெற்றி எண்கள்: **18 30 41 47** போனஸ் இல: **52**

ஜக்பொட் பரிசு ரூ. 13,290,675/- வெல்லப்படவில்லை

கிணையும் இலக்கங்கள்	வெற்றியாளர் தொகை	பரிசுத் தொகை	வெந்த பரிசுத் தொகை
1 இல	244134	20/-	4,882,680/-
2 இல	17442	100/-	1,744,200/-
3 இல	350	1,000/-	350,000/-
4 இல	02	1,000,000/-	2,000,000/-
1 இல + ஆங்கில் எழுத்திற்கும்	9758	40/-	390,320/-
2 இல + ஆங்கில் எழுத்திற்கும்	720	1,000/-	720,000/-
3 இல + ஆங்கில் எழுத்திற்கும்	18	10,000/-	180,000/-
4 இல + ஆங்கில் எழுத்திற்கும்	-	13,290,675/-	-
1 இல + போனஸ் இல	11674	100/-	1,167,400/-
2 இல + போனஸ் இல	551	500/-	275,500/-
3 இல + போனஸ் இல	06	100,000/-	600,000/-
1 இல + ஆங்கில் எழுத்திற்கும் + போனஸ் இல	428	200/-	85,600/-
2 இல + ஆங்கில் எழுத்திற்கும் + போனஸ் இல	21	1,500/-	31,500/-
3 இல + ஆங்கில் எழுத்திற்கும் + போனஸ் இல	-	150,000/-	-
வெல்லப்படாத பொத்த பரிசுத் தொகை	285104	-	12,427,200/-

பச்சை நிற டிக்கட்டுகள் 2013 ஜூலை 06 ஆம் திகதி சனிக்கிழமை சீட்டிழுப்புக்கு செல்லுபடியாகும். வெற்றி பெறும் டிக்கட்டுகள் 6 மாதங்களுக்கு செல்லுபடியாகும்.

இந்த சனிக்கிழமை கப்பல் ஜக்பொட் பரிசு ரூ. 13,957,000/-

அபிவிருத்தி லொத்தர் சபை

356, கரணத்தி தென்மராட்சி ஆய்வி. சி.சி.வா. மரபு, மரபு. யூ.சி.பி.டி. 130800, கொட்டிடி - 02 தொ.ந.ப. 23332467 (C/2905)

வெங்குக்கட்டுப்பாட்டு வாரத்தை முன்னிட்டு வடமராட்சியில் தீவிர நடவடிக்கைகள்



(வடமராட்சி)

இம் மாதத்தின் 1 - 7 ஆம் திகதி வரை டெங்கு ஒழிப்பு வாரமாகப் பிரகடனப்படுத்தப்பட்டதை அடுத்து சில சிறப்பு நடவடிக்கைகள் வல்வெட்டித்துறை நகராட்சி மன்றத்தினால் மேற்கொள்ளப்பட்டு வருவதாக வல்வெட்டித்துறை நகரசபைத் தலைவர் நடராஜா அனந்தராஜ் தெரிவித்துள்ளார்.

அவர் இது தொடர்பாக கருத்துத் தெரிவிக்கையில், வாரத்தின் முதல் நாளே ஆழல் பாதுகாப்பு தொடர்பாகவும் வீடுகளையும் புறச்சூழலையும் தூய்மையாக வைத்திருப்பது தொடர்பாகவும் விழிப்புணர்வு ஏற்படுத்தும் வகையில் ஒலி பெருக்கி மூலம் அறிவித்ததைத் தொடர்ந்து கடந்த முதலாம் திகதி வல்வெட்டித்துறை, தொண்டைமானாறு, பொலிகண்டி கிராம சேவகர் பிரிவுகளில் பொது மக்களின் சிரமதான நடவடிக்கைகள் இடம்பெற்றன.

பருத்தித்துறை மருத்துவ சுகாதார வைத்திய அதிகாரியின் தலைமையில் பருத்தித்துறை சுகாதார வைத்திய அதிகாரியின் பணிமனையில் செயலாற்றும் பொதுச் சுகாதார பரிசோதகர்கள், பொது மருத்துவ பெண் உத்தியோகத்தர்கள், மற்றும் கிராம சேவை அலுவலர்கள், சமுர்த்தி உத்தியோகத்தர்கள், நகராட்சி மன்ற ஊழியர்கள் என சுமார் ஐம்பதுக்கும் மேற்பட்ட அலுவலர்கள் வீடு வீடாகச் சென்று சுகாதாரம் மற்றும் சுற்றாடல் தூய்மை தொடர்பாக பரிசோதனைகளையும் விழிப்புணர்வுகளையும் மேற்கொண்டனர். எமது பிரதேசத்தை நாமே சுதமாக வைத்திருக்க வேண்டியது எங்கள் ஒவ்வொருவரினதும் கடமையாகும். நீடித்த இடப்பெயர்வுகளினால், கவனிப்பாரற்று கைவிடப்பட்டு பாழடைந்த வீடுகளை அவற்றின் பராமரிப்பாளர்கள் துப்புரவு செய்வதன் மூலம் நுளம்புகள் அற்ற ஒரு

சூழலை உருவாக்கமுடியும்.

நுளம்புகளினாலோ அல்லது நுண்ணங்கிகளினாலோ தொற்று நோய் பரவாத பிரதேசமாக வல்வெட்டித்துறை நகராட்சி மன்றம் விளங்குவதையிட்டு நாம் பெருமைப்படுவதுடன் இதனுடன் நின்றுவிடாது, எமது சூழலை தொடர்ச்சியாகத் துப்புரவாக்கி அழகு படுத்துவதில் ஒவ்வொருவரும் தமது பங்கைச் செலுத்த தாமாகவே முன்வரவேண்டும். அதை விட்டு எல்லாமே நகராட்சி மன்றம் தான் பார்க்கவேண்டும் என்ற தாழ்வு மனப்பான்மையில் இருந்து விடுபட்டு இது எமது இல்லம் என்ற உணர்வில் செயற்பட வேண்டும் என்றார்.

சைவசமய அறிவுப் பரீட்சையும் செயல்முறைப் போட்டியும்

(யாழ்ப்பாணம்)

வண்ணை - சாந்தையர்மடம் ஸ்ரீ கற்பக விநாயகர் கோவில் சைவசமய அபிவிருத்தி கழகம் பாடசாலை மாணவர்களுக்கிடையில் சைவசமய அறிவை விருத்தி செய்யும் பொருட்டு கடந்த 59 வருடகாலமாக நடாத்திவரும் சைவசமய அறிவுப் பரீட்சை, செயல்முறைப் போட்டியை இவ் வருடமும் நடாத்தவுள்ளது.

தரம் 1 - 2 மாணவர்களுக்கு நீதிநூல் மனனப்போட்டியும், தரம் 3 தொடக்கம் தரம் - 13 வரையிலான மாணவர்களுக்கு சைவசமய அறிவுப் பரீட்சையும், கோலம்

புனித கார்மேல் அன்னையின் வருடாந்த பெருவிழா



அல்லைப்பிட்டி புனித கார்மேல் அன்னையின் வருடாந்த பெருவிழா நான்கு மறுதினம் ஞாயிற்றுக்கிழமை மாலை கொடியேற்றத்துடன் ஆரம்பமாகவுள்ளது. 16 ஆம் திகதி செவ்வாய்க்கிழமை காலை அன்னையின் பெருநாள் விழா சிறப்பாக நடைபெறுவதற்கான ஏற்பாடுகள் செய்யப்பட்டுள்ளதாகத் தெரிவிக்கப்பட்டுள்ளது. இம்முறை யாழ். மாவட்ட ஆயர் தோமஸ் சவுந்தரநாயகம் தலைமையில் கூட்டுத் திருப்பலி ஒப்புக்கொடுக்கப்படவுள்ளதாக அறிவிக்கப்பட்டுள்ளது. அனைவரும் வருகைகொண்டு அன்னையின் ஆசீர்வாதத்தைப் பெற்றுய்யுமாறு அழைக்கப்படுகின்றனர்.

போடுதல், மாலைகட்டுதல், தோரணம் பின்னதுல் ஆகிய செயல்முறைப் போட்டிகள் கீழ்ப் பிரிவு, மேற்பிரிவு, என்னும் இரு பிரிவுகளில் பங்குபற்றும் வகையிலும் ஒழுங்கு செய்யப்பட்டுள்ளன. சைவசமய அறிவுப் பரீட்சை எதிர்வரும் ஒக்டோபர் மாதம் 6 ஆம் திகதியும், நீதிநூல் மனனப் போட்டி ஒக்டோபர் மாதம் 13 ஆம் திகதியும், செயல்முறைப் போட்டி ஒக்டோபர் மாதம் 18 ஆம் திகதியும் நடைபெறவுள்ளன. இவற்றுக்கான விண்ணப்ப முடிவுத் திகதி எதிர்வரும் 19 ஆம் திகதியாகும். பரீட்சையிலும், போட்டியிலும் முதல் 3 இடங்களைப் பெறுபவர்களுக்கான பரிசில்கள் 2014 சிவராத்திரி தினத்தன்று வழங்கப்படும்.

தனிநாயகம் அடிகளாருக்கு ஊர்காவற்றுறையில் விழா

ஊர்காவற்றுறை புனித அந்தோனியார் கல்லூரித் தமிழ் மன்றம் நடாத்திய தமிழ்த்தாது தனிநாயகம் அடிகள் நூற்றாண்டு விழா கடந்த செவ்வாய்க்கிழமை கல்லூரி பிரதான மண்டபத்தில் அதிபர் அருட்பணி க.ஜேம்ஸ் சிங்கராயர் தலைமையில் நடைபெற்றது.

இந்நிகழ்வில் பிரதம விருந்தினராக தனிநாயகம் அடிகள் நூற்றாண்டு விழாக்குழுச் செயலர் அருட்கலாநிதி அ.பி.யெய்சேகரம், சிறப்பு விருந்தினராக யாழ்ப்பாணத் தமிழ்ச் சங்கப் பொருளாளர் ச.லலிசன் ஆகியோர் கலந்துகொண்டனர். இந்நிகழ்வின் ஆரம்பத்தில் தனிநாயகம் அடிகளாரின் திருவுருவப் படத்திற்கு அருட்கலாநிதி அ.பி.ஜெயசேகரம் மலர்மாலை அணிவித்தார்.

ஊர்காவற்றுறை மாதா கோவிலில் இருந்து ஊர்காவற்றுறை நகர் ஊடாக அந்தோனியார் கல்லூரி வரை தமிழ்த்தாது தனிநாயகம் அடிகளாரின் திருவுருவப் படம் மங்கல வாத்திய இசையுடன் எடுத்துவரப்பட்டது. நிகழ்வில் ஊர்காவற்றுறை மற்றும் சுருவில், கம்பகம் பிரதேசப் பங்குத் தந்தையர்கள் உள்ளிட்ட பிரதேசம் சார்ந்த பெரியோர்கள், கோட்டக் கல்விப் பணிப்பாளர் க.சோமசேகரம், அதிபர்கள், ஆசிரியர்கள் எனப் பலர் கலந்து சிறப்பித்தனர்.(90)

இளைஞர் சேவைகள் மன்றத்தினால் சுயதொழிலுக்கு கடனுதவி

(யாழ்ப்பாணம்)

தேசிய இளைஞர் சேவைகள் மன்றத்தின் நிஸ்கோ பிரிவு யாழ்ப்பாண மாவட்டத்தில் வசிக்கின்ற 18 - 29 வயதிற்குட்பட்ட இளைஞர், யுவதிகளின் சுய தொழிலை ஆரம்பிப்பதற்கு, சுய தொழிலை நடாத்திச் செல்வதற்கு அல்லது மேற்கொள்ளுகின்ற சுயதொழிலை விருத்தி செய்வதற்கு கடன் வசதியைப் பெற்றுக்கொடுக்க முன்வந்துள்ளதாக நிறுவனத்தின் பொதுமுகாமையாளர் அறிவித்துள்ளார்.

இக்கடன் தொகையானது ஆகக் கூடியது இரண்டு இலட்சத்து 50 ஆயிரம் ரூபாவாகும். இக்கடன் அரசு வங்கிகளினூடாக மிகவும் குறைந்த வட்டியில் வங்கி

நடைமுறைக்கு அமைவாகப் பெற்றுக்கொடுக்கப்படும். வங்கிக் கடன் பெற்றுக்கொள்ள விருத்தும் இளைஞர், யுவதிகள் தேசிய இளைஞர் சேவைகள் மன்றம், தொழில் பயிற்சி அதிகார சபை, தேசிய பயிலுநர் பயிற்றுவிக்கும் அதிகார சபை, ஜேர்மன் தொழில்நுட்பப் பயிற்சி நிறுவனம் ஆகியவற்றில் ஏதாவது ஒரு நிறுவனத்தில் தாங்கள் மேற்கொள்ளவிருக்கும் துறைசார் சுயதொழிலுக்கான பயிற்சியைப் பெற்று அதற்கான சான்றிதழை பெற்றிருந்தல் வேண்டும்.

இக்கடன் பெற்று சுயதொழிலை மேற்கொள்ள விரும்புகின்ற யுவதிகள் எதிர்வரும் 8

ஆம் திகதி திங்கட்கிழமை பி.ப. 12.00 மணிக்கு முன்பதாக சுய விபரம் அடங்கிய விண்ணப்பத் துடன் பயிற்சி பெற்ற நிறுவனத்தால் வழங்கப்பட்ட சான்றிதழின் போட்டோப் பிரதி, பிறப்பு அத்தாட்சிப் பத்திரத்தின் போட்டோப் பிரதி, தேசிய அடையாள அட்டைப் போட்டோப் பிரதி ஆகிய ஆவணங்களை உள்ளடக்கிய விண்ணப்பத்தைப் பொதுமுகாமையாளர், நிஸ்கோ, தேசிய இளைஞர் சேவைகள் மன்றம், தேசிய வீடமைப்புக் கட்டடம், யாழ்ப்பாணம் என்ற முகவரிக்கு அனுப்பிவைக்குமாறு பொது முகாமையாளர் மேலும் தெரிவித்தார்.

ஆதன மீள் மதிப்பீடு

(யாழ்ப்பாணம்)

வலிகாமம் மேற்குப் பிரதேச சபையின் வட்டுக்கோட்டை உப அலுவலக எல்லைக்குட்பட்ட ஆதனங்களுக்கான மீள் மதிப்பீடு இன்றுமுதல் விலை மதிப்பீட்டுத் திணைக்கள உத்தியோகத்தர்கள் மூலம் மேற்கொள்ளப்படவுள்ளது. உத்தியோகத்தர்கள் பிரதேசத்திற்கு வருகைதரும் போது பொதுமக்கள் வேண்டிய ஒத்துழைப்பினை வழங்குமாறு வலி. மேற்குப் பிரதேச சபையினர் அறிவுறுத்தியுள்ளனர்.



மண்டைதீவு முகப்புவயல் அருள்மிகு சீவகப்பிரமணிய சுவாமி ஆலயத்தின் 5ஆம் திருவிழா நேற்று முன்தினம் இடம்பெற்றபோது சுவாமி எழுந்தருளி வருவதையும், மதிலும் அன்னதானம் இடம்பெறுவதையும் காணலாம்.

அன்பினால் உலகில் எதனையும் சாதிக்க முடியும். கோபத் தினால் அல்ல. - அன்னை திரேசா.

தினமூரூசு

இல:373, பிரதான வீதி, யாழ்ப்பாணம்.

தொலைபேசி : 0212223628, கைத்தொலைபேசி : 0777193264

தொலைநகல் : 0212221811, thinamurasu@live.com

Online : www.thinamurasu.net

நமது வாழ்க்கையும் நதியும்!

மாற்றம் ஒன்றுதான் மாறாதது என்றார் கார்ல் மாக்ஸ். எல்லாமே மாறும். மாறுவதன் ஊடாகவே நாம் வளர்ந்து வருகிறோம். தேங்கி இறுகிப்போய் மாறாமலிருக்கும் எதுவும் வளர்வதில்லை. நமது வாழ்நிலைகளில், உலகச் சூழ்நிலைமைகளில் ஏற்பட்டிருக்கும் மாற்றங்களோடு இசைவுபட நம் சிந்தையிலும் மாற்றத்திற்கு இடம் விடவேண்டும்.

குறிஞ்சியில் விலங்குகளை வேட்டையாடி, முல்லையில் விலங்குகளை வளர்த்துப் பழகிய காட்டுமிராண்டிகளின் பேரர்கள்தாம் நாங்கள். நேரே ஜீன்சும் சேட்டும் சப்பாத்துக்களோடும் வந்து பிறந்துவிடவில்லை. காலத்தோடு சேர்ந்து நாம் நம்மையும் மாற்றிக்கொண்டோம் வந்திருக்கிறோம்.

இன்றும் எல்லோரும் மாடுகட்டிச் சூட்டித்துக்கொண்டிருந்தால், பெருகியுள்ள சனத்தொகைக்கு உணவுபோட முடியாது என்பதைப் புரிந்துகொண்டிருக்கிறோம்; வண்டில் கட்டிப் பயணம் போய்க்கொண்டிருந்தால் வாழ்க்கை வேகத்திற்கு ஈடு கொடுக்க முடியாது என்பதையும் தெரிந்திருக்கிறோம். இது இயற்கை. மாற்றத்தின் அறிகுறி. காலத்தின் சின்னம்.

பழைய காலத்தைச் சேர்ந்தவை என்பதனால் அவை மூடப் பழக்கங்கள் என்று நாம் எண்ணவில்லை. அவர்கள் காலத்திற்கு அவர்கள் செய்தது சரி என்பதனாலும், அப்போது அவர்களால் அவ்வளவுதான் முடிந்தது என்பதனாலும், இன்று நாம் மாறித்தான் ஆகவேண்டும் என்பதைத் தெரிந்துகொண்டிருக்கிறோம்.

சிக்கிமுக்கிக் கல்லால் நெருப்பை உண்டாக்கியவன் அந்தக் காலத்து 'எடிசன்'. பிறகு படிப்படியாக முன்னேற்றமாகி இப்போது மின்சாரத்தில் நெருப்பைக் காண்கிறோம். வீடு, வாசல், உடை, உணவு, தெருக்கள், வாகனங்கள், குடுமி வைத்தல், வேட்டையாடுதல், ஆண் பெண் உறவு ஆகிய எண்ணங்களில் - பொருள்களில் எல்லாம் பெரிய மாற்றத்தைக் காண்கிறோம்.

பெரியம்மை என்ற நோய் வந்தால், சமீப காலம் வரை காட்டுமிராண்டிக்கால நம்பிக்கைகளையே வைத்திருந்த நாம், அவற்றையெல்லாம் விட்டுவிட்டு இன்று மருத்துவ உதவிகளால் அந்த நோயை முற்றிலுமாக ஒழித்துவிடவில்லையா? அதேபோல் கொத்துக் கொத்தாய் உயிர்களைப் பறித்துக் கொண்டிருந்த கொலரா, இளம்பிள்ளைவாத நோய் போன்ற வற்றையெல்லாம் மருத்துவ வளர்ச்சியால் வென்றிருக்கிறோம்.

மாடு வெட்டி, ஆடு வெட்டி, கோழி வெட்டி... ஏன், தன் தலையைத் தானே வெட்டி வழிபாடு செய்த அந்தக்கால சடங்குகளையெல்லாம் மெல்ல மெல்ல மறந்துவிட்டு, எலுமிச்சம்பழம் அறுக்கவும், தேங்காய் உடைக்கவும் வழிபாட்டுச் சடங்குகளையும் மாற்றிக்கொண்டிருக்கிறோம்.

மாற்றம் இயற்கையானது. அதைத் தடுக்க யாராலும் முடியாது. இன்றைய கால யதார்த்தத்திற்கு அமைவாக நம் சிந்தையிலும் மாற்றம் வரவேண்டும். நம் கஷ்டங்களைத் துயர்களைத் தாண்ட முடியாமலிருப்பதற்கு நாம் கடந்தகாலத்து நினைப்புகளிலேயே தேங்கியிருப்பதும் காரணம். நகர்கிற நதியில்தான் அழுக்குகள் தங்காது; தேங்கிய குட்டையில் புழுக்கள்தான் நெளியும்.

பகை வளர்ப்பதும், ஒரு நிலத்தில் இரு குழுக்கள் வாழமுடியாமல் இருந்ததும், மோதி ஒருவரை மற்றவர் வீழ்த்தி முடிவு காண்பதும் குகைமனிதர் காலத்து முறைகள். பல்லின பல் கலாசாரங்களின் கூட்டிணையும், பரஸ்பரம் பேச்சில் நம்பிக்கையும், இணக்கமும் வேறுபட்ட வண்ணங்களின் வானவில் சேர்க்கை அழகும் இன்றைய நம் வாழ்வின் முறைகள்.

எல்லோருமாய் வாழ்வதற்கென முதலில் நம்மை நாம் மாற்றிக்கொள்வோம்!

- ஆசிரியர்

சவுதியிலிருந்து நாடு திரும்புவதற்கு ஆயிரக்கணக்கானோர் விண்ணப்பம்

(கொழும்பு)

இலங்கையைச் சேர்ந்த 16,000 இற்கும் அதிகமானவர்கள் சவுதியிலிருந்து வெளியேற தற்காலிக அனுமதிப் பத்திரத்தை கோரியுள்ளதாக சவுதி அரேபியாவுக்கான இலங்கைத் தூதர் வடிவேல் கிருஷ்ண மூர்த்தி பி.பி.சி. தமிழோசையிடம் தெரிவித்தார்.

தமது நாட்டில் பணி புரிபவர்கள் முறையான அனுமதியைப் பெற்றிருக்க வேண்டும், சவுதி அரேபிய குடிமக்க

ளுக்கு வேலைகளில் முன்னுரிமை ஆகியவற்றை வலியுறுத்தும் வகையில் நிதாகத் எனும் புதிய சட்டத்தை அந்நாடு அறிமுகப் படுத்தியது.

இதன் காரணமாக இந்தியா, இலங்கை உட்பட பல நாடுகளைச் சேர்ந்த பல்லாயிரக்கணக்கானவர்கள் பாதிக்கப்படக்கூடிய ஒரு சூழல் ஏற்பட்டது.

இதையடுத்து பல நாடுகள் சவுதி அரேபிய அரசிடம் முறையிட்டன. இந்தியா உட்பட பல நாடுகள் இராஜதந்திர ரீதியில்

அழுத்தங்களையும் பிரயோகிக்க ஆரம்பித்தன.

பன்னாட்டு வேண்டுகோள்கள் மற்றும் அழுத்தங்கள் காரணமாக நேற்றுமுன்தினம் நடைமுறைக்கு வரவிருந்த சட்டத்தை நான்கு மாதங்களுக்கு ஒத்திவைப்பதாக சவுதி மன்னர் அறிவித்தார்.

சவுதி அரேபியாவில் மூன்று இலட்சத்துக்கும் அதிகமான இலங்கையர்கள் பணியாற்றி வருவதாகவும் அவர்களில் ஆயிரக்கணக்கானவர்கள் தம்மீதான நடவடிக்கையை தவிர்க்கும் பொருட்டு நாட்டைவிட்டு வெளியேற தற்காலிக அனுமதிப் பத்திரங்களை கோரியுள்ளதாகவும் வடிவேல் கிருஷ்ணமூர்த்தி கூறினார்.

சவுதியில் வேலைக்குச் செல்லும் பலரது கடவுச் சீட்டுகள் அவர்களை வேலைக்கு அமர்த்தும் நிறுவனங்கள் ஆல்லது முதலாளிகளால் கைப்பற்றப்படுகின்றன. தேவைப்படும் போது தொழிலாளர்களுக்கு வழங்கப்படுவதில்லை என்று நீண்ட காலமாகவே குற்றச்சாட்டுகள் உள்ளன.

இலங்கைக்கு 'திரும்பிச் சென்று, பின்னர் உரிய முறையில் அனுமதி பெற்றும் மீண்டும் சவுதிக்கு வேலைக்கு வரவிருப்பவர்களுக்கு அரசும், தமது தூதரகமும் வேண்டிய அனைத்து உதவிகளையும் வழங்கும் எனவும் கிருஷ்ணமூர்த்தி தெரிவித்தார்.

இலங்கைக்கு விஜயம்

(கொழும்பு)

பொதுநலவாய நாடுகள் அமைப்பின் பிரதிப் பொதுச் செயலாளர் மாசார் மாவபா இலங்கைக்கு விஜயம் செய்துள்ளார். எதிர்வரும் நவம்பர் மாதம் நடைபெறவுள்ள பொதுநலவாய நாடுகள் தலைவர்களின் மாநாட்டின் ஏற்பாட்டு நடவடிக்கைகளை கண்காணிக்கும் நோக்கில் அவர் இலங்கைக்கு விஜயம் செய்துள்ளார் பொதுநலவாய நாடுகள் அமைப்பின் பிரதிப் பொதுச் செயலாளர் மாசார் மாவபா இலங்கைக்கு விஜயம் செய்துள்ளார்.

எதிர்வரும் நவம்பர் மாதம் நடைபெறவுள்ள பொதுநலவாய நாடுகள் தலைவர்கள் மாநாட்டின் ஏற்பாட்டு நடவடிக்கைகளை கண்காணிக்கும் நோக்கில் அவர் இலங்கைக்கு விஜயம் செய்துள்ளார்.

இலங்கை வெளிவிவகார அமைச்சர் ஜி.எல்.பீரிஸ் மற்றும் நிகழ்வு ஏற்பாட்டுக்குழு ஆகியோரை சந்தித்து பேச்சுவார்த்தை நடத்தவுள்ளார்.

தேசிய விசாரணைகளை மேம்படுத்துவது தொடர்பில் இலங்கை மனித உரிமை ஆணைக்குழுவிற்கு பயிற்சி அளிக்கும் நிகழ்வு ஒன்றும் நடாத்தப்பட உள்ளது. மனித உரிமை மீறல் விசாரணைகளை கிரமமான முறையில் நடாத்துவது குறித்து விளக்கம் அளிக்கப்படவுள்ளது.

வடக்கிலுள்ள தொல்பொருள் சின்னங்கள் விரைவில் வருகிறதா வர்த்தமானி அறிவிப்பு

(கொழும்பு)

வடக்கில் உள்ள தொல்பொருள் நினைவுச் சின்னங்கள் விரைவில் வர்த்தமாளியில் வெளியிடப்படும் என தொல்லியல் திணைக்கள ஆணையாளர் செனரத் திலாநாயக்க தெரிவித்துள்ளார்.

அத்துடன் இலங்கையில் ஏறத்தாழ 170 இடங்களில் தொல்பொருள் நினைவுச் சின்னங்கள் காணப்படுவதாகவும் அவற்றில் 50 வீதமானவை வடக்கில் காணப்படுகின்றன.

அவற்றின் விபரங்களும் விரைவில் வர்த்தமாளியில் வெளியிடப்படும்.

எனினும் வடக்கில் கடந்த காலங்களில் ஏற்பட்ட போர் காரணமாக ஆய்வுகள் செய்ய முடியாமல் போனது.

அதேவேளை வன்னிப் பகுதியில் மிதிவெடி காரணமாகவும் ஆய்வுகளை மேற்கொள்ள முடியவில்லை. தற்போது அந்தப் பகுதியில்

தொல்பொருள் ஆய்வுகளை மேற்கொள்ள ஒரு குழு அமைக்கப்பட்டுள்ளதாகவும் அவர் தெரிவித்தார்.

அதன்படி யாழ்ப்பாணம், மன்னார் மற்றும் முல்லைத்தீவு ஆகிய இடங்களிலுள்ள தொல்பொருள் சின்னங்கள் பற்றிய ஆய்வு நிறைவடைந்துள்ளது என்றும் அதற்கான ஆய்வுகள் வவுனியாவில் நடைபெறுவதாகவும் தெரிவித்துள்ளார்.

இதேவேளை, அண்மைக்காலமாக தொல்பொருள் நினைவுச் சின்னங்கள் பற்றிய விபரங்கள் வெளியிடப்படாததாலும் ஆளணிப் பற்றாக்குறையாலும் ஆய்வுப் பணிகளில் பின்னடைவு ஏற்படுவதாக குறிப்பிட்டார்.

இருப்பினும் தற்போது தொல்பொருள் சின்னங்கள் திருடப்படுவதால் அவற்றை ஆவணப்படுத்த வேண்டிய தேவை ஏற்பட்டுள்ளதாகவும் அவர் மேலும் தெரிவித்துள்ளார்.

அமைச்சர்களின் புதல்வர்கள் அசியாவின் சிறந்த மடையர்களா?

ஐ.தே.கட்சி எம்.பி. கேள்வி

அமைச்சர்களின் புதல்வர்கள் இப்போது ஆசிய மடையர்கள் என்ற பெயர் எடுத்துள்ளதாகவும் அமைச்சர் கெஹலியவின் மகன் மட்டுமல்ல வேறு அமைச்சர்களின் பிள்ளைகளும் பல விதமான குழப்பங்களில் ஈடுபடும்போது, அமைச்சர் கெஹலிய ரம்புக்வேல்லவின் மகனை மட்டும் குறை கூறமுடியாது என ஐக்கிய தேசியக் கட்சி நேற்றுத் தெரிவித்துள்ளது.

அரசாங்கத்தில் உள்ள சில முக்கியஸ்தர்களின் பிள்ளைகள் மக்களை அடிக்கும் அளவுக்கு

செல்கின்றனர் என ஐ.தே.க.வின் புதுளை மாவட்ட நாடாளுமன்ற உறுப்பினரான ஹரின் பெர்னாண்டோ கூறினார். அமைச்சர் ரம்புக்வேல்லவின் மகன் தவறுதலாக விமானத்தின் கதவைத் திறக்க முயன்றபோது அதிலிருந்து வெளிநாட்டுப் பயணிகள் ஆசிய மடையர்கள், ஆசிய மடையர்கள் என சத்தமிட்டதாகவும் அவர் கூறினார்.

பிரதமர் டி.எம்.ஐயரத்தினவின் மகன்கள் உட்பட பல அமைச்சர்களின் பிள்ளைகள் மாகாண சபைத் தேர்தலில் போட்டியிடவு

ள்ளனர். தேர்தல்கள் அறிவிக்கப்பட முன்னரே இவர்களின் பத்திரிகை விளம்பரங்கள் வந்து விட்டன என அவர் கூறினார்.

சில வருடங்களின் முன்னர் எனது நெருங்கிய உறவினர்கள் ஐ.தே.க.வின் தீவிர அரசியலில் பங்குபற்றியதால் எனக்கு வேட்பாளர் நியமனம் மறுக்கப்பட்டது என அவர் கூறினார்.

விவசாயிகளுக்கு பசளை வழங்கப்படாமை, அரசு நிறுவனங்களில் பெரும் அளவிலான நடவடிக்கை போன்ற பல பிரச்சினைகளையும் முடி மறைக்க அரசாங்கம் 13ஆம் திருத்தத்தை பயன்படுத்துகின்றது என அவர் கூறினார்.

இலங்கைக்குச் சென்று பாருங்கள்!



இவர்கள் இங்கிருந்து
நிகழ்ப்பொருள் 'அங்கு
ஈழத் தம்பர்கள் இராணுவத்தின்
பீடியல் துப்பாக்கி முகையல்
தான் வாழ்ந்து கொண்டிருக்க
கிறார்கள். அவர்களுக்கு
அங்கு எந்தச் சுதந்திரமும்
கிடையாது. அலுதினமும்
ஈழத்துப் பிழைக்கிறார்கள்'
என்கிற ரீதியில்தான். ஆனால்,
அங்குள்ள நிலைமை அப்படி
யில்லை.

துப்பாக்கி முனையில்தான்
வாழ்ந்து கொண்டிருக்கிறார்கள்.
அவர்களுக்கு அங்கு எந்தச்
சுதந்திரமும் கிடையாது. அலுதின
மும் செத்துப் பிழைக்கிறார்கள்"
என்கிற ரீதியில்தான். ஆனால்,
அங்குள்ள நிலைமை அப்படி
யில்லை.

யாழ்ப்பாணத்தில் "வெஸ்லி"
என்றொரு தியேட்டரை பார்த்
தோம். நாங்கள் போயிருந்தபோது
அங்கு "கடல்" படம் திரையிடப்
பட்டிருந்தது. இலங்கை இராணுவ
வத்தில் சேர்ந்துள்ள தமிழ்ப்
பெண்கள் எங்களிடம் கேட்ட
கேள்விகள் எல்லாம், பெரும்
பாலும் தமிழ் சினிமா

தொடர்புடைய கேள்விகள்தான்.
யாழ்ப்பாணம் பஸ் நிலையம் அருகே
உள்ள புத்தகக் கடை ஒன்றில்,
இலங்கையிலிருந்து வெளியாகும்
நாளிதழ்கள், வார, மாத இதழ்கள்
அத்தனையையும் நான் ஒன்று விடா
மல் வாங்கினேன். 20இற்கும் மேற்பட்ட
அந்த இதழ்களில் இரண்டு இதழ்கள்,
பச்சையான தமிழில் எழுதப்பட்ட மஞ்
சன் பத்திரிகைகள். அனுபவக் கதை
கள் என்ற பெயரில் படு ஆபாசமான
சம்பவங்கள் அதில் ஈழத் தமிழில்
எழுதப்பட்டிருந்தன. அதையும்தான்
யாழ்ப்பாணத் தமிழர்கள் வாங்கி
வாசிக்கிறார்கள்.

இதை நான் அங்குள்ள மக்களைக்
குறை சொல்வதற்காகக் குறிப்பிட
வில்லை. இங்குள்ளவர்கள் நினைப்பது
போல் அங்குள்ள மக்கள் தினசரி
உயிரைக் கையில் பிடித்துக் கொண்டு
வாழ்கிறார்கள் என்றால், சினிமா
பார்ப்பதற்கும், சினிமா கிசுகிசுக்களைக்
கேட்பதற்கும், மஞ்சன் பத்திரிகை
படிப்பதற்கும் யாருக்காவது தோன்
றுமா? இவையெல்லாம் அங்கு
இயல்பான மனித வாழ்க்கை துவங்கி
விட்டது என்பதற்கான அடையாளங்கள்
அன்றி வேறென்ன?

போர் முடிந்தபின் முதலிரண்டு வருடங்
கள் இருந்த நிலை எப்படியோ
தெரியாது. ஆனால், போர் முடிந்து
நான்கு வருடங்கள் முடிந்த நிலை
யில், இலங்கையின் இப்போதைய
நிலை இதுதான். நம்ப மறுப்பவர்கள்
ஒருமுறை நேரில் போய்ப் பார்த்து
விட்டு வந்துதான் பேச வேண்டும்.
வெறும் கூச்சல் போட்டுக் குதிப்பதால்
உண்மை நிலை அங்கு மாறி விடாது.
இறுதிப் போர் நடந்த கிளிநொச்சி,
புதுக் குடியிருப்பு, முல்லைத் தீவு,
வவுனியா பகுதிகளில், மக்கள்
இயல்பு வாழ்க்கையை வாழத்
துவங்கி விட்டார்கள். ஏராளமான
கடைகள் வந்து விட்டன. வயதுக்கு
வந்த பெண் குழந்தைகள் பள்ளிக்கு
சைக்கிளில் தனியே தைரியமாகப்
போய் வருகிறார்கள். ஆனாலும் இல்லாத
சாலைகளில் கூட, தமிழ்ப் பெண்
சிறுமிகள், இராணுவம் இலவசமாக
வழங்கிய சைக்கிள்களில் பள்ளி
முடிந்து போகும் காட்சிகளை, கிளி
நொச்சியில் நாங்களே நேரடியாகக்
கண்டோம்.

இவர்களின் வாதப்படியே பார்த்தால்
கூட, இராணுவத்தில் இருக்கும்
தமிழ்ப் பெண்கள், மறுவாழ்வு
மையத்தில் இருக்கும் முன்னாள்
பெண் புலிகள் வேண்டுமானால்
இராணுவத்துக்குப் பயந்து எங்களிடம்
அரசாங்கத்துக்கு ஆதரவாகப் பொய்
சொல்லியிருக்கலாம். ஆனால்
உணவகங்களிலும், கடைகளிலும்
நாங்கள் சந்தித்த மற்றவர்கள் ஏன்
எங்களிடம் பொய் சொல்ல வேண்டும்?

அங்கு நிலவும் உண்மை நிலையை
ஏற்க இங்கு பலர் தயாராக இல்லை.
இலங்கைத் தமிழர் பிரச்சினை
என்பது இங்குள்ள அரசியல் தலை
வர்கள் பலருக்கு ஒரு "அரசியல்
தேவை" "இவர்கள் இலங்கைத்
தமிழர்களுக்கு என்ன பெற்றுத் தர
விரும்புகிறார்களோ, அதைத்தான்
மற்ற தமிழக மக்களும் விரும்ப
வேண்டும். அவ்வளவு ஏன், இவர்கள்
விரும்புவதைத்தான், இலங்கைத்
தமிழர்களும் விரும்ப வேண்டும்"
என்று எதிர்பார்க்கிறார்கள். இலங்கை
மக்களின் இன்றைய எதிர்பார்ப்பு
என்ன என்பதை அறிந்து கொள்வதில்
கூட இவர்களுக்கு ஆர்வமில்லை.
இவர்களுக்குத் தேவை தனி ஈழம்.
இவர்கள் அங்கு சென்று வாழப்
போவதில்லை. ஆனால், அங்குள்ள
மக்களுக்கு இவர்கள்தான் தீர்வு
சொல்வார்கள். அங்குள்ள மக்கள்
"தமிழீழம் வேண்டாமப்பா... எங்களை
உயிரோடு விட்டால் போதும்" என்று

அங்குள்ள மக்கள் தம்பர்கள்
மக்களிடமும் சரி, புலம்
பெயர்ந்த தம்பர்களிடமும்
சரி, உண்கமையச்
சொல்வதில்லை.
தம்பர்த் துரோகி பட்டம்
கிடைத்து விடுமோ என்கிற
பயப்படுகிறார்கள்.

சொன்னால் கூட, "அதெல்லாம்
கூடாது, நீ தமிழீழம் பெற்றுத்தான்
தீர் வேண்டும்" என்று இவர்கள் அடம்
பிடிப்பார்கள்.

"அங்குள்ள பெருவாரியான மக்கள்
தமிழீழக் கோரிக்கையைக் கைவிட்டு
விட்டார்கள்" என்று சொன்னால்,
"அப்படியானால் பொது வாக்கெடுப்பு
நடத்து, உண்மை தெரிந்து விடும்"
என்கிறார்கள். அப்படியே இலங்கைத்
தமிழர் மத்தியிலும் ஒரு பொது வாக்
கெடுப்பு நடத்தி "தனி ஈழம் வேண்
டாம்" என்று ரிஸல்ட் வந்தாலும்,
இவர்கள் ஒத்துக் கொள்ளவா
போகிறார்கள்? "இலங்கை இராணுவம்
கள் ஓட்டு போட்டது; இலங்கை
அகதிகளிடம் வாக்கெடுப்பு நடத்த
வில்லை; புலம் பெயர்ந்த தமிழர்
களிடம் வாக்கெடுப்பு நடத்தவில்லை;
எங்களிடம் வாக்கெடுப்பு

நடத்தவில்லை" என்றுதான் புகார்
பட்டியல் வாசிப்பார்கள். அதிலென்ன
சந்தேகம்?

"தங்களுக்கு ஒரு தேவை என்றால்
அங்குள்ள மக்களே போராட மாட்
டார்களா?" இந்தக் கேள்விக்கு
"இராணுவம்தான் அவர்களை உருட்டி,
மிரட்டி ஒடுக்கி வைத்துள்ளதே"
என்று பதிலளிக்கிறார்கள். இங்குள்ள
இளைஞர்கள் ஈழத்துக்காகத் தீக்குளிக்கும்
போது, அங்கு இன்னமும் ஈழக்
கோரிக்கை இருக்கிறதென்றால்,
அங்குள்ள ஒரு இளைஞனாவது இந்த
நான்கு வருடத்தில் ஈழத்துக்காகத்
தீக்குளித்திருக்க மாட்டானா? தற்
கொலை செய்து கொள்வதற்குமா
இராணுவத்தைக் கண்டு பயப்படு
வான்? அங்கு நிலைமை அப்படி
யில்லை என்பதால்தான் அங்கு
போராட்டங்கள் இல்லை. புலிகளால்
அங்கீகரிக்கப்பட்ட தமிழ்த் தேசியக்
கூட்டமைப்பே தனி ஈழக் கோரிக்கை
யைக் கைவிட்டு விட்டது. இங்குள்ள
வர்கள்தான் விடவில்லை.

"தமிழர்கள் அங்கு சிங்களர்களால்
ஒடுக்கப்படுகிறார்கள். எனவே, அங்கு
சேர்ந்து வாழ முடியாது. தனிநாடுதான்
சரிப்பட்டு வரும்" என்று ஒரு வாதம்
வைக்கிறார்கள். அப்படிப் பார்த்தால்,
அங்குள்ள மலையகத் தமிழர்கள்தான்
யாழ்ப்பாணத் தமிழர்களை விட
ஒடுக்கப்பட்டவர்களாக இருக்கிறார்கள்.
சொந்த நிலமில்லை, வீடில்லை.
எஸ்டேட் வழங்கும் லயன் வீடுகளில்
வசிக்கிறார்கள். ஆனால் அவர்கள் தமிழீழம்
கேட்கவில்லை; தமிழீழத்தை
ஆதரிக்கவும் இல்லை.

இப்போது இலங்கை அரசாங்கத்துக்கு
உலக நாடுகள் குறித்து ஒரு பயம்
இருக்கிறது. சர்வதேசப் பிரதிநிதிகள்
அவ்வப்போது இலங்கைக்கு வரு
கிறார்கள். தமிழ் மக்களோடு இணக்க
மாக இருந்தால்தான் அவர்கள் வரும்
போது, தமிழ் மக்கள் தங்களுக்குச்
சாதகமாகப் பேசுவார்கள் என்று
இலங்கை அரசு செயல்படுகிறது.
அந்தத் தைரியத்தில்தான் "இங்கு
வந்து பாருங்கள்" என்று எல்லோரை
யும் அழைக்கிறது இலங்கை
அரசு. இந்த தருணத்தையும், இந்த
மனோபாவத்தையும் பயன்படுத்தி,
தமிழருக்கு அங்கு நல்ல உரிமை
களைப் பெற்றுக் கொடுப்பதுதான்
புத்திசாலித்தனம். அதை விட்டு விட்டு,
"ஈழம்... ஈழம்..." என்று அடித்துக்
கொண்டால், அது வெற்றியும் பெறாது
அங்குள்ள தமிழர்களுக்கு நலனும்
பயக்காது.

ஆறு நாட்கள் நேரில் சென்று
அங்குள்ள மக்களிடம் உரையாடி
விட்டு வந்துதான் இக்கட்டுரை
எழுதப்பட்டது. இதைச் சொன்னால்
"நாங்களும்தான் தினசரி யாழ்ப்பாணத்
தமிழர்களுடன் பேசிக் கொண்டு
இருக்கிறோம். அவர்கள் எல்லாம் ஈழம்
வேண்டும் என்றுதான் சொல்கிறார்கள்"
என்று சிலர் கூறுகிறார்கள்.
அதற்கும் மேல் ஒரு சிலர் அப்படிச்
சொல்லியிருந்தால் கூட, அதற்கும்
ஒரு காரணம் இருக்கும். அங்குள்ள
மக்கள் தமிழக மக்களிடமும் சரி,
புலம் பெயர்ந்த தமிழர்களிடமும்
சரி, உண்மையைச் சொல்வதில்லை.
தமிழ்த் துரோகி பட்டம் கிடைத்து
விடுமோ என்று பயப்படுகிறார்கள்.
இது குறித்து, இந்தக் கட்டுரைத்
தொடரில் பல இடங்களில் நான்
குறிப்பிட்டுள்ளேன். இராணுவத்தில்
சேர்ந்துள்ள தமிழ்ப் பெண்கள்,
பழிச் சொல்லுக்குப் பயந்தபடிதான்
இருக்கிறார்கள். "நாங்கள் சேர்ந்தது
தப்பா அண்ணா?" என்று என்னிடமே
அவர்கள் கேள்வி கேட்டதையும் நான்
ஏற்கெனவே பதிவு செய்துள்ளேன்.
இலங்கையில் தமிழர்களும் சமமாக
நடத்தப்பட வேண்டும் என்பதுதான்
தமிழகத்தில் உள்ள அத்தனை
தமிழர்களின் ஒருமித்த கருத்தாக
இருக்க முடியும். பிறகெப்படி தமிழக
மக்களில் தமிழ் உணர்வாளர்கள் (?),
தமிழ் துரோகிகள் (?) என்ற பாகுபாடு
எழுகிறது?

பிரபாகரனை பாதுகாப்பதற்கே 13 ஆவது திருத்தச்சட்டம் தீனிப்பு

ராஜீவைத் தாக்க முயன்ற ரோஹன விஜிதமுனி

(கொழும்பு)

வடமராட்சியில் சிக்கியிருந்த பிரபாகரனை பாதுகாப்பதற்காகவே ராஜீவ் காந்தி பலாக்கா ரமாக எம்மீது 13 ஆவது திருத்தத்தை தீனித்தாரே தவிர அதற்கு வேறெந்தக் காரணமும் கிடையாதென 1987 இல் ராஜீவ் காந்தி மீது தாக்குதல் நடத்த முற்பட்ட முன்னாள் கடற்படை வீரர் ரோஹன விஜிதமுனி தெரிவித்தார். சிங்களப் பௌத்தர்களின் வாக்குகளினாலேயே ஜனாதிபதி மகிந்த ராஜபகஷ பதவி வகிக்கின்றார். எனவே அதற்கு எதிராக செயற்பட முடியாதென்றும் அவர் தெரிவித்தார்.

கொழும்பில் நேற்று முன்தினம் இடம்பெற்ற தேசிய ஒருங்கிணைப்பு ஒன்றியத்தின் ஊடகவியலாளர் மாநாட்டில் உரையாற்றும் போதே ரோஹன விஜித முனி இதனைத் தெரிவித்தார். 1987 ஆம் ஆண்டில் இந்திய - இலங்கை ஒப்பந்தம் அன்றைய இந்தியப் பிரதமர் ராஜீவ் காந்தி மற்றும் ஜே. ஆர் ஜயவர்த்தனவுக்கிடையே கைச்

சாத்திடப்பட்ட பின்னர் ராஜீவுக்காக இடம்பெற்ற கடற்படை அணிவகுப்பு மரியாதையின் போது அவர் மீது தாக்குதல் நடத்த முற்பட்டவரே ரோஹன விஜிதமுனி ஆவார். அவர் அங்கு தொடர்ந்து உரையாற்றுகையில்,

அன்று ஜெனரல் கொப்பே கடுவ தலைமையில் இடம்பெற்ற வடமராட்சி இராணுவ நடவடிக்கையின் போது, விடுதலை புலிகள் தலைவர் வேலுப்பிள்ளை பிரபாகரன் இராணுவத்தினரால் சுற்றி வளைக்கப்பட்டார்.

இதன்போது பிரபாகரனை பாதுகாக்குமாறு அன்றைய தமிழ்நாட்டு முதலமைச்சர் இந்திய பிரதமர் ராஜீவ் காந்திக்கு கடும் அழுத்தம் கொடுத்தார்.

இந்த அழுத்தம் காரணமாகவே பிரபாகரனை பாதுகாப்பதற்காக 13 ஆவது திருத்தம் ராஜீவினால் ஏற்படுத்தப்பட்டது. 13 மூலம் இந்தியா எமது நாட்டை ஆக்கிரமித்தது இது தான் உண்மை. எனவே வடமாகாண சபைத் தேர்தல் நடத்

தப்படக்கூடாது. அன்று மாகாண சபை முறைமையை எதிர்த்த சிறிலங்கா சுதந்திரக் கட்சியினர் இன்று தேர்தல்களில் போட்டி யிருக்கின்றனர்.

உறுப்பினர்களாக அமைச்சர்களாக பதவி வகிக்கின்றனர். கிழக்கு மாகாணத்தில் இன்று சிங்கள முதலமைச்சர் இல்லை முஸ்லிம் காங்கிரஸுடன் ஒப்பந்தம் செய்து முஸ்லிம் ஒருவரே முதலமைச்சராக இருக்கின்றார். இதன் மூலம் சிங்கள மக்களுக்கு அநீதி இழைக்கப்பட்டுள்ளது.

சிங்களப் பௌத்த மக்களின் வாக்குகளினாலேயே ஜனாதிபதி மகிந்த ராஜபகஷ பதவி வகிப்பதோடு அரசாங்கத்திற்கு மூன்றி விரண்டு பெரும்பான்மையும் கிடைத்தது. எனவே இந்தியாவின் பேச்சைக் கேட்க அவசியமும் இல்லை. வட மாகாண சபைத் தேர்தலை நடத்த வேண்டிய தேவையும் இல்லை யென்றும் அவர் தெரிவித்தார்.

மனித உரிமைகள் கண்காணிப்பகத்தின் சிங்கள இணையத்தளம் ஆரம்பம்

உலகின் முன்னணி மனித உரிமை அமைப்புகளில் ஒன்றான மனித உரிமை கண்காணிப்பகம் சிங்கள இணையத்தளமொன்றை ஆரம்பித்துள்ளது. இலங்கையர்களை இலக்கு வைத்து இந்தப் புதிய இணையத்தளம் ஆரம்பிக்கப்பட்டுள்ளது.

மனித உரிமை தொடர்பான விடயங்களை சிங்களமொழியில் வழங்குவதன் மூலம் நன்மைகள் ஏற்படும் என மனித

உரிமை கண்காணிப்பகம் அறிவித்துள்ளது.

அரசாங்கத்தின் நடவடிக்கைகளை மனித உரிமை கண்காணிப்பகம் கடுமையாக விமர்சனம் செய்து வருகின்றமை குறிப்பிடத்தக்கது.

நடவடிக்கைகளை சிங்கள மொழியில் பகிர்ந்து கொள்வது மகிழ்ச்சி அளிப்பதாக பிராந்தியத்தின் பிரதிப் பணிப்பாளர் மீனாட்சி கங்குலி தெரிவித்துள்ளார்.

(கொழும்பு)

தெரிவுக்குழு, அரசாங்க தரப்பு மாத்திரம் அங்கம் வகிக்கும் தன்னிச்சையான குழு என்பது தெளிவாகத் தெரிவதால், அதில் நாட்டை பிரிவினைக்கு உட்படுத்தக்கூடிய அதிகாரங்களை நீக்கும் முடிவுகளை எடுக்க முடியும் என தேசப் பற்றுள்ள தேசிய இயக்கத்தின் தலைவர் கலாநிதி குணதாச அமரசேகர தெரிவித்துள்ளார்.

கொழும்பு செத்திரிப்பாயவில் நேற்று முன்தினம் நடைபெற்ற

அமைச்சர் கெஹலியவின் மகனுக்கு கதவுகளுக்கு வேறுபாடு தெரியாதா? கேட்கிறார் பிரசன்ன ரணதுங்க



தற்போது விமர்சனங்களுக்கு முகம் கொடுத்துக் கொண்டிருக்கின்ற ரமீத் ரம்புக் வெல என்ற வீரர் நாட்டைப் பற்றி யோசித்து பொறுப்புடன் நடந்திருக்க வேண்டும் என்று தெரிவித்த மேல்மாகாண முதல

மைச்சர் பிரசன்ன ரணதுங்க கதவுகளுக்கு வித்தியாசம் தெரியாதா என்றும் கேள்வியெழுப்பியுள்ளார்.

நானும், விமானத்தில் பயணம் செய்திருக்கின்றேன். மலசலகூடக்கதவிற்கும், விமானத்தின் கதவிற்கும் வித்தியாசம் தெரியாமல் தடுமாறியதில்லை.

தெரியாத விடயம் இருந்தால் விமான பணியாளர்களிடம் கேட்டுத் தெரிந்து கொள்வதில் எவ்விதமான தவறும் கிடையாது. கதவுகள் இரண்டுக்கும் வித்தியாசம் தெரியாமல் போனதை நினைத்துக்கூட பார்க்க முடியாமல் இருக்கின்றது.

இந்தச் சம்பவம் தொடர்பில் பத்திரிகைகளின் ஊடாகவே நான் அறிந்து கொண்டேன். அவர், மதுபோதையில் இருந்ததாகவும் குறிப்பிடப்பட்டிருக்கின்றது. அது உண்மையான அமைச்சரின் மகனாக அல்ல நாட்டை பிரதிநிதித்துவப்படுத்துகின்ற விளையாட்டு வீரர் என்ற வகையில் பொறுப்புடன் நடந்திருக்கவேண்டும்.

இளைஞர் காலத்தில் நாமும் பல விடயங்களை செய்திருக்கின்றோம். அமைச்சரின் பிள்ளைகள் மிகவும் அவதானத்துடன் இருக்க வேண்டும் என்று எங்களுக்குத் தந்தையை விடவும் ஆசிரியையான எங்களுடைய அம்மாவே அடிக்கொருத்தலை அறிவுரை கூறிக்கொண்டிருப்பார் என்றும் அவர் சொன்னார்.

அமெரிக்கா பயண எச்சரிக்கை எதிர்ப்பை வெளியிடுகிறது அரசு

(கொழும்பு)

அமெரிக்காவின் பயண எச்சரிக்கைக்கு இலங்கை அரசாங்கம் எதிர்ப்பை வெளியிட்டுள்ளது.

வெளிவிவகார அமைச்சின் அதிகாரிகளுக்கும் இலங்கைக்கான அமெரிக்கத் தூதர அதிகாரிகளுக்கும் இடையில் விசேட சந்திப்பொன்று நடைபெற்றுள்ளது.

அமெரிக்கப் பயணிகள் இலங்கைக்கு விஜயம் செய்வது தொடர்பில் விடுக்கப்பட்டிருள்ள எச்சரிக்கையை நீக்கு

மாறு இலங்கை உத்தியோக பூர்வமாக கோரியுள்ளது.

என்ன காரணத்திற்காக இலங்கை தொடர்பில் பயண எச்சரிக்கை வெளியிடப்பட்டுள்ளது எனவும் பயண எச்சரிக்கை நீக்கப்பட வேண்டும் என்பதனையும் அதிகாரிகள் தெளிவுபடுத்தியுள்ளனர்.

இந்த விடயம் குறித்து அமெரிக்க ராஜாங்கத் திணைக்களத்திற்கு அறிவிப்பதாக தூதரக அதிகாரிகள் வெளி விவகார அமைச்சின் அதிகாரிகளுக்கு வாக்குறுதி அளித்துள்ளனர்.

இந்திய, கனடா தூதுவர்கள் நியமனக் கடிதங்களை கையளிப்பு



இலங்கைக்கான புதிய இந்தியத்தூதுவர் மற்றும் கனடாத்தூதுவர் இருவரும் தமது கடமைகளை உத்தியோக பூர்வமாகப் பொறுப்பேற்றுக் கொண்டனர்.


இதன்படி புதிய இந்திய உயர் ஸ்தானிகர் வை.கே.சிங்க நேற்றுமுன்தினம் புதன்கிழமை ஜனாதிபதி மகிந்த ராஜபகஷவைச் சந்தித்து தமது நியமனக் கடிதத்தை உத்தியோகபூர்வமாகக் கையளித்தார்.

ஜனாதிபதி செயலகத்தில் நேற்றுமுன்தினம் காலை இச்சந்திப்பு இடம்பெற்றது. புதிய இந்திய உயர் ஸ்தானிகருக்கு செங்கம்பள வரவேற்பு வழங்கப்பட்டது. இதேவேளை இலங்கைக்கான கனடா உயர் ஸ்தானிகராக நியமிக்கப்பட்டுள்ள திருமதி ஷெல்லி வைட்டங்கும் தமது நியமனக் கடிதத்தை ஜனாதிபதியிடம் கையளித்தார்.

இந்த நிகழ்வில் வெளிவிவகார அமைச்சர் ஜி.எல். பிரீஸ் மற்றும் ஜனாதிபதியின் செயலாளர் லலித் வீரதுங்க உட்பட முக்கியஸ்தர்கள் கலந்துகொண்டனர்.

நாடு பிளவுபடும் அதிகாரங்களை தெரிவுக் குழுவை நீக்கலாம்

ஆலோசனை கூறும் குணதாச அமரசேகர



செய்தியாளர் சந்திப்பில், அவர் இதனைக் கூறியுள்ளார்.

13 ஆவது திருத்தச் சட்டத்தில், வடக்கு மாகாண சபைத் தேர்தலுக்கு முன்னர், திருத்தங்களை ஏற்படுத்த முடியாது போனால், தேர்தலை ஒத்திவைக்குமாறு அவர், ஜனாதிபதியிடம் கோரிக்கை விடுத்த

துள்ளார்.

இதேவேளை வட பகுதியின அபிவிருத்திப் பணிகளை அரசாங்கம் மேற்கொண்டு வருவதால், எதிர்காலத்தில் வடக்கில் தேர்தலை நடத்த வேண்டிய அவசியமில்லை.

நாட்டைப் பிளவுபடுத்தக்கூடிய விடயங்கள் அரசியல் அமைப்புச் சட்டத்தில் இருந்து நீக்கப்படும் என ஜனாதிபதி தெரிவித்துள்ளதாகவும் அச்சமின்றி வெளிப்படையாக அவர் வெளியிட்டுள்ள இந்த நிலைப்பாட்டை பாராட்டுவதாகவும் ஜனாதிபதி ஆரம்பத்தில் இதனைக் கூறியிருந்தால், அமைச்சர்கள், தாம் விரும்பியவாறு பேசுவாய்ப்பு ஏற்பட்டிருக்காது எனவும் குணதாச அமரசேகர மேலும் கூறியுள்ளார்.

உறக்கத்தில் நடக்கும் வியாதி உண்டென்கிறார் ரமீத்ரம்புக் வெல



(கொழும்பு)

தனக்கு உறக்கத்தில் நடக்கும் வியாதி இருப்பதாக ஊடக அமைச்சரின் மகனும், இலங்கை கிரிக்கெட் அணியின் வீரருமான ரமீத் ரம்புக் வெல தெரிவித்துள்ளார்.

சிறு வயது முதலே தூக்கத்தில் நடக்கும் வியாதி இருந்தது. உறக்கத்தில் இருந்த போதே விமானத்தின் கதவினை திறக்க முயற்சித்தேன், குடிபோதையில் அல்ல. சம்பவம் இடம் பெற்ற

தினத்திற்கு முதல் நான்தூக்கம் விழித்திருந்தோம்.


நடுவானில் விமானத்தின் கதவுகளைத் திறக்கும் அளவிற்கு நான் எருமை மாடு கிடையாது. எனது உடலில் அல்ஹுகோல் இருக்கின்றதா இல்லையா என்பதனை பரிசோதனைகளின் மூலம் நிரூபிக்கமுடியும்.

வெளி நாட்டவர்களுக்கு அமைச்சரின் மகன் என்பது முக்கியமில்லை.

குடிபோதையில் இவ்வாறு விமானத்தின் கதவுகளை திறந்திருந்தால் அவர்கள் சும்மாயிருந்திருக்கமாட்டார்கள். இது தொடர்பில் பிரித்தானிய விமான சேவை நிறுவனம் ஏற்கனவே அறிக்கை ஒன்றை வெளியிட்டுள்ளது என ரமீத் ரம்புக் வெல்ல சிங்கள பத்திரிகை ஒன்றுக்கு தேர்ச்சாலை வழங்கியுள்ளார்.

பச்சிலைப்பள்ளி பிரதேசத்தில்

சமுர்த்தி வங்கிக்கு அடிக்கல்



கிளிநொச்சி மாவட்டத்தில் உள்ள பச்சிலைப்பள்ளி பிரதேச செயலகத்தில் பனை சமுர்த்தி வங்கிக்கான அடிக்கல் நாட்டும்

விழா நேற்றுமுன்தினம் காலை 8.45 மணியளவில் மாவட்ட அபிவிருத்தி குழுத்தலை வரும், நாடாளுமன்ற உறுப்பினருமான முருகேசு சந்திரகுமாரினால் கிளி.மாவட்ட சமுர்த்தி உதவி ஆணையாளர் எஸ் ஜெயராணி, பச்சிலைப்பள்ளி பிரதேச செயலர் எஸ். சத்தியசீலன், பிரதேச செயலக உத்தியோகத்தர்கள் கிராம உத்தியோகத்தர்கள் சமுர்த்தி முகாமையாளர்கள் சமுர்த்தி அபிவிருத்தி உத்தியோகத்தர்கள் சமுர்த்தி பயனாளிகள் எனப்பலர் பங்குபற்றியுள்ளனர். பனை சமுர்த்தி வங்கியானது பச்சிலைப்பள்ளி பிரதேச செயலகக் கட்டடத்திற்கு பின்புறமாக அமைந்துள்ளது குறிப்பிடத்தக்கது. (130)

கொடிகாமம்-பருத்தித்துறை வீதி

காபெற் வீதியாக மாறுமா?

(வரணி)
நெல்லியடியிலிருந்து முள்ளி வரணியூடாக செல்லும் கொடிகாமம் பருத்தித்துறை வீதி அகலிப்புப்பணிகள் எதுவுமற்ற நிலையில் சேதமடைந்துள்ள இந்நிலையில் பள்ளங்களுக்கு குழைத்த தார் இட்டு செப்பனிடும் பணிகள் நடைபெற்று வருவதாக தெரிவிக்கப்படுகிறது. இந்த வீதி முன்னர் செப்பனிடாமல் போக்கு வரத்துக்கள் பெரும் சிரமத்தின் மத்தியில் இடம்பெற்று வந்த நிலையில் தற்போது இவ்

வீதியின் பள்ளங்களுக்கு தார் இட்டு தற்காலிகமாக புனரமைப்புச் செய்வதால் மழை காலங்களில் மீண்டும் இவ்வீதி சேதமடைவதாக பொதுமக்கள் கட்டிக் காட்டுகின்றனர். இந்தத் தார் இட்டு வீதி புனரமைக்கப்பட்டால் துவிச்சக்கர வண்டிகள் மோட்டார் சைக்கிள்கள் மற்றும் இந்த வாகனங்களில் செல்வோர் சிரமத்தின் மத்தியில் செல்லக் கூடியதாக இருக்கும் எனவும் தெரிவிக்கும் மக்கள் இவ்வாறு பள்ளங்களுக்கு மட்டும் தார் இட்டு புனரமைப்பு செய்தால்

சிறிது காலத்தின் பின் வீதி பழைய நிலையே எட்டும் எனவும் தெரிவிக்கின்றனர். எனவே போக்குவரத்துக்கு பிரதான வீதியாக காணப்படும் இவ்வீதியை அகலிப்பு செய்து காபெற் வீதியாக புனரமைக்க உரிய அதிகாரிகள் நடவடிக்கை எடுக்கவேண்டும் என இப்பகுதி மக்கள் கோரிக்கை விடுக்கின்றனர். (150)

மாதாந்த உதவிக்கொடுப்பனவு பதிவு செய்ய அறிவுறுத்தல்

(கரணவாய்)
சமூக சேவைகள் அமைச்சினால் கரணவாய் பிரதேசத்தில் 70 வயதை அடைந்த வறுமைக்கோட்டின் கீழ் வாழும் மூத்த பிரஜைகளுக்கு 1000 ரூபா மாதாந்த உதவிக் கொடுப்பனவு வழங்கப்பட விருப்பதாக பிரதேசசெயலர் எஸ்.சிவலி அறிவித்துள்ளார். யூன் முதலாம் திகதியன்று அல்லது அதற்கு முன்னர் 70 வயதை அடைந்த 3000 ரூபா வருமானத்திற்குட்பட்ட மூத்த பிரஜைகள் அந்தந்தப் பகுதி கிராம அலுவலரிடம் பதிவுகளை மேற்கொள்ளலாம் என அவர் அறிவித்துள்ளார். இதேவேளை கரவெட்டிப் பிரதேசசெயலர் பிரிவில் 1000 ரூபா கொடுப்பவைப் பெறும் மூத்த பிரஜைகள் இன்று வெள்ளிக் கிழமை முதல் கொடுப்பனவைப் பெற்றுக் கொள்ளலாம் எனவும் அவர் தெரிவித்துள்ளார். (18)

கூட்டுறவுதினப்போட்டிகளுக்கு

விண்ணப்பம் கோரல்

(ஈச்சமோட்டை)
91 ஆவது சர்வதேச கூட்டுறவு தின விழாவினை முன்னிட்டு யாழ்.மாவட்ட கூட்டுறவு சபை பல்வேறு போட்டிகளை நடாத்த உள்ளது. இப்போட்டிக்கான விண்ணப்ப முடிவுத்திகதி எதிர்வரும் 16 ஆம் திகதி எனவும் அறிவிக்கப்பட்டுள்ளது. பேச்சுப் போட்டி, வினாடி வினாப் போட்டிகள் நடாத்தப்படவுள்ளதாக மேலும் தெரிவிக்கப்பட்டுள்ளதுடன் கீழ்ப்பிரிவு, மத்தியபிரிவு, மேற்பிரிவு, அதிமேற்பிரிவு என்ற வகையில் நான்கு பிரிவுகளாக நடாத்தப்பட உள்ள பேச்சுப் போட்டியில் ஒரு பாடசாலையில் இருந்து ஒரு பிரிவில் இரண்டு மாணவர்கள் மட்டும் பங்குபற்றலாம் எனத் தெரிவிக்கப்பட்டுள்ளது. வினாடி வினாப்போட்டியில்

ஒரு பாடசாலையில் இருந்து 3 பேர் கொண்ட ஒரு குழு மட்டும் பங்குபற்றலாம் எனவும் நாடகப்போட்டியில் கூட்டுறவு சம்பந்தமான நல்ல கருத்துகளைக் கொண்ட 20-30 நிமிடத்திற்கு உட்பட்ட ஒரு நாடகத்தில் பங்குபற்றலாம் எனவும் தெரிவிக்கப்பட்டுள்ளதுடன் பக்க வாத்தியங்கள் பின்னணிப் பாடல்கள் அனுமதிக்கப்படும் எனத் தெரிவிக்கப்பட்டுள்ளது. விண்ணப்பப்படிவங்கள், செயலர் யாழ்.மாவட்டகூட்டுறவுச் சபை, கூட்டுறவாளர் வீரசிங்கம் மண்டப கட்டடத்தொகுதி 2 ஆம் மாடி இலக்கம் 12,கே.கே.எஸ் வீதி, யாழ்ப்பாணம் என்ற முகவரிக்கு அனுப்பி வைக்குமாறு கோரப்பட்டுள்ளது. (42)

சாதனை மாணவிகளுக்கு

கற்றல் உபகரணங்கள்



பருத்தித்துறை ஸ்ரீ இராமகிருஷ்ண சாரதா சேவாச்சிரமத்தால் வடஇந்து மகளிர் கல்லூரியில் க.பொ.த (சா.த)பரீட்சையில் 9 பாடங்களிலும் சிறப்பு சித்தியெய்திய மாணவிக்கு உதவித்தொகை வழங்கப்பட்டுள்ளது. இதன்படி ஒரு மாணவிக்கு 10 ஆயிரம் ரூபா பெறுமதியான உயர்நிலை வகுப்பிற்கு தேவையான புத்தகங்கள் அடங்கிய பொதிகள் அன்பளிப்பாக வழங்கப்பட்டுள்ளது. வடஇந்து மகளிர் கல்லூரி அதிபர் திருமதி தேவராணி நவரத்தினம் தலைமையில் இடம்பெற்ற இந்நிகழ்வில் பருத்தித்துறை ஸ்ரீ இராமகிருஷ்ண சாரதா சேவாச்சிரம சுவாமி சித்து ரூபானந்தா பிரதம விருந்தினராகக் கலந்துகொண்டு பொதிகளை வழங்கி வைத்தார்.

முரசின் இன்றைய பலனி
(05.07.2013 - வெள்ளிக்கிழமை)
விசய வருஷம் ஆனி மாதம் 21 ஆம் திகதி. பிரதேசவிருகம் மரணயோகம் ரோகினி நட்சத்திரம் பின்னிரவு 03.53 வரை. நுவாநசி திதி இராசுகாலம் 10.27-11.57வரை. சூபநேரம் 05.57-07.27 வரை.

கோதிர் வித்யா ரத்னா வி.ஏ.சிவராசா அவர்களால் கணிக்கப்பட்டது.

மேடம்	சிறுநாயுடைய நியமனம் இலவசவகுப்புக்களுக்கு செல்லல். விசேடதேவை உடையோருக்கு விமோசனம், சகோதர உறவில்மேன்மை,சொத்துப்பிரச்சினை சமரசத்தீர்வு, வங்கிக்கணக்கிலும்மோசடி, கண்காணிப்புக்குழுவில் அங்கத்துவம், விருந்துபசாரம், எதிர்பாராத சத்திரசிகிச்சை, வாகணப்போட்டியால் அவலம்.
ரிஷயம்	விவாகம் பற்றிய சப்செய்தி, சனீப்பில் பணம்,டயர்வெழுத்து விபத்து, கையூட்டுபெற்றவர். சிறையில் பல்கலை அனுமதிக்காக தெரிவு நிலை, சத்துரு தொல்லை, நோய்பற்றிய அச்சம் நீக்கம், குடும்பத்தில் இன்பசகம், சபகாரியநிகழ்வு, பயணம் பற்றிய செய்தி, விண்ணப்பித்த வங்கிக்கடன் சேருதல்,குழந்தைப்பேறு.காதல் உறவு
மிதுனம்	பயணம்,தொழிலால் பிரிவுத்துயர்,மாமனார் உறவில் வசந்தம்,குழந்தைப்பேறு,பட்டகடன் வங்கி உதவியால் தீரல்,நீரிழிவு நோய் பற்றிய அச்சம்.விசாரணையின் பின் விடுதலை, காதலில் சோதனை, வாகனத்தை விற்க முயற்சி, சபகாரியச்செலவு, பரீட்சை முடிவினால் வேலை வாய்ப்பு, சனீப்பில் அதிர்ஷ்டம், மருத்துவச்செலவு,திருநூல் தொல்லை, வேற்றுமை அகலல்.
கடகம்	ஒழுக்காற்று விசாரணை கையொப்பமிட்டதால் சம்பளத்தில் வெட்டு, உயர்பதவிக்கு சிபார்சு, காவல் துறையினருடன் தர்க்கம், ஓட்டோ தடம்புரள்வதால் காயம்,போட்டிகளில் பங்கேற்பு, டெங்கு நோயால் அவதி, புதிதாகநியமனம், இலக்கத்தகடற்ற வாகனத்தால் கேடு, பிதாவின் உடல்நிலை முன்னேற்றம்.
சிம்மம்	பயணம் பற்றிய சப்செய்தி பிறர் பிள்ளையை தத்தெடுக்கயோசனை,வங்கித்தொடர்பு கடன் பற்றிய கவலை நீக்கம்,வியாபாரத்தால் இலாபம்,வெளியூர் உறவுகள் வருகை,விடாமுயற்சியால்காரியவெற்றி, ஆலயபரிபாலனத்தில் பதவி,திருமணம் பற்றிய மகிழ்வு,தொலைந்தது கிட்டுதல்,வாகனயோகம் சனீப்பித்திர்ஷ்டம்.
கன்னி	திகதி முடிந்த காப்புறுதிப்பத்திரத்தால்கேடு,இடமாற்றம் பற்றிய செய்தி, கடல்பகுதிரவியங்களால் இலாபம்,புதிய மனைப்பிரவேசம், உற்பத்திப்பொருளுக்கு சந்தைவாய்ப்பு, ஆலயபுனரமைப்பு,நெஞ்சு வலியால் அவதி, கண்காட்சியில் பங்கேற்பு, முற்கோபத்தில் வாய்ப்பு கைநழுவலில்.
துலாம்	இரத்தானம் செய்தல்,சினிமா மோகத்தால் அயல்நாடு செல்லவிரும்புதல், காரியம் பெறுமுதலைக்கண்கணர் வறுத்தல், கல்விச்சுற்றுலா செல்லத்திட்டமிடல், ஆங்கில வகுப்பில்சேரும்ஆர்வம், தனித்திருப்பதால் உள்பாதிப்பு, பயிற்சியில் பங்கெடுப்பு, தொழில் நுட்பகற்கை நெறியைத் தெரிவுசெய்தல், சிறையிலிருந்து விடுதலை,பயிர்கள் நோயினால் பாதிப்பு.
விருச்சிகம்	நஞ்சு கலந்த உணவு பற்றிய எச்சரிக்கை,மரங்களைக் கடத்தும் முயற்சி, நீண்டதூரம் நடக்கும் அவலம், பெற்றோருடன் வாக்குவாதம், நிரந்தரவீட்டில் குடியேறல், விசாரணை முடிவில் விவாகம் கைவிடல், வங்கியில் கடன்பெறவிண்ணப்பம், திட்டமிட்ட செயல்களை நிறைவேற்ற அலைச்சல்.
தனுசு	வியாழ, சனீஸ்வர சுகபலனால் முயற்சிகளில் வெற்றி,பணப்பற்றாக்குறை நீக்கம், அயலவர் நண்பரால் சர்ரீதவி, வீட்டினர் சுற்றாடல் தூய்மையில் கவனஞ் செலுத்துதல், அரசகாரியங்களில் அனுசூலம், மதிப்பும், கௌரவமும் ஏற்படல், குடும்பத்தில் மனமகிழ்வு, குழந்தைப்பேறு சளிநோய் கட்டுப்பாட்டில், சனீப்பில் பணம்
மகரம்	மனக்குழப்பங்கள் நீங்குதல், ஆயுதப்பாவனையால் காயம், மாமன் உறவில் திருப்தி, கடனை அடைக்க நண்பர் உதவி, புதிதாக பல ஒப்பந்தங்கள் கைச்சாத்திடல், பிரிந்த உறவு மீண்டும் துளிர்ப்பு, சறஸ்கோர் புள்ளிப்பாதிப்பினால் கல்விகற் கத்தடை, செய்யாத தவறுக்கு வீண்பழி கேட்டல்.
கும்பம்	சவால்கள், ஏமாற்றங்களை தாண்டி வெற்றி,பதவி முன்னேற்றம், உத்தியோகம் கிடைத்தல், வாகனம்,மனை, பூமிச்சேர்க்கை, குழந்தைப்பிரசவம், உறவினர் வருகை, எதிர்பாராத காதல் உறவு, தம்பதியர்மத்தியில் மனச்சந்தோஷம், இழுபட்ட விவாகம் நிறைவேறும் நிலை, சனீப்பில் பணம்.
மீனம்	மாண்புச்சளிநோயால் வருந்தல், புதிதான சிந்தனையைச் செயற்படுத்த முனைதல், சகோதர், நண்பர்களின் உதவியும் ஆதரவும் தனித்தியங்க ஆர்வம், மயிரிழையில் விபத்தினின்றும் தப்புதல், செலவுகள் கூடுதல், வாடகையை உயர்த்துவதால் வியாபாரம் கைவிடும் நிலை, அரசியல் வாதிளின்சந்திப்பு, வெளியூர் பயணமுயற்சி ஒத்திவைப்பு.



வடமாகாணப் பாடசாலைகளுக்கிடையிலான தடகளப் போட்டியின் ஆரம்ப விழாவின் போது....

வடமாகாண பாடசாலைகளுக்கான மெய்வல்லுநர் போட்டிகள் ஆரம்பம்

துரையப்பா விளையாட்டரங்கம் கோலாகலம்

(யாழ்ப்பாணம்)

வடமாகாணப் பாடசாலைகளுக்கிடையிலான ஆறாவது மெய்வல்லுநர் போட்டி நேற்று யாழ்ப்பாணம் துரையப்பா விளையாட்டு அரங்கில் கோலாகலமாக ஆரம்பமாகியது.

வடமாகாணத்தின் 12 வலயங்களிலிருந்தும் பாடசாலை வீரவீரங்களைகள் கலந்து கொள்ளும் இப்பெரும் விளையாட்டுப் போட்டியின் ஆரம்ப நிகழ்வு நேற்றுக் காலை 9.30 மணிக்கு ஆரம்பமானது.

சென். பற்றிக்ஸ் கல்லூரியின் மேற்கத்தேய இசையுடன் விருந்தினர்கள் வரவேற்கப்பட்டனர். தொடர்ந்து தேசியக் கொடி மற்றும் மாகாணக் கொடி ஏற்றப்பட்டது. தொடர்ந்து விளையாட்டுக் கொடி ஏற்றப்பட்டதுடன் சகல கோட்டங்களின் கொடியும், 12 வலயங்களின் கொடியும் ஏற்றப்பட்டது.

சென். பற்றிக்ஸ், வேம்படி மகளிர் உயர் தரப் பாடசாலை, திருக்குடும்ப கன்னியர் மடம் ஆகிய பாடசாலைகளின் பான்ட் இசையுடன் 12 வலயங்களின் கொடிகளின் பின்னால் போட்டி யாளர்கள் அணி வகுத்து வந்த காட்சி மைதானத்தில் கண்கொள்ளாக் காட்சியாகவிருந்தது.

ஒலிம்பிக் தீபத்தை கடந்த வருடம் தேசிய மட்டக் குண்டு தள்ளுதல் போட்டியில் சாதனை

நிகழ்த்திய உடுப்பிடி அமெரிக்கன் மிஷன் கல்லூரி மாணவர் மற்றும் கோலூன்றிப் பாய் தலில் சாதனை படைத்த அளவெட்டி அருணாதயாக் கல்லூரி மாணவி ஆகியோர் ஏற்றினர்.

இப்போட்டி நேற்று முதல் எதிர்வரும் எட்டாம் திகதி வரை நடைபெறவுள்ளது. வெளி மாவட்டங்களிலிருந்து வருகை தந்த ஆண் போட்டியாளர்கள் யாழ்ப்பாணம், இந்துக் கல்லூரி, யாழ்ப்பாணம், மத்திய கல்லூரி, வைத்தீஸ்வராக் கல்லூரி சென். சான்ஸ் மகாவித்தியாலம் ஆகிய இடங்களிலும், பெண் போட்டியாளர்கள் வேம்படி பெண்கள் உயர்தரப் பாடசாலை, யாழ்ப்பாணம், மகளிர் கல்லூரி, திருக்குடும்ப கன்னியர் மடம், சென். ஜேம்ஸ் பெண்கள் பாடசாலை ஆகிய இடங்களில் தங்கவைக்கப்பட்டுள்ளமை குறிப்பிடத்தக்கது.

வடமாகாண கல்வி பண்பாட்டு அலுவல்கள் அமைச்சின் செயலர் சத்தியசீலன் தலைமையில் நடைபெற்ற இப்போட்டி நிகழ்வில் பிரதம விருந்தினராக வடமாகாண ஆளுநர் சந்திரசிபி, மாநகர முதல்வர் பற்குணராசா மற்றும் கல்வி அதிகாரிகள், கோட்டக் கல்விப் பணிப்பாளர்கள், வலயக் கல்விப் பணிப்பாளர்கள் எனப் பலர் கலந்து கொண்டனர். (42)

அரையிறுதியில் ஜோகோவிச்

விம்பிள்டன் ரென்னிஸ் ஆண்கள் ஒற்றையர் பிரிவு அரை இறுதியில் விளையாட, முதல் நிலை வீரர் ஜோகோவிச் (சேர்பியா) தகுதி பெற்றார்.

காலிறுதியில் தோமஸ் பெர்டிச்சுடன் (செக்.) நேற்று முன்தினம் மோதிய ஜோகோவிச் 7,6 (7,5) என்ற கணக்கில் முதல் செட்டை கைப்பற்றி முன்னிலை பெற்றார். அடுத்த இரண்டு செட் ஆட்டத்திலும் ஜோகோவிச் ஆதிக்கமே கொடுக்கப்பட்ட பற்றத்தது. அவரது வேகத்துக்கு ஈடு கொடுக்க முடியாமல் திணறிய பெர்டிச் எதிர்ப்பின்றி சரணடைந்தார். ஜோகோவிச் 7,6 (7,5), 6,4, 6,3 என்ற நேர் செட்களில் வென்று அரையிறுதிக்கு முன்னேறினார். மற்றொரு காலிறுதியில் ஆர்ஜென்ரீன் வீரர் டெல் போட்ரோ (8ஆவது தரவரிசை), ஸ்பெயினின் டேவிட் பெர்ரூடன் (4ஆவது தரவரிசை) மோதினார். தொடக்கத்தில் இருந்தே அதிரடியாக விளையாடிய டெல் போட்ரோ 6,2, 6,4 என முதல் செட்களையும் வென்று முன்னிலை பெற்றார். மூன்றாவது செட்டில் பெர்ரூர் கடும் நெருக்கடி கொடுத்ததால் ஆட்டம் டை பிரேக்கர் வரை இழுபறியாக நீடித்தது. இறுதியில் 6-2, 6-4, 7-6 (7-5) என்ற நேர் செட்களில் வென்ற டெல் போட்ரோ அரையிறுதிக்குத் தகுதி பெற்றார்.

கனேரியாவுக்கு வாழ்நாள் தடை

கிரிக்கெட் சூதாட்டத்தில் ஈடுபட்ட குற்றச்சாட்டில் கைது செய்யப்பட்டிருந்த பாகிஸ்தான் அணியின் முன்னாள் வீரர் கனேரியாவிற்கு மீண்டும் வாழ்நாள் போட்டி தடை விதிக்கப்பட்டுள்ளது. தமக்கு வழங்கப்பட்டுள்ள போட்டி தடையை நீக்குமாறு கோரி, கனேரியா நீதிமன்றில் மேன்முறையீடு செய்திருந்தார். இது தொடர்பான விசாரணை இடம்பெற்ற போது, கடந்த ஜூன் மாதம் கனேரியாவிற்கு வழங்கப்பட்ட போட்டித் தடையை தொடர்ந்தும் நீடிக்க நீதிமன்றம் தீர்மானித்துள்ளது.

2009 ஆம் ஆண்டு இடம் பெற்ற கிரிக்கெட் போட்டியின் போது, சூதாட்டத்தில் ஈடுபட்டார் என்ற குற்றச்சாட்டின் பேரிலே கனேரியா கைது செய்யப்பட்டிருந்தமை குறிப்பிடத்தக்கது.

மீண்டும் அப்ரிடி, அக்மல்

பாகிஸ்தான் அணியில் மீண்டும் அனுபவ சகலதுறை வீரர் அப்ரிடி இடம்பிடித்துள்ளார்.

மேற்கிந்தியத்தீவுகளுக்குச் செல்லும் பாகிஸ்தான் அணி ஐந்து ஒரு நாள், இரண்டு ருவென்ரி-20 போட்டிகள் கொண்ட தொடரில் விளையாடவுள்ளது. வரும் 14ஆம் திகதி முதல் ஒரு நாள் போட்டி நடைபெறவுள்ளது. முதல் ருவென்ரி-20 போட்டி 27ஆம் திகதி நடைபெறவுள்ளது. இதற்கான பாகிஸ்தான் அணி நேற்று முன்தினம் அறிவிக்கப்பட்டது. இதில், சம்பியன்ஸ் கிண்ண ஒரு நாள் தொடரில் இடம் பெறாத சகலதுறை வீரர் அப்ரிடி, உமர் அக்மல் மீண்டும் வாய்ப்பு பெற்றனர். இம்ரான் பர்கத், மலிக், கம்ரான் அக்மல் நீக்கப்பட்டனர்.

இது குறித்து பாகிஸ்தான் அணியின் தேர்வுக் குழுத் தலைவர் இக்பால் காசிம் கூறுகையில், 2015இல் நடைபெறவுள்ள உலக கிண்ண ஒரு நாள் போட்டித் தொடரை மனதில் வைத்தே, மேற்கிந்தியத்தீவுகள் அணிக்கெதிரான தொடருக்கு வீரர்களைத் தேர்வு செய்துள்ளோம். தவிர, சம்பியன்ஸ் கிண்ண ஒரு நாள் தொடரின் அணியை மாற்ற வேண்டிய கட்டாயத்தில் இருக்கிறோம். ஒரு சில வீரர்களின் மோசமான ஆட்டத்திற்கு காரணத்தால், நீக்கியுள்ளோம். இதனால் அவர்களின் சோர்ந்து விடக்கூடாது. நல்ல திறமையை வெளிப்படுத்தி மீண்டும் அணியில் இடம்பெற முயற்சிக்க வேண்டும், என்றார்.

அறிவிக்கப்பட்டுள்ள குழாம்ங்கள்: ஒருநாள் சர்வதேசப் போட்டி: மிஸ்பா உல் ஹக், நசீர் ஐம்ஷெத், அஹமட் ஷொத், மொஹமட் ஹபீஸ், அசாத் சபீக், உமர் அக்மல், அப்ரிடி, சயீட் அஜ்மல், வகாப் ரியாஸ், ஜுனைட் கான், மொஹமட் இர்பான், அசாத் அலி, உமர் அமின், மொஹமட் நிஸ்வான், அப்துர் ரஹ்மான், ஹரிஸ் சொஹைல்

ரூவென்ரி-20 போட்டி: மொஹமட் ஹபீஸ், நசீர் ஐம்ஷெத், அஹமட் ஷொத், ஹரிஸ் சொஹைல், உமர் அக்மல், ஹமாத் அஸாம், அப்ரிடி, சயீட் அஜ்மல், சொஹைல் தன்வீர், வகாப் ரியாஸ், மொஹமட் இர்பான், அசாத் அலி, உமர் அமின், ஸுல்பிகர் பாபர், ஜுனைட் கான்.

புல் என்றால் அவர்ஜி சரீனா வீழ்ந்தது எப்படி?

ஆவேசப் புயலான சரீனாவையே சுப்பமாக வீழ்த்தி விட்ட ஜேர்மனி வீராங்கனை சபீன் லிசிக்கிக்கு, புல் என்றாலே பிடிக்காது என்பது ஆச்சரியமான விடயம். அதை விட ஆச்சரியமானது புல் மீது நடந்தாலே இவருக்கு அவர்ஜியாகி விடுமாம். விம்பிள்டன் போட்டிகள் புல் தரையில் நடப்பது அனைவரும் அறிந்ததே.

அப்படிப்பட்ட களத்தில் தீர்த்துடன் சரீனாவுடன் மோதி அரையிறுதி வரை முன்னேறியுள்ள லிசிக்கியின் கதை மிகப் பெரிய சுவாரஸ்ய பின்னணிகளைக் கொண்டது. தனது ரென்னிஸ் வாழ்க்கையில் இந்தப் புல்லால் பெரும்பாடு பட்டிருக்கிறார் லிசிக்கி. அவருக்கு புல் என்றாலே அவர்ஜி என்பதால் மிகவும் சிரமப்பட்டுத்தான் இத்தனை காலமாக ரென்னிஸ் ஆடி வருகிறாராம். 2006ஆம் ஆண்டு முதல் தொழில்முறை ரென்னிஸ் போட்டிகளில் பங்கேற்று வருகிறார் லிசிக்கி. ஸ்டெபி கிராப் போன்ற சூப்பரான ஆட்டக்காரர்களைத் தந்த ஜேர்மனிதான் இவருக்கும் தாயகம். லிசிக்கிக்கு புல் என்றாலே பயம், அவர்ஜி. புல் தரையில் நடக்கக் கூட மாட்டாராம். அப்படி ஒரு அவர்ஜி. ஆனால் புல் தரையான விம்பிள்டன் போட்டியில் கலந்து கொண்டதோடு, சரீனாவையும் வீழ்த்தி உலகையே தன் பக்கம் திருப்பிப் பார்க்க வைத்துள்ளார். இப்படி புல்லுக்குப் பயப்பிடும் லிசிக்கி, எப்படி சரீனாவை விம்பிள்டன் புல் தரையில் புயலென பாய்ந்து பாய்ந்து சாய்த்தார் என்பதுதான் இரசிகர்களின் ஆச்சரியம். முன்பு இவான் லெண்டில் என்று ஒரு மாபெரும் வீரர் இருந்தார். இவருக்கும் புல் தரையில் விளையாடுவது ரொம்ப சங்கடமான விடயம். தனது விம்பிள்டன் வெற்றிக்கு விம்பிள்டன் ரென்னிஸ் மீதான காதலே காரணம் என்று லிசிக்கி சொல்கிறார். எப்படியும் கிண்ணத்தை வெல்ல வேண்டும் என்ற கனவுடன் உள்ள எனக்கு புல்லும் தெரியவில்லை. சரீனா புயலையும் கண்டு அஞ்சவில்லை என்கிறார்.

லிசிக்கி குறித்து சக வீராங்கனைகளும் கூட சிலாகிக்கிறார்கள். லி நா கூறுகையில், லிசிக்கி சேவீன் செய்வதைப் பார்த்தால் ஆண்கள் செய்வது போல எனக்குத் தோன்றியது என்கிறார்.



தொடரும் ஊக்கமருந்து பாவஸனா

ஆசியத் தடகளப் போட்டிகள் புனே நகரில் நேற்று முன்தினம் ஆரம்பித்துள்ள நிலையில், ஊக்க மருந்து பயன்பாடு தொடர்பில், இந்திய வீராங்கனை ஒருவர் போட்டியிலிருந்து வெளியேற்றப்பட்டுள்ளார். மகளிர் பிரிவில் குண்டு எறிதல் போட்டியில் பங்குபெற்றிருந்த ஆந்திரப் பிரதேசத்தைச் சேர்ந்த உதயலக்ஷ்மி என்பவர் தடை செய்யப்பட்டிருந்த மெதிலேக்சாமைன் (Methilheczanamine) எனும் ஊக்க மருந்தை பயன்படுத்தியிருந்ததை அடுத்தே அவர் போட்டியிலிருந்து விலக்கப்பட்டதாக தெரிவிக்கப்பட்டுள்ளது.

இந்தியத் தடகளச் சம்மேளனத்தின் பொதுச் செயலர் சி.கே.வல்சன் இந்த தகவலை வெளியிட்டுள்ளார். ஊக்க மருந்து பயன்பாட்டுக்கு எதிரான இந்திய தேசிய அமைப்பான நாடா கடந்த மாதம் முற்பகுதியில் சென்னையில் நடைபெற்ற மாநிலங்களுக்கு இடையேயான போட்டியின் போது பங்குபற்றிய வீரர்களிடம் நடாத்திய பரிசோதனையிலேயே உதயலக்ஷ்மி தோல்வியடைந்ததாக அறிவிக்கப்பட்டுள்ளது. நாடா அமைப்பிடமிருந்து கிடைத்த பரிசோதனை அறிக்கையை அடுத்தே அவர் ஆசியத் தடகளப் போட்டிகளில் பங்குபெறவுள்ள இந்திய அணியிலிருந்து விலக்கப்பட்டுள்ளார். சென்னையில் நடைபெற்ற மாநிலங்களுக்கு இடையேயான போட்டியில் குண்டு எறிதல் பிரிவில் அவர் தங்கப் பதக்கம் பெற்றிருந்தார். உலகளவில் தற்போது ஊக்கமருந்து சோதனைகள் கடுமையாக்கப்பட்டுள்ளமை குறிப்பிடத்தக்கது.

விசாரணை நடத்து அதிகாரி நியமனம்

விமானத்தின் கதவைத் திறக்க முற்பட்டதாகக் கூறப்படும் இலங்கை ஏ அணி கிரிக்கெட் வீரர் ரமித் ரம்புக்வேல குறித்து விசாரணை நடாத்த ஓய்வு பெற்ற சிரேஷ்ட பொலிஸ் அதிகாரி லக்ஷ்மன் டி சில்வா நியமிக்கப்பட்டுள்ளார். நேற்று முன்தினம் கூடிய இலங்கை கிரிக்கெட் நிறுவனத்தின் ஒழுக்காற்று குழு இந்நடவடிக்கையை எடுத்துள்ளது. குடிபோதையில் விமானத்தில் பயணித்த ரமித் ரம்புக்வேல விமானம் பயணித்துக் கொண்டிருந்த போது 35000 அடி உயரத்தில் இருந்து மலசலகூட கதவு என நினைத்து விமானத்தின் கதவை திறக்க முயற்சித்ததாக செய்தி வெளியாகியுள்ளமை குறிப்பிடத்தக்கது.

வடமாகாணப் பாடசாலைகளுக்கிடையிலான கரம் யாழ்., வவுனியா பாடசாலைகள் அசத்தல்

முதலாமிடங்களைப் பெற்ற அணிகள்



வவுனியர் சுந்தரபுரம் அரசினர் தமிழ்க் கலவன் பாடசாலை

இரண்டாமிடங்களைப் பெற்ற அணிகள்



வவுனியா அல் இக்பால் மத்திய மகாவித்தியாலயம்



உடுவில் மான்ஸ் மகாவித்தியாலயம்



வவுனியா சுந்தரபுரம் அரசினர் தமிழ்க் கலவன் பாடசாலை



வவுனியா அல் இக்பால் மத்திய மகாவித்தியாலயம்



யாழ். இந்து மகளிர் கல்லூரி



சுண்டிக்குழி மகளிர் கல்லூரி



யாழ். இந்து மகளிர் கல்லூரி

(யாழ்ப்பாணம்)

வடமாகாணப் பாடசாலைகளுக்கிடையிலான மாகாண மட்ட கரம் போட்டியில் யாழ். மற்றும் வவுனியா மாவட்டப் பாடசாலை அணிகள் முன்னிலை பெற்று அசத்தியுள்ளன.

வடமாகாணப் பாடசாலைகளுக்கிடையிலான மாகாண மட்ட கரம் போட்டி கடந்த 29ஆம் திகதி யாழ். மத்திய கல்லூரி மைதானத்தில் நடைபெற்றது. இதில் கிளிநொச்சி, முல்லைத்தீவு, வவுனியா, மன்னார், யாழ்ப்பாணம் ஆகிய மாவட்டங்களைச் சேர்ந்த 12 கல்வி வலய பாடசாலை அணிகள் பங்குகொண்டன.

15 மற்றும் 19 ஆகிய வயதுப் பிரிவு அணிகளுக்கிடையில் இடம்பெற்ற இப்போட்டி இருபாலாருக்குமிடையில் நடைபெற்றது.

15 வயதுப் பிரிவு ஆண்களுக்கான போட்டியில் முதலாமிடத்தை வவுனியா சுந்தரபுரம் அரசினர்தமிழ்க் கலவன் பாடசாலை அணியும், இரண்டாமிடத்தை வவுனியா அல் இக்பால் மத்திய மகாவித்தியாலய அணியும், மூன்றாமிடத்தை சென். ஜோன்ஸ் கல்லூரி அணியும் பிடித்துக்கொண்டன.

19 வயதுப் பிரிவு ஆண்களுக்கான போட்டியில் முதலாமிடத்தை உடுவில் மான்ஸ் மகாவித்தியாலய அணியும், இரண்டாமிடத்தை வவுனியா சுந்தரபுரம் அரசினர் தமிழ்க் கலவன் பாடசாலையும், மூன்றாமிடத்தை யாழ். சென்.

ஜோன்ஸ் கல்லூரி அணியும் பிடித்துக் கொண்டன.

15 வயதுப் பிரிவு பெண்களுக்கான போட்டியில் முதலாமிடத்தை வவுனியா அல் இக்பால் மத்திய மகாவித்தியாலய அணியும், இரண்டாமிடத்தை யாழ். இந்து மகளிர் கல்லூரி அணியும், மூன்றாமிடத்தை சாவகச்சேரி இந்துக் கல்லூரி அணியும் பிடித்துக்கொண்டன.

19 வயதுப் பிரிவு பெண்களுக்கான போட்டியில் முதலாமிடத்தை சுண்டிக்குழி மகளிர் கல்லூரி அணியும், இரண்டாமிடத்தை யாழ். இந்து மகளிர் கல்லூரி அணியும், மூன்றாமிடத்தை வவுனியா சுந்தரபுரம் அரசினர் தமிழ்க் கலவன் பாடசாலை அணியும் பிடித்துக்கொண்டன.

12 இடங்களில் வவுனியா மாவட்டப் பாடசாலை அணிகள் ஐந்து இடங்களையும், யாழ். மாவட்டப் பாடசாலை அணிகள் ஏழு இடங்களையும் பிடித்துள்ளமை குறிப்பிடத்தக்கது.

வடமாகாண உடற்கல்வி உதவிக் கல்விப் பணிப்பாளர் சத்தியபாலன் தலைமையில் நடைபெற்ற இப்போட்டி நிகழ்வில், கோட்ட, வலய உடற்கல்வி உதவிக் கல்விப் பணிப்பாளர்கள், பொறுப்பாசிரியர்கள், ஆசிரியர்கள், வீர,வீராங்கணைகள், விளையாட்டு ஆர்வலர்கள், நலன் விரும்பிகள், இரசிகர்கள் எனப் பலர் கலந்துகொண்டு போட்டியைக் கண்டுகளித்தனர்.

(93,17)

10 விக்ரெட்டுக்களால் சென். ஜோன்ஸ் வெற்றி

(யாழ்ப்பாணம்)

தெல்லிப்பளை யூனியன் கல்லூரி அணிக்கெதிரான ஒரு நாள் போட்டியில் சென். ஜோன்ஸ் கல்லூரி அணி பத்து விக்ரெட்டுக்களால் வெற்றிபெற்றது.

இலங்கை பாடசாலைகள். கிரிக்கெட் சங்கத்தினால் நடத்தப்பட்டு வரும் 'பிரிவு' மூன்றின் 15 வயதுப் பிரிவு அணிகளுக்கிடையிலான முதல் சுற்று ஆட்டமொன்று கடந்த வியாழக்கிழமை சென். ஜோன்ஸ் கல்லூரி மைதானத்தில் நடைபெற்றது.

நாணயச் சுழற்சியில் வெற்றிபெற்று முதலில் ஆடிய தெல்லிப்பளை யூனியன் கல்லூரி அணி 27 ஓவர்கள் நிறைவில் சகல விக்ரெட்டுக்களையும் இழந்து 65 ஓட்டங்களைப்பெற்றது. இதில் வக்சலன் 16 ஓட்டங்களைப் பெற்றார். பந்து விச்சில் கபில்ராஜ் நான்கு விக்ரெட்டுக்களைக் கைப்பற்றினார்.

பதினாறுக்கு 66 ஓட்டங்களைப் பெற்றால் வெற்றி என்ற நிலையில் களமிறங்கிய சென். ஜோன்ஸ் கல்லூரி அணி ஆறு ஓவர்கள் நிறைவில் விக்ரெட் இழப்பின்றி வெற்றியிலக்கை அடைந்தது. இதில் எமிலர்ன் 41, துலக்ஷன் 16 ஓட்டங்களைப் பெற்றனர். (17)



ஹொலிவுட் படங்கள் தொழில்நுட்ப ரீதியாக வளர்ச்சியடைய வளர்ச்சியடைய அதன்

உன்னதம். Ben Hur வயலின் மேதையால் வாசிக்கப்பட்ட இசை. "நடிகர்" Arnold Schwarzenegger - Conan the Barbarian - Kindergarten Cop - True Lies - Terminator போன்ற படங்களில் தனது திடகாத்திரமான, பிரமாண்டமான உடலாலும் முறுக்கேறிய கைகளினாலும் காட்டிய வீரத்தை விட, சிரியா

ஓலிப்பதிவு. யார் எங்கிருந்து பேசுகிறார்களோ அங்கிருந்து மொழி, அத்திசையிலிருந்து ஒலி. dolphy, dts போன்ற இந்த முறைகள் சினிமாவை மட்டுமல்ல, இசையையே இன்னொரு கட்டத்திற்கு உயர்த்தி இருக்கிறது. யதார்த்தமாக நம்பகத் தன்மையுடன் இனிமையாகவும் இருக்கிறது. World War Z - இரண்டாம்

கடிக்கிறதான் உலகப் போர் என்று படம் சொல்லியது. மூன்றாம் உலகப்போர் நடந்தால் இப்படி கொடிய கிருமிகளை பரப்புவதின் மூலம்தான் நடக்கும் என்பது தான் அதன் செய்தி. இப்படி மனிதர்களை மனிதர்களே கடிக்கிறவர்களுக்கு பேர் Zombies. (World War Z என்கிற பெயரில் 2006இல் வந்த நாவலைத்தான் படமாக்கி

spiderman, badman போன்ற படங்களில் வருகிற விசித்திர வில்லன்களுடனும் இப்படியான கற்பனை எதிரிகளோடு கட்டிப் புரள்வதையும் அவைகளை வெற்றிகொள்கிற கோமளித் தனங் களைத்தான் ஹொலிவுட்டில் படமாக்கு வார்கள். அதைத் தான் அறிவாளி அமெரிக்க மக்களும் கைதட்டி ரசித்து

World War Z - மற்றும் ஹொலிவுட்டின் சூட்டக் கத்திகளும்

- வே. மதிமாறன் -

நம்பகத்தன்மையை அது இழந்து வருகிறது. குறிப்பாக Computer Graphics (CG) வந்ததற்குப் பிறகு மிகப் பெரும்பான்மையான ஹொலிவுட் படங்கள் "விந்தை" காட்டுகிற தன்மைக்கு மாறியிருக்கிறது. பார்வையாளனை முட்டாளாக கருதுகிற முறை அதிகமாகி இருக்கிறது. இன்றைய அதி நவீன தொழில்நுட்ப சினிமாவாக இருக்கிற ஹொலிவுட் படங்கள் எவ்வளவு பிரம்மாண்டமான காட்சிகளை CG யில் உருவாக்கினாலும், 1959 ஆம் ஆண்டு வெளிவந்த Ben Hur படத்தில் வரும் chariot race -I வெல்ல முடியவில்லை. காரணம் அதன் நம்பகத் தன்மை. Ben Hur - பிரம்மாண்டத்தின் உன்னதம். மிகைப்படுத்தப்பட்ட சில சம்பவங்களோடு திரைக்கதை இருந்தாலும் அது காட்சியாக்கப்பட்ட விதம் அதன் கமொரா கோணங்கள் முழுக்க முழுக்க மனிதர்களாலே செய்யப்பட்டது. அதுதான் இயந்திரங்களால் வெல்ல முடியாத பிரம்மாண்ட அழகிற்கு காரணம். ஒரு கீ போர்ட் எழுப்புகிற வயலின் ஓசைக்கும், ஒரு வயலின் மேதை வாசிக்கிற இசைக்கும் வித்தியாசம் உண்டு. அந்த வித்தியாசம் உணர்வுகளை உருக்குகிற

நாட்டை பூர்வீகமாகக் கொண்ட சிரியன் அமெரிக்கரான இயக்குனர் முஸ்தபா அக்காட் இயக்கிய Lion of the desert (omar mukhtar) திரைப்படத்தில் ஒமர் முக்தர்



வேடத்தில் வயதான வராக நடக்க முடியாமல் குனிந்து நடந்த Antho ny Quinn - கூன் முதுகில் இருக்கிறது வீரம். அழகியலை இயந்திரங்களால் உருவாக்க முடியாது. அதை மனிதர்களால் தான் உருவாக்க முடியும். கலை வடிவங்களில் யதார்த்தமோ - யாதர்த்தத்தை மீறியதோ (சாப்ளின்) எதுவுமே மனிதர்களின் நுட்பமே அழகியலின் நுட்பமும். ஆனாலும் அன்றைக்கு இல்லாத ஒரு சிறப்பு இன்றைய சினிமாவின் நவீன தொழில்நுட்ப வளர்ச்சியில் கிடைத்திருப்பது ஒலி. sound system. மிகத் துல்லியமான

உலகப்போரில் ஹிட்லரின் நாஜி படைகள் செய்த கொடுமைகளுக்கு இணையாக அல்லது அதைவிட கூடுதலாக, அமெரிக்காவும் செய்தது. 1945 ஆம் ஆண்டு ஆகஸ்ட் 6 மற்றும் 9 ஆம் திகதிகளில் அமெரிக்கப் படைகள் வீசிய அணுகுண்டு மனிதகுல விரோதத்தின் சாட்சியாக ஜப்பானிய நகரங்கள் ஹிரோஷிமா, நாகசாகி இன்னும் நடுங்கிக் கொண்டு இருக்கிறது.

இந்த வரலாற்றுப் பின்னணி யோடு, "மூன்றாம் உலகப் போர் ஒன்று நடந்தால் எப்படி இருக்கும் அதன் கொடூரம்?" என்பதை இந்தப் படம் விளக்கும் என்று எதிர்பார்த்துப் போனோன்.

ஆரம்பம் எல்லாம் அமர்க் களமாகத்தான் இருந்தது. அதுக்குப் பிறகுதான் கடிக்க ஆரம்பித்தார்கள். வெறிபிடித்த தெரு நாய்கள் போல் பார்க்கிறவனை எல்லாம்

இருக்கிறார்கள்.) எப்போதுமே ஹொலிவுட் படங்களில் அமெரிக்கா மீது கொடூரத் தாக்குதல்களை நடத்துவது, வேறு ஒரு நாடாக காண்பிக்க மாட்டார்கள். காரணம், அமெரிக்காவை தாக்குகிற அளவிற்கு எந்த

நாடும் வலுவாக இல்லாததால், அதைப் பார்க்கிற அமெரிக்க பார்வையாளர்களுக்கு பரபரப்பு இருக்காது. வில்லன் கதாநாயகனைவிட சக்தி உள்ளவனாக இருந்து அவனை வீழ்த்துவதுதானே நாயகனுக்கு அழகு. அதனால்தான் வேற்றுக் கிரகவாசிகள், டைனோசர், மனிதக் குரங்கு, அனகோண்டா போன்றவைகளோடும்

மகிழ்கிறார்கள். இந்தப் புழமும் அதே பாணிதான்: கொரிய நாடு களுக்கு எதிரான அரசியல் என்பதை எல்லாம் ஒதுக்கி வைத்துவிட்டு சுவாரஸ்யத்திற்கு மட்டும் என்று படம் பார்க்க முயற்சித்தாலும் முடியவில்லை. அப்படி ஒரு மரண மொக்கை. பெரியார் ஒரு முறை உடல் நிலை சரியில்லாமல் மருத்துவமனையில் இருக்கும்போது ஒரு தொண்டர் வேகமாக பெரியாரிடம் வந்து "அய்யா, இந்த பேப்பர் பாருங்க, என்ன அநியாயம்? ஜப்பான்ல கூட அலகு குத்திக்கிட்டு சாமியாடுறாங்களாம்" என்று பதட்டப்பட்டிருக்கிறார். அதற்கு பெரியார், "ஏன் பதட்டப்படுறீங்க, உலகத்துல இருக்கிற ஒட்டுமொத்த மூட்டதனமும் தமிழனுக்கு மட்டும்தான் சொந்தமா?" என்றாராம். தமிழனுக்கும் ஜப்பான்காரனுக்கும் மட்டுமல்ல, அமெரிக்ககாரனுக்கும் தான் சொந்தம். அதாவது, மூட்டதனமும் தமிழனுக்கு மட்டும்தான் சொந்தமா?" என்றாராம்.



அப்போது தமிழக முதலமைச்சராக இருந்த காமராசர் தாம்பரம் பகுதியில் ஒரு பள்ளிக்கூட விழாவிற்ாகக் சென்றிருந்தார். குடிசைகள் அடங்கிய ஒரு பகுதியில், அவர் கார் நுழைந்து நிற்கிறது. அங்கே இருந்த குடிசையில்தான் கம்ப்யூனிஸ்ட் கட்சித் தலைவர் ப.ஜீவானந்தம் வாழ்ந்து வந்தார். காமராசரைக் கண்டதும் வெற்றுடம்புடன் இடுப்பில் கட்டிய துண்டுமாக எழுந்து வரவேற்கிறார் ஜீவா.

வரலாறாய்-வாழ்ந்தவர்கள்!

"மக்கள் எல்லாம் மாடி வீட்டுக்கு மாறும்போது நானும் அவர்களோடு மாறிவிடுவேன்.." - இது ஜீவா. "நீங்க வசிக்கிற பகுதியில் பள்ளிக்கூடம் திறக்கப்போறோம்... நீங்களும் வரலாமே..." என்று அழைக்கிறார் காமராஜர். "கட்டாயம் வரேன்... நீங்கள் முன்னால் செல்லுங்கள். இதோ பின்னாலேயே வந்துவிடுகிறேன்" என்கிறார் ஜீவா. "இல்லை... என்னுடனேயே வாருங்கள்..." என்கிறார் காமராஜர். "இல்லை... என் சட்டையும் வேட்டியும் கொடியில் காய்கின்றன. காய்ந்ததும் போட்டுக் கொண்டு வந்துவிடுகிறேன். அதற்குள் காலதாமதமாகிவிடும். நீங்கள் முன்னால் செல்லுங்கள்" என்கிறார் ஜீவா. இதைக் கேட்டதும் காமராஜரும் அவருடன் வந்தவர்களும் அதிர்ந்து போனார்கள். இப்படியும் ஒரு அரசியல் தலைவர் நம்மிடையே வாழ்ந்தது உண்மைதான்.


(‘வரலாறாய் வாழ்ந்தவர்கள்’ நூலில் த.ஸ்டாலின் குணசேகரன்)



The Diabetes Weight-Loss Workout Plan

- ▶ காலை 9, மதியம் 1, இரவு 9 - இந்த நேரத்தில் உங்கள் உணவை எடுத்துக் கொள்ளுங்கள். இதில் அரை மணி நேரம் முன்னால் பின்னால் செல்லலாம்.
- ▶ உடற்பயிற்சி செய்து முடித்த உடன் உணவு உட்கொள்ளாதீர்கள்.
- ▶ இன்சலின் ஊசி போட்டுக் கொள்பவர்கள் மூன்று வேளை சரியான உணவும், இடையிடையே ஆரோக்கியமான சிற்றுண்டியும் எடுத்துக் கொள்ளுங்கள்.
- ▶ காய்கறிகள், கீரைகள் மற்றும் பழங்களை உணவில் சேர்த்துக் கொள்ளுங்கள்.
- ▶ தினமும் 20 முதல் 25 கிராம் பச்சை வெங்காயம் சாப்பிடுங்கள்.
- ▶ குறைந்தது 1 மணி நேரமாவது உடற்பயிற்சி செய்யுங்கள்.
- ▶ மாம்பழத்தை அறவே தவிர்ந்துவிடுங்கள்.
- ▶ உணவை அவசர அவசரமாக உண்ணாமல், மெதுவாக மென்று சாப்பிடுங்கள்.
- ▶ தண்ணீர் அதிகமாக பருகுவர்கள். உங்கள் உடலில் தங்கியுள்ள நச்சுப்பொருள்களை அது வெளியேற்றிவிடும்.
- ▶ இரவு 7 மணி நேர தூக்கம் அவசியம்.

நீரிழிவு நோயாளிகளுக்கு...



தன்னுடைய நண்பர்கள், காதலிகள், மனைவிகள், குழந்தைகளை மீண்டும் மீண்டும் ஒவியமாக வரைவதில் பிகாசோ சலிப்படைந்ததில்லை. அவரைப் பற்றி ஒவ்வொருவரும் ஒவ்வொரு விதமான கருத்துக்களைச் சொல்வதுண்டு. 91ஆவது வயதில் அவர் இறந்த பின்னரும் அவரைப் பற்றி வந்த வதந்திகள் குறையவே இல்லை. ஆனால் இந்த வதந்திகள் அனைத்தும் அவர் மீதுள்ள பாசத்தின் காரணமாக எழுந்தவையாகவே கருதுகிறார்கள்.

பிரான்ஸ் நாட்டில் கான்ஸ் அருகில் 35 அறைகள் கொண்ட மாளிகையில் 1973ஆம் ஆண்டு ஏப்ரல் 8ஆம் திகதி ஞாயிற்றுக்கிழமையன்று பிகாசோ இறந்தபோது 47 வயதான அவரது இரண்டாவது மனைவி ஜாக்குலின் ரேக், அவரது முதல் மனைவியும் ரஷ்யாவைச் சேர்ந்தவருமான ஒல்கா கொக்லோவாவின் மகன் பால்லோவும் உடனிருந்தனர். நுரையீரலில் நீர் சேர்ந்ததில் ஏற்பட்ட மாரடைப்பால் பிகாசோ இறந்து போனார். மரணம் என்பது அழகானது என்று கருதிய பிகாசோ மரணத்தைப் பற்றி கவலைப்பட்டதேயில்லை. உடல் நலம் குன்றும்போதெல்லாம் ஒவியங்கள் வரைய முடியவில்லையே என்று கவலைப்பட்டாரே தவிர, இறப்பைப் பற்றி வருத்தப்பட்டதே இல்லை. அவரது வாழ்நாள் முழுவதும் ஆயிரக்கணக்கில் ஒவியங்களையும் சிற்பங்களையும் படைத்த அவர், இறப்பதற்கு முன்பு வரை ஒவியம் வரைந்து கொண்டிருந்தார் என்பது ஆச்சரியமான தகவலாகும்.

அவரது வாழ்நாளின் கடைசி பத்தாண்டுகளில் அவர் எதிலும் பிடிப்பின்றி தனிமையில் ஒவியங்களை வரைந்து வந்தார். அருகில் மனைவி ஜாக்குலினை மட்டும் நிற்க அனுமதித்தாரே தவிர, வேறு யாரையும் அனுமதிக்கவில்லை. ஜாக்குலினை திருமணம் செய்துகொண்ட பின்னர் அவரது குழந்தைகள் உட்பட அனைவரிடமிருந்தும் விலகியிருந்தார். அவரது முதல் மனைவி மூலமாக பிறந்த உண்மையான வாரிசு மகனான பால்லோவை மட்டுமே உடனிருக்க அனுமதிப்பார். அவருடன், ஒருக்கு நெருங்கிய தொடர்பு இருந்தது.

பிகாசோ இறப்பதற்கு முந்தினம் வரை எல்லாமே

இறுதி உரை ஒவியம்

- ஓ. குமார்

வழக்கம்போல்தான் இருந்தன. பகல் நேரத்தில் தன்னுடைய மாளிகையைச் சுற்றி சிறிது நேரம் உலாவிய பின்னர் அன்று மாலை மிகவும் நெருங்கிய நண்பர்கள் சிலரை அழைத்து விருந்து வைத்தார். அப்போது தன் நண்பர்களை பார்த்து "எனக்காக குடியுங்கள், என் உடல் ஆரோக்கியத்திற்காக குடியுங்கள்" என்று கூறியவர், தன்னுடைய வக்கீல் நண்பர் ஆர்மண்ட் அண்டோபிலை பார்த்து "உனக்குத் தெரியுமல்லவா? இனி என்னால் குடிக்க முடியாது" என்றாராம். அன்றிரவு அனைவரிடமிருந்தும் விடைபெற்றுக் கொண்டவர், "ஒவியம் வரைய வேண்டும். தயவு செய்து மன்னியுங்கள்" என்று கூறி அறைக்குள் சென்றவர் படுக்கச் செல்வதற்கு முன் விடியற்காலை 3 மணி வரை ஒவியம் வரைந்து கொண்டிருந்தாராம். மறுநாள் காலை அவர் இறந்து போனார்.

பிகாசோ மரணம் குறித்து நூற்றுக்கணக்கான தந்திகள் பறந்தன. அவற்றில் ஒன்று ஸ்பெயின் அரசாங்கத்திற்கும் அனுப்பப்பட்டது. ஸ்பெயின் நாட்டில் வசிக்கப் பிடிக்காமல்தான் அவர் 30 ஆண்டுகளுக்கு முன் நாட்டைவிட்டு வெளியேறி பிரான்ஸ் நாட்டில் குடியேறினார்.

பிகாசோவின் உடல் ஏப்ரல் 16ஆம் திகதியன்று தான் புதைக்கப்பட்டது. அவரது மனைவி ஜாக்குலின் வெள்ளை நிற ஆடை அணிந்து அன்றிரவு முழுவதும் கல்லறைப் பகுதியிலேயே படுத்துறங்கினார். பிகாசோவுக்கும் அவருக்கும் 45 ஆண்டு வயது வித்தியாசம் இருந்தாலும் பிகாசோவை அவர் கடவுளாகவே கருதினார்.

பிகாசோவின் மரணம் வேறொரு வகையில் அவரது குடும்பத்தில் மேலும் ஓர் இழப்பை

JACQUELINE D
VAVVENARGUES



ஏற்படுத்தியது. பால்லோவின் மகன் பல்லிடோவை பிகாசோ உடலுக்கு அஞ்சலி செலுத்த அனுமதி மறுத்ததால் மனமுடைந்த பல்லிடோ விஷம் அருந்தியதால் உடல்நிலை பாதிக்கப்பட்டு மூன்று மாதங்கள் கழித்து இறந்து போனார். அவனது உடல் கான்ஸில் அவனது பாட்டி ஒல்காவை புதைத்த இடத்தின் பக்கத்திலேயே அடக்கம் செய்யப்பட்டது. பால்லோவும் நீண்ட நாள் வாழமுடியவில்லை. 1975ஆம் ஆண்டு ஜூன் 5ஆம் திகதி நுரையீரல் பாதிப்பில் அவர் இறந்து போனார். பிகாசோ இறந்த பின் அவரது பல ஒவியங்களுக்கு மொடலாக இருந்த மனைவி ஜாக்குலின் தனிமையில் இருட்டு அறைக்குள் அமர்ந்து நாஸ்தோறும் அமுதபடி குடிக்கத் தொடங்கினார். பத்தாண்டுகள் கழித்து துப்பாக்கியால் நெற்றிப் பொட்டில் சுட்டுக் கொண்டு அவர் இறந்து போனார். 1986ஆம் ஆண்டு ஒக்டோபர் 15ஆம் திகதி இறந்த அவரின் உடல் அவரது விருப்பப்படியே பிகாசோவை புதைத்த இடத்திற்குப் பக்கத்திலேயே அடக்கம் செய்யப்பட்டது.


இறந்தகால வழிபாடு!

- அபிலாஷ் சந்திரன்

பொதுவாக நம்முடில் எழுத்தாளன் உயிரோடு இருக்கும் போது எளிதில் புகழ்ந்து விட மாட்டார்கள். தமிழ் எழுத்துலகில் ஒரு இளைஞன் பாராட்டப்படுவது நடக்காத காரியம். எவ்வளவு தான் சிறப்பாக தொடர்ந்து இயங்கிக் கொண்டிருந்தாலும் பொடிப்பயல் என்று உதாசீனித்து விடுவார்கள். ஆனால் அதே ஆள் முடி நரைத்து எழுதுவதை நிறுத்தினதும் அவருக்கு ஏகப்பட்ட பாராட்டுகள் விருதுகள் குவியும். இங்கு எழுத்தாளனின் சாவை வெகுவாக இரசிக்கிறார்கள்.

எழுத்தாளனை பிடிக்காமல் இருப்பதால் அல்ல. நமக்குள் இளைஞர்கள் உதவாக்கரைகள் என்கிற எண்ணம் ஆழமாக ஊன்றி உள்ளது. ஸ்ரீ ரவிசங்கர் ஒரு பேட்டியில் ஒரு சுவாரஸ்யமான தகவலை சொல்லுகிறார். அவர் ஆரம்பத்தில் 17 வயதிருக்கும் போது நன்றாக உபயோசங்கள் செய்வாராம். ஆனால் கூட்டம் வராதாம். அங்கீகாரமும் இல்லை. அவர் மனம் வருந்திய போது அவரது குருநாதர் ஒரு வழி சொன்னார். அவர் கூறினார் "உன்னிடம் ஒரு முக்கிய குறை உள்ளது"

"என்ன குருவே?"
"உன் முகம் மிக இளமையாக உள்ளது. அதனால் தாடி வளர்த்துக் கொள். அப்போது தான் மக்கள் உன்னை நம்புவார்கள்."



ரவிசங்கர் தாடி வளர்த்ததும் அவருக்கு சக்கிரதிசை ஆரம்பமாகியது. நம்ம ஊரில் தாடி வைத்தால் தாசூர் தான். ஏனென்றெல்லாம் கேட்க மாட்டார்கள். முதியவர்கள் ஞானிகள் என்றொரு அபத்த நம்பிக்கை நம்மவரிடையே உள்ளது.

அலுவலகங்களில், வீட்டில், ஊர் சபைகளில், அரசியலில், மீடியா விவாதங்களில் எங்கும் பாருங்கள். ஒரு இளைஞனை எளிதில் பொருட்படுத்த மாட்டார்கள். அவன்

ஒரு சின்ன கவனிப்பை பெற போராட வேண்டும். ஆனால் வயதானவர் என்றால் பெரியவர் சொன்னால் அதில் விஷயஞானம் இருக்கும் எனக் கவனிப்பார்கள். அவர் சொல்லுவது பேத்தலாக இருந்தாலும் தலையாட்டுவார்கள். நம் அரசியலை பாருங்கள். கணிசமாக நம் வாக்காளர்கள் இளைஞர்களாக மாறி வரும் சூழலிலும் ஆட்சி அதிகாரத்தில் எங்கும் தொண்டு கிழங்கள் தாம்.

தமிழில் எழுத்தாளன் முழுமையாக அனைத்து தர்பாலும் அங்கீகரிக்கப்பட அவன் முதலில் எழுத்தை நிறுத்த வேண்டும். இல்லாவிட்டால்

அவன் ஒரு அச்சுறுத்தலாக மற்ற எழுத்தாளர்களுக்கு தோன்றிக் கொண்டிருப்பான். உங்களுக்கு சந்தேகம் இருந்தால் ஒரு பட்டியல் எடுத்துப் பாருங்கள். இன்று தமிழின் முக்கிய எழுத்தாளர்களாகக் கருதப்படுபவர்களில் கணிசமானோர் தொண்ணூறுகளுக்குப் பிறகு குறிப்பிடும்படியாய் ஒன்றும் எழுதி இருக்க மாட்டார்கள். எழுபது எண்பதுகளில் எழுதப்பட்டவையை தான் நாம் மீண்டும் மீண்டும் ஏதோ பள்ளிக்கூட சிலபஸ் போல படித்துக்

கொண்டிருக்கிறோம். கடந்த பத்து வருடங்களில் சில நல்ல படைப்புகள் வந்துள்ளன. ஆனால் அவற்றை நாம் திரும்பிப் பார்க்க இன்னும் முப்பது வருடமாகும். அப்போது இந்த இளைய எழுத்தாளர்கள் காளான் பூத்து தம் அந்திம காலத்தில் காலனை எதிர்பார்த்து இருப்பார்கள்.

இதற்குப் பின் ஒரு கோணல் மனப்பான்மை உள்ளது. அது நம் சாதியத்தில் இருந்தும் நிலப்பிரபுத்துவ விழுமியங்களில் இருந்தும் வருகிறது. பொதுவாக ஒரு நிலப்பிரபுத்துவ குடும்பத்தில் ஒருவர் அங்கீகரிக்கப்பட திறமையும் உழைப்பும் அல்ல சொத்துரிமை தான் முக்கியம். ஆக திறமையை அறிவை ஆளுமையை கடந்து ஒருவரை வெறுமனே அவரது பணத்துக்காக மதிப்பது நமது மரபில் உள்ள ஒன்று. அப்பா வயதாகி சாவது வரை மகன் இந்த அந்தஸ்தை பெறுவதற்காக நீண்ட காலம் காத்திருக்க வேண்டும். ஆனால் நவீன சமூகம் இளமையையும் உழைப்பையும் தான் முதலிடாக பார்க்கும் என்பதால் இளைஞர்களுக்கு தான் மதிப்பு அதிகம். உதாரணமாக நீங்கள் நாற்பது வயதுக்கு மேலானவர் என்றால் உங்களுக்கு ஒரு வேலை கிடைப்பது மிக சிரமமாக இருக்கும்.

ஆக வெறும் சடங்குபூர்வமாக ஒருவருக்கு மதிப்பளிப்பது, வேலை செய்வோரை உதாசீனிப்பது என்பது நம் மரபில் நம் ரத்தத்திலே இருக்கிறது. இங்கு அர்த்தாவை (வேலை பயன்பாடு) விட தர்மம் (சம்மா இருப்பது) தான் அதிக மதிப்புள்ளதாக இருக்கிறது. இந்த சாதிய மனநிலை தான் நம் இலக்கிய மதிப்பீடுகளிலும் செயற்படுகிறது.

பூச்சி தின்னும் செடி!

Venus fly trap என்பது இந்தச் செடியின் பெயர். வட அமெரிக்காவில் நிறையக் காணப்படுகின்றது. இச்செடியின் இலைகள் எப்போதும் திறந்த வாய் போல இருக்கும். இவை, தங்கள் மீது வந்து உட்காரும் பூச்சிகளை சில நொடிகூட தாமதிக்காமல் கவ்விப் பிடித்து, வாயை மூடுவது போல மூடிக்கொள்கின்றன.

ஒரு முறை கவ்விய பூச்சியை ஜீரணிக்க அதிகபட்சமாக 12 நாட்கள் இவற்றுக்குத் தேவைப்படுகின்றன. அதன்பிறகு மூடப்பட்ட இலை திறந்து, சேரிமானம் ஆகாத பூச்சிகளின் மிச்சசொச்ச ஓடுகள் வெளியே துப்பிவிடப்படுகின்றன.



வீற்றிருக்கும் சூரியன்!

சீனத் தலைவர் மாசேதுங்கின் அரிய புகைப்படம் 55 ஆயிரம் டொலர் ஏலத்தில் விடப்பட்டுள்ளது. மறைந்து 27 ஆண்டுகளுக்கு பிறகும் சீன மக்களின் இதயத்தில் இடம் பிடித்திருப்பவர் மாவோ. "உலக மக்களின் இதயத்தில் வீற்றிருக்கும் ஒளிமயமான சூரியன்" என்று அப்புக்கைப்படத்திற்கு பெயரிடப்பட்டுள்ளது. நாற்காலி ஒன்றில் அவர் அமர்ந்திருந்தபோது எடுக்கப்பட்ட படம் அது. ஆண்டு 1961.



யா/கலட்டி மெ.மி.த.க. பாடசாலை
J/KALADY M.M.T.M. SCHOOL

யா/கலட்டி மெ.மி.த.க. பாடசாலை
புதுச்சேரி - 40

பாடசாலை நுழைவாயில்

மாணவர்கள் உடற்பயிற்சியின் போது...

யாழ். கலட்டி மெதுடிஸ்த மிஷன் துமிழ்க் கலவன் பாடசாலை



அதிபர், பிரதி அதிபருடன் யாழ். கல்வி வலய கணிதபாட உதவிக்கல்விப்பணிப்பாளர் திரு. மகேந்திரன்

யாழ்ப்பாண நகரத்தின் கலட்டிப் பிரதேசத்தில் சேர். பொன் இராமநாதன் வீதியில் மெதுடிஸ்த திருச்சபையினரின் ஆதரவுடன் 1827ஆம் ஆண்டு பாடசாலை ஆரம்பிக்கப்பட்டது.

அரசாங்கத்தினால் பொறுப்பேற்கப்பட்டதன் பின்னர். கட்டட அமைப்பிலும் பாடசாலை மாற்றங்கண்டது. இப்பிரதேச மாணவர்களின் கல்வித்தேவையினை நிறைவு செய்யும் பாடசாலையாக திகழ்ந்தது அதிக எண்ணிக்கையான மாணவர்கள் இங்கு கல்விகற்றனர்.

இவ்வேளையில் சுவிட்சர்லாந்து அரசாங்கத்தினால் மாடிக்கட்டடம் ஒன்று 2003 - 2004ஆம் ஆண்டு காலப்பகுதியில் கட்டி நிறைவு செய்யப்பட்டது. சமயச்சூழலும் யாழ்ப்பாணப்பல்கலைக்கழகம், தொழில்நுட்பக்கல்லூரி போன்ற கல்விச்சூழலும் ஒருங்கமைந்த இடத்தில் பாடசாலை காணப்படுவதால் கணிசமான அளவு மாணவர்கள் இங்குகல்விகற்றனர். ஆனால் கடந்த மூன்று வருடங்களாக பிரபல பாடசாலைகளின் அமைவு, பெற்றோரின் எண்ண அலைகளில் ஏற்பட்டுள்ள மாற்றங்கள்

காரணமாக மாணவர்களின் எண்ணிக்கை குறைவடைந்துள்ளது.

2010 ஆம் ஆண்டின் நல்லூர்க் கோட்டயாழ்.வலய கல்வி அதிகாரிகளின் அனுசரணையினால் எமது பாடசாலை புத்துயிர் பெறத் தொடங்கியுள்ளது. அந்த வகையில் தற்போதைய அதிபர் திரு.கா. இரவீந்திர ராஜா அவர்களின் சிறந்த நிர்வாகத்தாலும் ஆசிரியர்களின் அர்ப்பணிப்பான சேவையாலும் பல்வேறு துறைகளிலும் முன்னேற்றம் கண்டு தனது வெற்றிகளை தடம் பதிக்கத் தொடங்கியுள்ளது.

* வாசிப்பு மாதத்தை ஒட்டி யாழ். கல்வி வலயத்தால் 2011ஆம் ஆண்டு நடாத்தப்பட்ட சிறுகதை ஆக்கப்போட்டியில் செல்வன் தி. அரவிந்தகுமார் மூன்றாம் இடத்தைப் பெற்றுக்கொண்டார்.

* 2011ஆம், 2012ஆம் ஆண்டுகளில் நல்லூர்ப்பிரதேச சபையால் நடாத்தப்பட்ட கலை இலக்கியப்போட்டியில் கட்டுரை ஆக்கத்தில்



மாணவர்கள் புத்தாக்க செயற்பாடுகளின் போது...

செல்வி டிலக்சினி ரவீந்திரன், செல்வி ஜெயந்தினி ராஜ்குமார் ஆகியோர் மூன்றாம் இடத்தைப் பெற்றுக் கொண்டனர்.

* 2013ஆம் ஆண்டு யாழ். கல்வி வலயம் நடாத்திய கணித வினாடிவினா வலய மட்டப் போட்டியில் செல்வன் ஸ்ரீதரன் ஜனகன் மூன்றாம் இடத்தைப் பெற்றுள்ளார்.

மேலும் எமது பாடசாலை முன்னேற்றம் அடைவதற்கு தெய்வங்களின் ஆசிகளையும், கல்விப்புலத்தினினதும் பெற்றோரினதும் ஆதரவினையும் எதிர்பார்க்கின்றோம்.



பாடசாலை 'பாண்ட்' வாத்திய அணியினர்.



தீவகப் பிரதேசத்தில் டெங்கு ஒழிப்பு செயற்பாடு



(வேலணை)

நாடளாவிய ரீதியில் தேசிய டெங்கு ஒழிப்பு வாரம் நடைமுறைப்படுத்தவேண்டும் என்ற சுகாதார அமைச்சின் சுற்றறிக்கையின் பிரகாரம் வேலணை பிரதேச சபையின் நிர்வாக எல்லைக் குட்பட்ட பகுதியில் பாடசாலை மாணவர்கள் மற்றும் ஆசிரியர்கள் பிரதேச சபை உத்தியோகத்தர்களை ஒருங்கிணைத்து வேலணை பிரதேச சபைத் தவிசாளரும் ஈ.பி.டி.பி. வேலணை பிரதேச அமைப்பாளருமாகிய சின்னையா சிவராசாவால் (போல்) பொது மக்களுக்கு விழிப்புட்டும் நிகழ்வு நடைமுறைப்படுத்தப்பட்டது.

இந்நிகழ்வில் தீவக வலயக்கல்விப் பணிப்பாளர், வேலணை பொதுச்சுகாதாரப் பணிமனை உயர் அதிகாரிகள், பொதுச் சுகாதார உத்தியோகத்தர்கள், உதவிக் கல்விப் பணிப்பாளர்கள் ஆசிரியர்கள், மாணவர்கள் பொது மக்கள் இதில் கலந்து கொண்டனர்.

இதேவேளை வேலணை பிரதேச சபை உத்தியோகத்தர்கள் மற்றும் தீவகம் தெற்கு பிரதேச செயலக உத்தியோகத்தர்கள் மற்றும் சமுர்த்தி உத்தியோகத்தர்களினால் வேலணை பிரதேசத்தில் வீடுவடாகச் சென்று பொது மக்களுக்கு டெங் குப்பரம்பல் தொடர்பான விழிப்புணர்வுட்டும் நிகழ்வு இடம்பெற்று வருகின்றமையும் குறிப்பிடத்

தக்கதாகும்.

இதேவேளை நெடுந்தீவு பிரதேச செயலாளர் பிரிவின் ஜே/01, ஜே/02, ஜே/03, ஜே/04, ஜே/05, ஜே/06 கிராம அலுவலர் பிரிவுகளில் ஏழு வலயங்கள் பிரிக்கப்பட்டு யூலை1 தொடக்கம் 07 வரை வட்டார ரீதியாக நுளம்புக்கட்டுப்பாட்டு வாரம் கடைப்பிடிக்கப்பட்டு வருகின்றது.

இந்த நாட்களில் சகலநிறுவனங்கள் மற்றும் வைத்தியசாலை, பொது இடங்கள், வணக்கத்தலங்கள், வர்த்தக நிலையங்கள், வீடுகள், பராமரிப்பற்ற காணிகள் போன்றவற்றில் நுளம்புக்கட்டுப்பாட்டுக்கான செய்பாடுகள்முன்னெடுக்கப்பட்டு வருகின்றன. இதற்காக உரியவர்கள் துப்புரவுப்பணிகளில் ஈடுபடுவதற்கான செயற்பாடுகள் முன்னெடுக்கப்பட்டு வருகின்றன.

இதற்காக நாட்டுறிக்கப்பட்ட இடங்களுக்கு சுகாதார தொண்டர்கள், சுகாதாரக்கழக உறுப்பினர்கள், பொது சுகாதாரப் பரிசோதகர், பொலிஸ் உத்தியோகத்தர்கள், பிரதேச சபை உறுப்பினர்கள் பிரதேச செயலக உத்தியோகத்தர்கள், கிராம சேவை உத்தியோகத்தர்கள், சமுர்த்தி உத்தியோகத்தர்கள், பட்டதாரிப் பயிலுநர்கள் சென்றுவருகின்றனர். இந்நிகழ்வினை நெடுந்தீவு பிரதேச செயலகமும் நெடுந்தீவு பிரதேசசபையும் இணைந்து மேற்கொள்கின்றது.

வெட்டுக்குளத்திற்கு அணை வரணி மக்கள் கோரிக்கை

(வடவரணி)

வரணி வடக்கு கணுக்காய் அம்மன் ஆலயத்திற்குச் செல்லும் பிரதான வீதியான சிமிழ் அம்மன் ஆலய வீதியை சுற்றி அமைந்திருக்கும் பழமை வாய்ந்த அரச குளம் மாரிகாலத்தில் அரிப்பெடுத்து பிரதான வீதியை சேதப்படுத்துவதால் இக்குளத்துக்கு அணைக்கட்டு ஒன்றை அமைத்து தருமாறு அப்பிரதேசவாசிகள் கோரிக்கை விடுகின்றனர்.

குறிப்பிட்ட வெட்டுக்குளம் மாரிகாலத்தில்

நிறைந்து மேற்படி வீதியை சேதப்படுத்துவது தொடர்கதையாகவே உள்ளது.

பிரதேச மக்கள் மாரிகாலம் முடிவுற்றதும் தம்மால் இயன்றவரை சேதமடைந்த வீதியை மண்ணையிட்டு புனரமைத்து வருகின்றனர். எனினும் அது நன்மை தரக்கூடியதாக இல்லை. என மக்கள் தெரிவிக்கின்றனர்.

எனவே உரிய தரப்புகள் இதில் கவனமெடுத்து அணைக்கட்டு ஒன்றை அமைத்து தருவார்களாவென பிரதேச மக்கள் கோரிக்கை விடுகின்றனர். (150)



குடும்ப வாழ்வும் பக்தி மார்க்கமும்

நீரில் நீந்துகின்றவன்பாரத்தைக் கொண்டு நீந்தக் கூடாது. எவ்வளவுக்கெவ்வளவு பாரம் குறைகிறதோ, அவ்வளவு சுலபமாக அவன்அக்கரையை அடைய முடியும்.

படகில் செல்வனுக்கு, இவன் கொண்டு செல்லும் சாமான்கள் சுமையாக இருப்பதில்லை. பக்தி மார்க்கத்தில் ஈடுபடுகிறவனுக்கு இறைவனின் திருவடியே தெப்பமாகி வருகிறது. அப்படிப்பட்டவர்களுக்கு குடும்பம் ஒரு பாரமாக இருப்பதில்லை அவர்களால் குடும்பத்தை நடத்திக் கொண்டே இறைவனையும் அடைய முடியும்.

பக்தி மார்க்கத்தில் ஈடுபடுகிறவர்கள், வாழ்க்கை நோக்கில் மற்றவர்களிடமிருந்து வேறுபடுகிறார்கள். மனைவியும் ஆண்மக வாழ்க்கையில் ஒரு துணையாக ஆகிக்கொள்கிறார் இல்லத்துக்கு வரும் பக்தர்களை உபசரிக்கும் பொறுப்பை மனைவி ஏற்றுக்கொள்கிறார். கிருகஸ்தன்மட்டம்தான் பக்தர்களை அதிதியாக ஏற்று உபசரிக்க முடியும்.

பக்தி மார்க்கத்தில் நிற்பவர்கள் தங்களுடைய அன்றாட அலுவல்களையும் ஈஸ்வர சேவையாக எண்ணி, மகிழ்ச்சி கொள்ளுகிறார்கள். அவர்களுக்கு அலாதியான பெருமை, மகிழ்ச்சி தங்களுடைய செயல்களின் பலன்கள் அனைத்தையும் ஈஸ்வரனுக்கு அர்ப்பணித்து விடும் நிலையை, அவர்கள் பெற்று விடுகிறார்கள்.

நம்முடைய கடவுள்களும் மனைவியரோடு இலறம் நடாத்தி குழந்தைகளைப் பெற்று வாழ்ந்து காட்டியதாக கூறப்படுவதன் மூலம் இந்துமதம் லௌகிக வாழ்க்கைக்கு கொடுத்துள்ள முக்கியத்துவத்தை தெரிந்து கொள்ளலாம்.

இராமபிரான், ஒருமனிதன் எத்தகைய குண நலன்களோடு வாழ வேண்டும் என்று வாழ்ந்து காட்டியவர். இவை எல்லாம் பக்தி மார்க்கத்தின் சிறப்பையே உணர்த்தும்.

**சொல்லின் செல்வர்
இரா.செல்வமேயல்**

பதிவிறக்கப் பெட்டகம்

எழுத்துக்கே நான் லாயக்கில்லாத ஆள்தான். ஏதோ விபத்தா இது நடந்து போச்சு. 'எஸ்தர்' கதையோ கடல்புரத்திலோ சாதாரணமாதான் இங்க வீட்டில் பேப்பரும் பேனாவும் வெச்சு சாதாரணமாதான் எழுதினேன். அதுக்கு இவ்வளவு பேர் வரும்னு எழுதும்போதும் தோணல அதுக்கு அப்பறமும் தோணல. இது தன்னடக்கம் இல்லை. உண்மையானது இது. யோசிச்சுப்பாத்தா, என்ன நான் எழுதியிருக்கேன்? ஒண்ணுமில்ல. இதுக்குக் கிடைச்சிருக்கிற இவ்வளவு புகழ் எனக்கு ஆச்சரியமாவும் கூச்சமாவும் இருக்கு.

இலக்கியவாதிக்கு விசேஷத்தன்மை ஒண்ணும் கிடையாது. யாராலையும் முடியும். இப்ப எழுத்தாளன் ஆகணும்னா நிறைய படிக்கணும். படிச்ச உங்க மனசுக்குள்ள போகணும். அது எப்படி வெளிய வருதுன்னு நாம சொல்ல முடியாது. எல்லாரும்தான் படிக்காங்க, ஆனா வெளிய வரும்போது எப்படி மாறுது, என்ன ரசாயன மாற்றம் நடக்குது அப்படின்னு சொல்ல முடியாது. அத வெச்சுதான் அதனோட மதிப்பைச் சொல்கிறோம். அதனால இது ஒரு பெரிய காரியம்னு நான் நெனைக்கவேயில்லை. எதையுமே பெரிசுன்னு நாம கொண்டாடக் கூடாது. அப்படி செய்யக்கூடாதுன்னுதான் நான் நினைக்கிறேன்.

எழுத்தாளனாக இருக்கிறதில் பெருமை கிடையாது, இது ஒரு வேலை மாதிரிதான். உட்கடைக்காரன் என்ன பண்ணுறான்? உபோருதான். நல்ல உபோட்டுக் கொடுத்தா அந்தக் கடைக்குத் தேயும் போறோம். அது மாதிரி நல்லா எழுதினா, பழப்பீங்க, நல்லா இல்லைன்னா நல்லா இல்லைன்னு சொல்லிப்போயிடுவோம், அவ்வளவுதான். இதுல ஒரு பெருமையும் கிடையாது. என் பிள்ளைகள் என் கதைகளைப் படிச்சது கிடையாது. அதுக்காக அவங்களுக்கும் எனக்கும் எந்தப் பிரச்சினையும் இல்லையே? என் கதைகளைப் படிக்காததால ஒரு நஷ்டமும் கிடையாது. என்னுடைய எழுத்தில எந்த விசேஷமும் இருக்கிறதா நான் நினைக்கல. எல்லாரோட எழுத்தையும் படிச்சுட்டுதான் நான் இதைச் சொல்கிறேன். என்னோட எழுத்துல என்ன விசேஷமும் இல்லை நீங்க பதில் சொல்ல முடியுமா? யாராலையும் சொல்ல முடியாது. இது ஒரு மாயைதான். இது ஒரு தோற்றம்.

- வண்ணநிலவன்

என்னைப் பற்றி எனக்கு ஒரு சுயமதிப்பீடு உண்டு. அது எனக்குச் சாதகமானது அல்ல. எனக்குள் ஒளித்து வாழும் எனது மனஅமைப்பும் இதற்கு ஒரு காரணம் என்று சொல்ல வேண்டும். எனது முதலாவது நூல் தவிர வேறு எதற்கும் நான் வெளியீட்டு விழாக்கள் செய்ததில்லை. எனது எழுத்துக்கள் மூலமாக அன்றி வேறுவகையில் எனது இருப்பை வெளிக்காட்ட நான் முயன்றதில்லை. அலுவலகத் தேவைகளுக்காக அன்றி, வேறு சந்தர்ப்பங்களில் எனது பெயருக்கு முன் கலாநிதி என்ற கல்விசார் பட்டத்தையோ, பேராசிரியர் என்ற பதவிப் பெயரையோ நான் பயன்படுத்தியதில்லை. இதே நான் ஒரு பெருமையாகச் சொல்லவில்லை, இதுவே என் இயல்பாக இருந்திருக்கிறது. நான் என்ன எழுதுகிறேன், என்னைப்பற்றிப் பிறர் என்ன எழுதியிருக்கிறார்கள் என்பதையெல்லாம், தாங்களாக அறிந்துகொண்டாலன்றி, எனது மனைவி, மக்களுக்குக் கூட நான் சொல்வதில்லை. இன்றுவரை அதில் எனக்கு ஒரு கூச்சம் இருக்கிறது. ஒரு நல்ல கவிதை எழுதியிருக்கிறேன், ஒரு நல்ல கட்டுரை எழுதியிருக்கிறேன் என்று சொல்லும் தந்தையிடு இன்றுவரை எனக்குச் சித்திக்கவில்லை. என் எழுத்துக்களின் தரம் பற்றி எனக்கு எப்போதும் சந்தேகம் உண்டு.

படைப்பிலக்கியத் துறையில் 1960 - 70கள்தான் எனது வளமான காலம். 1980க்குப் பின்னர் நான் 100 கவிதைகள் கூட எழுதியிருக்கமாட்டேன். ஆராய்ச்சி, விமர்சனம், மொழிபெயர்ப்புத் துறைகளில் நான் சிறிது பங்களிப்புச் செய்திருக்கிறேன். ஆனால் அவை போதுமானவை அல்ல என்பது என் கணிப்பு. நான் செய்திருக்கக்கூடியவற்றுள் பத்தில் ஒரு பங்குதானும் நான் செய்யவில்லை என்பது என்னைப் பற்றிய எனது குற்றச்சாட்டு. 'இன்னும் பத்து ஆண்டுகள் வாழக் கிடைத்தால் ஏதேனும் சாதிக்கலாம்' என மூன்றாவது மனிதன் சஞ்சிகைக்கு அளித்த ஒரு நேர்காணலில் நான் குறிப்பிட்டிருந்தேன். அவ்வாறு சொல்லி சுமார் பதினைந்து ஆண்டுகள் ஆகிவிட்டன. நான் திருப்பதியுறும் அளவுக்கு, குறிப்பிடும்படி ஒன்றும் சாதிக்கவில்லை. நான் இன்னும் பத்து ஆண்டுகள் வாழ்வதற்கான வாய்ப்பு சந்தேகத்துக்குரியது. வாழ்ந்தாலும் எழுதுவதற்கான ஆரோக்கியம் இருக்குமா என்பதும் ஐயத்துக்குரியது. அவ்வகையில் இவ்வளவுதான் நான் என்று அமைதிகாண்பதைத் தவிர எனக்கு வேறுவழி இல்லை.

- எம்.ஏ.நுஃமான்

வடக்கை குட்டி ஜப்பானாக மாற்ற மக்கள் ஆணை அளிக்கவேண்டும்



வடமாகாண சபைத் தேர்தலில் மக்கள் எமக்கு ஆணை வழங்கினால் ஐந்து வருடத்துள் ஒரு குட்டி ஜப்பானாகவோ அல்லது குட்டிச் சிங்கப்பூராகவோ வடமாகாணத்தை மாற்றுவோம். இவ்வாறு அமைச்சர் கே.என்.டக்ளஸ் தேவானந்தா தெரிவித்தார்.

காரைச்சேரி பாலையடி ஸ்ரீவால் விக்னேஸ்வரர் ஆலய பரிபாலன சபையினரால் அமைச்சர் டக்ளஸின் சேவைகளைப் பாராட்டிக் கௌரவிக்கும் வைபவம் ஒன்று கடந்த செவ்வாய்க்கிழமை நடைபெற்றது. இந்நிகழ்விலேயே அமைச்சர் இவ்வாறு தெரிவித்தார். அங்கு அவர் மேலும் தெரிவித்ததாவது,

“எனது கொள்கை யாதும் ஊரே யாவரும் கேளிர்” என்பதுதான் தேவையுள்ள மக்களுக்கு நிச்சயம் உதவுவோம். அவர்களுக்குப் பக்கபலமாக இருப்போமென்பதில் எவ்வித மாற்றமும் இல்லை. எனவேதான் வடமாகாண சபைத்தேர்தலில் சரியானவர்களைத் தெரிவு செய்யுங்களென நாம் மக்களுக்குச் சொல்லி வருகின்றோம்.

இந்த அடிப்படையில் வடக்கு மக்கள் எமக்கு அந்த ஆணையைக் கொடுத்தால் மூன்றிலிருந்து ஐந்து வருடங்களுக்குள் வடமாகாணத்தைச் செல்வம் கொழிக்கும், வளம்கொழிக்கும் மாகாணமாக மாற்ற

காரைச்சேரி அமைச்சர் டக்ளஸ்

வோம். அப்போது ஒரு குட்டி ஜப்பானாகவோ, குட்டி சிங்கப்பூராகவோ வடமாகாணம் மாறுமென்பதும் திண்ணமாகும். அதேவேளை ஜனாதிபதியின் ஆசியுடன் உயர்பாதுகாப்பு வலயப் பகுதியில் கூட எமது மக்களை மீளக் குடியமர்த்த முடியுமென்ற நம்பிக்கையும் எமக்குண்டு. அப்படிப் பல விடயங்களையும் நாம் சாதித்துள்ளோம்.

எனினும் மக்கள் எம்முடனிருக்க வேண்டும். நாம் மக்களை விட்டு ஓடவோ, மக்களைப் படுகுழிகளுக்குள் தள்ளவோ போவதில்லை. அவர்களது முதுகிலேறி சுவாரிசெய்யவும் முயலமாட்டோம். மக்களோடு இருந்துகொண்டே மக்கள் பிரச்சினைகளை எதிர்கொண்டு வருகின்றோம். இதுவே தொடரும்.

மத்தியில் கூட்டாட்சி, மாநிலத்தில் சுயாட்சி, எக்காலத்திலும் பிரிக்கப்பட முடியாத வடகிழக்கில் ஒரு அலகு என்பதே எம் கொள்கையெனக் கூறி வந்தோம். வடக்கும் கிழக்கும் இணைய வேண்டுமா? பிரியவேண்டுமா? என்பதை மக்கள்தான் தீர்மானிக்க வேண்டும். எந்த விடயத்தை எப்படி அணுகவேண்டும் என்பது எமக்குத் தெரியும்.

வடக்கும் கிழக்கும் இன்று இரண்டாகப் பிரிக்கப்பட்டுள்ள நிலையில் இணைப்பைத் தடுப்பதற்கு அரசு முயற்சியெடுக்கும். அதனால் அரசாங்கத்திற்கு முடியாது. எமது பலவீனத்தில் குறைபாடுகளிலிருந்து கொண்டு தான் நாம் குறைகூறுகின்றோம்.

இந்திய அரசாங்க இருந்தாலும் சரி, இலங்கை அரசாங்க இருந்தாலும் சரி தங்கள் நலனிலிருந்து கொண்டுதான் இவற்றைப் பார்க்கின்றன. எனவே

நாம் தான் நமது நலன்களை முன்னிறுத்த வேண்டும்.

13 ஆவது அரசியலமைப்புத் திருத்தத்திற்குடாகத்தான் எமது பிரச்சினைக்குத் தீர்வுகாண முடியுமென்றும், இது அதற்கான ஆரம்பப்படி என்றும் நாம் சொல்லிவந்தோம். எம்மைத்தவிர எல்லோரும் இதற்கு மாறுபட்ட கருத்தையே கூறிவந்தனர். சுயநல அரசியலுக்காக, மக்களின் நரம்புகளை முறுக்கேற்றி, இரத்தத்தை குடாக்கிவிட்டு இன்று முதலைக்கண்ணீர் வடிப்பவர்கள் கூட அதனை உழுத்துப்போனது, சோரம்போனது எனக்கூறவும் தவறவில்லை.

நமது ஆயுதப் போராட்டத்தினால் கிடைத்த பொன்னான வாய்ப்பே இலங்கை இந்திய ஒப்பந்தமாகும். இந்த ஒப்பந்தம் சரியாகப் பயன்படுத்தப்பட்டிருக்குமானால் இன்றைய நிலைவந்திருக்காது. எவ்வளவோ முன்னேற்றகரமாக இருந்திருக்க முடியும்.

நடந்தது நடந்துவிட்டது, சரி இனியாவது சரியான திசையில் செல்வோமென்றால் அப்படியில்லை. ஆனால் வெளிநாடுகள் பார்க்கிறது, சுர்மையாகப் பார்க்கிறது கிட்டவந்து பார்க்கிறது என்றெல்லாம் அரசியலில் பல கதைகளையும் கூற அவர்கள் முற்படுகின்றனர். நம்பிரச்சினைக்கு நாமே தீர்வுகாண வேண்டும். பத்திரிகைகளில் எனக்கு நம்பிக்கையில்லை, சுவப்பெட்டிக் கடைகள் போன்றே அவையுள்ளன. தமிழ் ஊடகங்களும் இதே நிலையிலேயேயுள்ளன. சரியான வகாட்டலை மக்களுக்குக் காட்டுவதற்குப் பத்திரிகைகள் தயாரில்லை. வியாபார விளம்பர நோக்கிலேயே அவையுள்ளன. இவ்வாறு அவர் கூறினார்.

கரைச்சிப் பிரதேசத்தில் 249 வீடுகள் நிர்மாணம்

கிளிநொச்சி, கரைச்சி பிரதேச செயலாளர் பிரிவில் இந்திய உதவித் திட்டத்தின் கீழ் 249 வீடுகளின் நிர்மாணப் பணிகள் பூர்த்தியடைந்துள்ளதாக கரைச்சி பிரதேச செயலாளர் கோ.நாகேஸ்வரன் தெரிவித்தார்.

யுத்தத்தினால் பாதிக்கப்பட்ட மக்களுக்காக 50 ஆயிரம் வீடுகளை நிர்மாணிப்பதற்கு இந்திய அரசாங்கம் உதவியளித்துள்ளது.

இந்தத் திட்டத்தின் கீழ் கிளிநொச்சி மாவட்டத்தில் 7100 வீடு

கள் நிர்மாணிக்கப்படவுள்ளன. இந்த நிலையில், கரைச்சிப் பிரதேச செயலாளர் பிரிவில் 1775 வீடுகளை நிர்மாணிப்பதற்கு அனுமதி கிடைத்துள்ளது. இவற்றில் தற்போது 249 வீடுகளின் நிர்மாணப் பணிகள் முழுமையாகப் பூர்த்தியடைந்துள்ளதாகவும் அவர் கூறினார்.

ஏனைய வீடுகளுக்கான நிர்மாணப் பணிகள் மேற்கொள்ளப்பட்டு வருவதாகவும் அவர் மேலும் தெரிவித்தார்.

பாதுகாப்புச் செலவை குறைப்பதற்குத் திட்டம்

நாட்டின் பாதுகாப்புச் செலவுகள் குறைக்கப்பட உள்ளதாகத் தெரிவிக்கப்படுகிறது. எதிர்வரும் ஐந்து ஆண்டு காலப்பகுதியில் நாட்டின் பாதுகாப்புச் செலவுகளை குறைப்பதற்கு அரசாங்கம் தீர்மானித்துள்ளது. 2009 ஆம் ஆண்டு யுத்தம் நிறைவுக்குக் கொண்டுவரப்பட்டதன் பின்னர், புனர்நிர்மாண, புனரமைப்புப் பணிகளில் கூடுதல் கவனம் செலுத்தப்பட்டு வருவதாகத் தெரிவிக்கப்படுகிறது. நாட்டின் இராணுவச் செலவீனங்கள் குறைக்கப்பட்டு அந்த நிதி வடக்கு அபிவிருத்திக்காக ஒதுக்கீடு செய்யப்பட உள்ளது. 2018 ஆம் ஆண்டு வரையில் இராணுவச் செலவுகளை வரையறுக்க அரசாங்கம் தீர்மானித்துள்ளது. அதன் பின்னர் பாதுகாப்புச் செலவுகளை அதிகரிக்கத் திட்டமிட்டுள்ளதாகத் தெரிவிக்கப்படுகிறது.



பல்கலைக் கழகங்களை அரசியல் மயப்படுத்துவதையும் இலவச கல்விக்கு பங்கம் ஏற்பட்டிருப்பதையும் கண்டிக்கும் வகையில் பல்கலைக்கழக மாணவர்களினால் எதிர்ப்புப் பேரணியொன்று நேற்று முன்தினம் நடத்தப்பட்டது. நாடெங்கிலுமுள்ள பல்கலைக்கழகங்களைச் சேர்ந்த மாணவர்கள் கலந்துகொண்ட இந்த எதிர்ப்பு பேரணி ஹைலெவல் வீதியில் ஆரம்பித்து வார்ட் பிளேஸிலுள்ள உயர் கல்வி அமைச்சிற்கு முன்னாள் நிறைவடைந்தது.

காணி, பொலிஸ் இல்லாமல் வடக்கு மக்களுக்கு அதிகாரம்

ஆலோசனை கூறும் எஸ்.பி.



வடக்கு மக்களுக்கு மாகாண சபை அதிகாரங்கள் வழங்கப்பட வேண்டுமென உயர்கல்வி அமைச்சர் எஸ்.பி.திஸாநாயக்க தெரிவித்துள்ளார். வடமாகாண மக்களுக்கு மாகாணத்தை நிர்வாகம் செய்யும் அதிகாரங்களை விரைவில் வழங்க வேண்டுமென அவர் குறிப்பிட்டுள்ளார். எனினும், காணி மற்றும் பொலிஸ்துறை அதிகாரங்கள் வழங்கப்படக்கூடாது என அவர் வலியுறுத்தியுள்ளார்.

அரசியல் சாசனத்தின் அடிப்படையில் காணி அதிகாரங்கள்

பிரித்தானியாவும் பயண எச்சரிக்கை

அமெரிக்காவை அடுத்து பிரித்தானியாவும், இலங்கைக்குப் பயணம் செய்யும் தமது நாட்டவர்களுக்கு பயண எச்சரிக்கை ஒன்றை விடுத்துள்ளது.

பிரித்தானிய வெளிவிவகாரப் பணியகம் வெளியிட்டுள்ள அறிக்கையில், இலங்கைக்குப் பயணம் மேற்கொள்வோர், வன்முறைகள் மற்றும் ஆட்கடத்தல் களுக்குப் பொறுப்பான ஒழுங்கமைக்கப்பட்ட, ஆயுதக்குழுக்கள் இலங்கையில் செயற்படுவதை மனதில் கொள்ளவேண்டும் என்று தெரிவித்துள்ளது.

வெளிநாட்டவர்களுக்கு எதிரான வன்முறைகள் அரிதாகவே இடம்பெறுகின்ற போதிலும், அங்கு சிறார்கள் உள்ளிட்டவர்கள் மீதான பாலியல் குற்றங்கள்

நிறைவேற்று அதிகார ஜனாதிபதிக்கே காணப்படுகின்றது எனவும், 13 ஆவது திருத்தச் சட்டத்தின் ஊடாகவே மாகாண சபைகளுக்கு காணி அதிகாரங்கள் பகிரப்பட்டுள்ளதாகவும் சுட்டிக்காட்டியுள்ளார். சிங்கள, தமிழ் மக்களுக்கு இடையில் சிறந்த நட்புறவு காணப்படுவதாகத் தெரிவித்துள்ள அவர் முன்னாள் தேசத் தலைவர்களான ஜே.ஆர்.ஜயவர்தன மற்றும் பண்டாரநாயக்க போன்றோர் தமியுடன் உறவுகளைக் கொண்டவர்கள் என அவர் சுட்டிக் காட்டியுள்ளார். 13 ஆவது திருத்தச் சட்டம் தொடர்பிலான விவாதம் மிகவும் அவசியமானது என அவர் தெரிவித்துள்ளார். அனைத்துக் கட்சிகளும் நாடாளுமன்றத் தெரிவுக் குழுவில் பங்கேற்க வேண்டியது அவசியமானது என சுட்டிக்காட்டியுள்ளார்.

பணிப்பகிஷ்கரிப்பு முயற்சியில் தனியார் பஸ் உரிமையாளர் சங்கம்

பஸ் கட்டணங்கள் தொடர்பில் ஒரு திடமான முடிவை அரசாங்கம் எடுக்காத பட்சத்தில் நாடளாவிய ரீதியில் பணிப்பகிஷ்கரிப்பில் ஈடுபடப்போவதாகத் தனி



பிரித்தானியாவும் பயண எச்சரிக்கை

அதிகரித்துள்ளதாக அறிக்கைகள் கூறுகின்றன.

எனவே குறிப்பாக பெண்கள், தனியாகவோ சிறிய குழுவாகவோ பயணம் செய்யும் போது கூடுதல் கவனம் எடுத்துக் கொள்ள வேண்டும் என்றும், அறிவுறுத்தப்பட்டுள்ளது.

பிரித்தானியர்களுக்கு மட்டும் ஆபத்து உள்ளது என்று பரிந்துரைப்பதற்கு சான்றுகள் இல்லாத போதிலும், குறிப்பிட்ட குற்றக் குழுக்கள் சுற்றுலாப் பிரதேசங்களில் அதிகம் நடமாடுகின்றன.

2011 டிசம்பரில் பிரித்தானியர் ஒருவர் இத்தகைய குழு வொன்றினால் கொல்லப்பட்டார் என்றும் இந்த அறிக்கையில் நினைவுட்டப்பட்டுள்ளமை குறிப்பிடத்தக்கது.

யார் பஸ் உரிமையாளர் சங்கத்தின் தலைவர் கெமுனு விஜேரத்ன எச்சரித்துள்ளார். கொழும்பில் நேற்று முன்தினம் இடம்பெற்ற ஊடகவியலாளர் சந்திப்பின் போதே அவர் இதனைத் தெரிவித்தார். தொடர்ந்து கருத்து தெரிவித்த அவர்,




தனியார் பஸ்களின் கட்டணத்தை அதிகரிப்பது தொடர்பில் தனியார் போக்குவரத்து அமைச்சு, தேசிய போக்குவரத்து ஆணைக்குழு மற்றும் பஸ் சங்கங்கள் ஆகியன சரியான ஒரு முடிவை எடுக்கவில்லை. எனவே பஸ் கட்டணங்கள் தொடர்பில் சரியான தீர்மானம் எடுக்காவிட்டால் நாடளாவிய ரீதியில் பணிப்பகிஷ்கரிப்பில் ஈடுபடுவோம் என அவர் தெரிவித்தார்.

ராஜா, விதில் ஆகியோரின் நிறைகளின் கூட்டுத்தொகை 68Kg ஆகும். விதில், தருண் ஆகியோரின் நிறைகளின் கூட்டுத்தொகை 70Kg ஆகும். ராஜா, விதில், தருண் மூவரினதும் வயதுகளின் கூட்டுத்தொகை 102Kg ஆகும்.

- 30) ராஜாவின் நிறை யாது? 1) 32Kg 2) 34Kg 3) 36Kg
31) தருணின் நிறை யாது? 1) 36Kg 2) 32Kg 3) 34Kg

◆ கீழ்வரும் நிகழ்வுகள் இடம் பெறும் இடம் எது என தெரிந்து கோடுக.

- 32) மக்கள் வரிசையாக நிற்கிறார்கள்
பணக் கொடுக்கல் வாங்கல் நடைபெறுகிறது.
சிலர் புதிய கணக்குகளை ஆரம்பிக்கின்றனர்
33) மக்கள் காத்திருக்கின்றனர்.
சிலர் பயணப்பைகளுடன் நிற்கின்றனர்.
வியாபாரிகள் கூலியவாறு பொருட்களை விற்கின்றனர்
1) தபாலகம் 2) சந்தை 3) வங்கி
1) விமான நிலையம் 2) சந்தை 3) சந்தை

- 34) இவ்வருவை முகம்பார்க்கும் கண்ணாடியின் முன் பார்க்கும் போது தோன்றும் வடிவம் எது?
1)  2)  3) 

◆ 35 தொடக்கம் 36 வரையான வினாக்களுக்கு சரியான விடையின் கீழ் கோடுக.

- 35) நான் ஒவ்வொரு ஞாயிற்றுக்கிழமையும் மைதானம் செல்வேன். நான் நேற்றைக்கு முதல்நாள் மைதானம் சென்றேன் எனின் நாளை மறுநாள் என்ன கிழமை?
.....

C A J
A B B M
B K K C

36) இங்கு அதிக தடவை வந்த எழுத்து எது?

- 37) ஏப்ரல் மாதம் 3ஆம் திகதி வியாழக்கிழமை எனின் மேமாதம் 3ஆம் திகதி என்ன கிழமை?

- 38) ஒவ்வொரு மணித்தியாலத்திற்கும் நான்கு நிமிடங்கள் பிந்தி ஓடும் கடிகாரம் ஒன்று மு.ப. 8.00 மணிக்கு சீர்கேட்டப்பட்டால் பி.ப. 6.00 மணிக்கு கடிகாரம் காட்டும் நேரம் யாது?
.....

விடைகள்

- 1) 1 6) 2 11) 1 16) 1 21) 1 26) 4 31) 3 36) B
2) 2 7) 1 12) 3 17) 2 22) 3 27) 1 32) 3 37) சனி
3) 3 8) 3 13) 2 18) 1 23) 2 28) 3 33) 1 38) பி.ப. 5.20
4) 1 9) 1 14) 1 19) 1 24) 2 29) 3 34) 3
5) 3 10) 2 15) 3 20) 3 25) 4 30) 1 35) வியாழன்

தரம் - 5 புலமைப் பரிசில் பரீட்சை - 2013



கல்வி முரசு

1.30 மணி







◆ தரப்பட்ட கூற்றுக்களுக்கு பொருத்தமான உருவைத் தெரிந்து 1ஆம், 2ஆம் வினாக்களுக்கு விடை தருக.

- 1) முங்கிலை விரும்பி உண்ணும் சீனாவின் தேசிய சின்னம் குளிர் பிரதேசங்களில் வாழும்
1)  2)  3) 
2) துளை கருவி கோவில்களில் இசைக்கப்படும் மங்கள வாத்தியம்
1)  2)  3) 

◆ 3ஆம், 4ஆம் வினாக்களில் இடைவெளிக்கு வர வேண்டிய சொற்கள் அடங்கிய விடையை தெரி்க.

- 3)..... காட்டில் 1) வளர்ந்த, நீண்ட 2) உயர்ந்த மரங்கள் நின்றன. 3) பசுமையான, வளைந்த
4) பூனை எலியை பிடித்தது.
1) வெள்ளை, கொழுத்த, துரத்திப் 2) அழகிய, உயர்ந்த, பாயந்து
3) பெரிய, வளர்ந்த, கேட்டுப்


5) உருக்கோலத்தில் அடுத்து வரும் உருவை தெரிவுசெய்க.

-    1)  2)  3) 
6) பென்சில் ஒன்றின் விலை யாது? 1) 8.00 2) 9.00 3) 12.00
7) புத்தகம் ஒன்றின் விலை யாது? 1) 55.00 2) 48.00 3) 50.00

4 ✖ 6 = 10
3 ✖ 3 = 09
5 ✖ 1 = 05

- 8) கணிதச் செய்கை குறியீடுகளின் படி இடத்திற்கு வர வேண்டிய எண் யாது? 1) 48 2) 12 3) 48
4 ✖ 2 ✖ 3 = ? - ? இக்குறியீடு இடப்பட்ட
2) 12 3) 48

- 9) 5 ஷெள்ளிக்கிழமைகளைக் கொண்ட பெப்ரவரி மாதம் ஒன்றில் உள்ள வியாழக்கிழமைகள் எத்தனை? 1) 4 2) 5 3) கூறமுடியாது




- 10) உருவில் உள்ள உருளை வடிவமான திண்மத்தை புள்ளிக்கோடு வழியே வெட்டி எடுக்கும் போது கிடைக்கும் முகத்தின் வடிவம் 1) வட்டம் 2) செவ்வகம் 3) சதுரம்

❖ பின்வரும் வாக்கியங்கள் கருத்துள்ளனவாக இருப்பதற்கு செய்ய வேண்டிய மாற்றத்தை தெரி்க.

- 11) வங்கியில் காசுக்கட்டளைையை மாற்றி பணம் பெற முடியும்.
 1) காசுக்கட்டளை என்பதற்கு பதிலாக காசோலை என இடுதல்.
 2) வங்கி என்பதற்கு பதிலாக பிரதேசசபை என இடுதல்.
 3) பணம் என்பதற்கு பதிலாக பொருட்கள் என இடுதல்

12) மாலைவேளையில் மலர்ந்த தாமரை மலர்களால் குளம் நிறைந்திருந்தது.

- 1) குளம் என்பதற்கு பதிலாக ஆறு என இடுதல்.
 2) மாலைவேளை என்பதற்கு பதிலாக நள்ளிரவு என இடுதல்.
 3) தாமரை என்பதற்கு பதிலாக அல்லி என இடுதல்



சிறிய சதுரமுகி குற்றிகளால் இப்பெரிய சதுரமுகி அமைக்கப்பட்டு சுற்றிவர வர்ணம் பூசப்பட்டுள்ளது.

- 13) இதில் மூன்று பக்கங்களுக்கு வர்ணம் பூசப்பட்ட சதுரமுகிக் குற்றிகள் எத்தனை உள்ளன
 1) 4
 2) 8
 3) 12

14) ஒரு பக்கமேனும் வர்ணம் பூசப்படாத குற்றிகள் எத்தனை உள்ளன?

- 1) 1
 2) 3
 3) 6

15) "வேகம் விவேகம் அல்ல" என்ற அறிவித்தல் பலகை பாதை ஒன்றில் காட்சிக்கு வைக்கப்பட்டிருந்தது.

- 1) வேகமாக ஓட்டுபவர்கள் விவேகம் அல்லாதவர்கள்.
 2) வாகனத்தை வேகமாக ஓட்டினால் நேரம் மீதியாகும்.
 3) வாகனத்தை வேகமாக ஓட்டக்கூடாது.

16) அழகான, மிக உயர்ந்த, வேகமான போன்ற சொற்கள்

- 1) அடைமொழிகள்
 2) அடுக்குமொழிகள்
 3) தொடர்மொழிகள்

17) வங்கி என்பது.

- 1) பணம் சேமிக்கும் இடம்
 2) பணம் கொடுக்கல் வாங்கல் செய்யும் இடம்
 3) அடகு வைத்து பணம் பெறும் இடம்

5	8	10	S	F	P	O
L	K	3	E	2	R	W

- 18) இங்குள்ள இலக்கங்களின் கூட்டுத்தொகை யாது?
 1) 28
 2) 27
 3) 35


19) தரப்பட்ட ஆங்கில சொற்களை கொண்டு எழுதக்கூடிய சொல் எது?

- 1) FLOWER
 2) REFLEK
 3) PRWIKLE

20) பண்ணை ஒன்றில் கோழிகளை போல 2 மடங்கு பசுக்கள் இருந்தன. அங்குள்ள கோழிகளினதும், பசுக்களினதும் கால்களின் மொத்த எண்ணிக்கை 80 எனின் அங்குள்ள கோழிகள் எத்தனை?

- 1) 6
 2) 9
 3) 8

21)



- இவ்வுரு சம அளவான சதுரங்களை பயன்படுத்தி அமைக்கப்பட்டுள்ளது. இவ்வ அமைக்க பயன்படுத்தப்பட்ட சதுரங்கள் எத்தனை?
 1) 5
 2) 6
 3) 4

விசேட விவாதங்கள் |

தாம் 05 - 2013

கல்விமுரசு

❖ பாலை வாசித்து கீழ்வரும் வினாக்களுக்கு விடையை தெரி்க.

மலையில் வந்து முகில்கள் கூட வண்ண மயிலும் ஆடுது அழகுத்தொகை விரித்து நின்றே ஆனந்தமாய் ஆடுது

- 22) இப்பாடலில் உள்ள அடைமொழிச்சொற்கள் எவை?
 1) வந்து, நின்றே
 2) ஆடுது, விரிந்து
 3) வண்ண, அழகு

23) இப்பாடல் மூலம் அறிந்து கொள்வது?

- 1) மயில் அழகாக ஆடும் என்பதை.
 2) மழை வரப்போகுது என்பதை.
 3) மலையின் மேல் முகில்கள் கூடும் என்பதை


❖ தரப்பட்ட நான்கு படங்களில் ஒன்று ஏனைய மூன்று படங்களுடன் பொருத்தமற்றதாக காணப்படுகிறது. அதனை தெரிவி செய்பது கோடிக்க.



❖ பின்வரும் வரிப்படத்தில் உள்ள சதுரமானது பத்திரிகை வாசிக்க விருப்பமான பிள்ளைகளையும், வட்டமானது முத்திரை சேகரிக்க விருப்பமான பிள்ளைகளையும், முக்கோணமானது செல்லப்பிராணி வளர்க்க விருப்பமான பிள்ளைகளையும் காட்டுகிறது

27) முத்திரை சேகரிப்பதற்கும் செல்லப்பிராணி வளர்ப்பதற்கும் விருப்பமானவர் யார்?

- 1) லதா
 2) கீதா
 3) ரவி



28) பத்திரிகை வாசிக்க மட்டும் விருப்பமான மாணவர் யார்?

- 1) ரவி
 2) சுகாதாரம்
 3) மோகன்

29) பாடசாலை விளையாட்டுவிழா ஒன்றுக்கான நிகழ்ச்சிநிரலின் சில விடயங்கள் ஒருங்கு மாறித்தரப்பட்டுள்ளது

- A- அதர்ன் உரை
 B- வரவேற்புரை
 C- நன்றி உரை
 D- அத்தர்கள் வருகை
 E- பரிசில் வழங்கல்
 F- பிரதம அத்திகள் உரை
 தகவல் சரிசரி சரியான ஒழுங்கை காட்டும் விடையை தெரி்க?
 1) BECAEF
 2) AEFDBC
 3) DBAFEC

விசேட விவாதங்கள் |

தாம் 05 - 2013

கல்விமுரசு

திஸ்ஸ விதாரண இல்லாத தெரிவுக்குழு நம்பிக்கை கொள்ளமாட்டார் தமிழர்

கூறுகிறார் சித்தார்த்தன்

தமிழ் மக்களின் கோரிக்கைகளுக்கு ஒரு நியாயமான தீர்வு காணப்பட வேண்டும் என்பதில் மிகவும் தீவிரமாக செயற்பட்டு வரும் அமைச்சர் திஸ்ஸவிதாரண இல்லாத தெரிவுக்குழுவில் தமிழ் மக்கள் நம்பிக்கை வைக்க முடியாது என்று புளொட் தலைவர் தர்மலிங்கம் சித்தார்த்தனும், ஈ.பி.ஆர்.எல்.எவ்.பத்மநாபா அணியின் செயலாளர் எஸ்.சிறிதரனும் தெரிவித்துள்ளனர்.

அமைச்சர் திஸ்ஸ விதாரணவை புளொட் தலைவர் தர்மலிங்கம் சித்தார்த்தன் மற்றும் ஈ.பி.ஆர்.எல்.எவ்.பத்மநாபா அணியின் செயலாளர் எஸ்.சிறிதரன் ஆகியோர் கடந்த வெள்ளிக்கிழமை சந்தித்து பேச்சுவார்த்தை நடத்தினர். இதன்போதே

அவர் இவ்வாறு தெரிவித்தார். இந்தச் சந்திப்பின்போது 13 ஆவது அரசியல் அமைப்பு திருத்தச் சட்டத்தினை மாற்றி அமைக்கும் நடவடிக்கைகளைத் தடுப்பது குறித்து ஆராயப்பட்டது. இங்கு கருத்துத் தெரிவித்த அமைச்சர் திஸ்ஸவிதாரண, நானும் எனது கட்சியும் மற்றும் இடதுசாரி கட்சிகளும் 13 ஆவது திருத்தச் சட்டத்தில் திருத்தங்களைகொண்டு வருவதை தடுக்கத் தீவிரமாகச் செயற்பட்டு வருகின்றோம். தமிழ் மக்களின் பிரச்சினைக்கு ஒரு நியாயமான தீர்வு கிடைக்க வேண்டுமென்பதில் தீவிரமாக செயற்பட்டு வருகின்றோம் என்று தெரிவித்துள்ளார்.

இந்தச் சந்திப்பில் வடமாகாண சபை தேர்தல் தொடர்

பாகவும் விரிவாக கலந்துரையாடப்பட்டுள்ளது.

இதேவேளை, 13 ஆவது திருத்தச் சட்டம் தொடர்பில் கம்யூனிஸ்ட் கட்சியின் செயலாளரும், அமைச்சருமான டி.யு. குணசேகரவையும் புளொட் தலைவர் சித்தார்த்தனும், ஈ.பி.ஆர்.எல்.எவ்.பத்மநாபா அணியின் செயலாளர் எஸ்.சிறிதரனும் கடந்த வியாழக் கிழமை சந்தித்து பேச்சியிருந்தமை குறிப்பிடத்தக்கதாகும்.

இலங்கையில் முதன் முறையாக திருமலையில் சமுத்திர மீன்பண்ணை

(திருகோணமலை)

இலங்கையில் முதற் தடவையாக சமுத்திர மீன் பண்ணையை அறிமுகம் செய்ய ஓசியன்பிக் நிறுவனம் முன்வந்துள்ளது. ஓசியன்பிக் முதலீட்டுச் சபையின ஒரு புதிய கருத்திட்டமாக கடல் மீன் பண்ணை திருகோணமலை கடற்கரையில் அமைக்கப்படும்.

இக் கருத்திட்டத்தின் நோக்கமானது பொறுப்பு வாய்ந்த பண்ணை என்ற தொனிப்பொருளில் தமக்குத் தேவையான உயர்தரமான கடல் உணவுகளை கடலில் சென்று பிடிப்பதைத் தவிர்த்து பண்ணைகளில் பெற்றுக் கொள்வதற்கான மேலையை அமைத்துக் கொடுப்பதேயாகும்.

ஓசியன்பிக் ஸ்தாபகரும் பணிப்பாளருமான இர்பான் தாசி முக்கும் இலங்கை முதலீட்டுச் சபையின் தலைவர் கலாநிதி லக்ஷ்மன் ஜயவீரவுக்கும் இடையே இது தொடர்பில் உடனடிக்கை ஒன்று கைச்சாத்திடப்பட்டது.

இக்கருத்திட்டத்திற்குமைய திருகோணமலை கடற்கரையை அண்டிய திறந்த கடற்பரப்பில் இந்த பண்ணைகளை அமைக்க திட்டமிடப்பட்டுள்ளது.

காட்சிப்பொருளாகி விட்டதாக வேடுவத்தலைவர் வேதனை

வன வாழ்க்கையை இழந்த எங்களை, கண்காட்சிப் பொருளாக இந்த அரசாங்கம் நடத்தி வருகின்றது. அதனால், வேடுவர் வாழ்க்கையின் பாரம்பரிய விடயங்களை கடைப்பிடிக்க முடியாமல் உள்ளது.

தொழில் வாய்ப்புக்களுக்காக நகரங்களுக்குச் செல்லும் வேடுவர்களுக்கும் இளைஞர், யுவதிகள், சிங்களவர்களை திருமணம் செய்து கொள்வதால் ஆதிவாசிகள் பரம்பரையைக் கொண்டு நடத்துவதில் சிக்கல் ஏற்பட்டுள்ளதாக ஆதிவாசிகளின் தலைவர் ஊறுவலிகே வன்னில அத்தோ தெரிவித்துள்ளார்.

ஆதிவாசிகள் பரம்பரையை எதிர்காலத்தில் காணக்கிடைக்காத நிலைமை உருவாகும். தற்போதுள்ள இளைஞர் யுவதிகளுக்கு பரம்பரை பாரம்பரியங்கள் தொடர்பில் விளக்கமளிக்க வழியில்லை.

காட்டு வாழ்க்கை எமக்கு தடை விதிக்கப்பட்ட வாழ்க்கையாகிவிட்டது. இதனால், எமது எதிர்கால சந்ததியினருக்கு மிருகங்கள் தொடர்பில் கற்பிக்கவும் முடியவில்லை. இயற்கை மருத்துவ முறைகள் தொடர்பில் கற்றுக்கொடுக்க முடியவில்லை. என்று அவர் குறிப்பிட்டார்.

கொலைக்கு உள்ளாகவிருந்த முல்லை இளைஞர்கள் மீட்பு சந்தேகத்தின்பேரில் நால்வர் கைது

முல்லைத்தீவைச் சேர்ந்த இளைஞர்கள் இருவரைக் கொலை செய்வதற்காக அழைத்துக் கொண்டு சென்றபோது அவ்விருவரையும் மீட்டுள்ளதாக தெரிவித்த பொலிஸார் சந்தேகத்தின் பேரில் நால்வரை கைது செய்துள்ளதாகவும் தெரிவித்தனர். மத்துகம் பகுதிக்கு அழைத்துச் செல்கையிலேயே வீதி ரோந்தில் ஈடுபட்டுக் கொண்டிருந்த பொலிஸ் குழுவினரால் இருவரும் மீட்கப்பட்டதாக பொலிஸார் தெரிவித்தனர். அத்துடன் இந்த நால்வரையும் கைது செய்துள்ளனர்.

அவர்கள் இருவரும் இரண்டு தினங்களுக்கு முன்பாகவே பணயக்கைதிகளாக களத்துறைக்குக் கண்டுவரப்பட்டுள்ளனர்.

அவுஸ்ரேலியாவுக்கு சட்டவிரோதமாக அனுப்பி வைக்கப்

பட்டவர்களிடமிருந்து கிடைக்க வேண்டிய 16 இலட்சம் ரூபாய்க்கும் வரையில் அந்த இளைஞர்கள் இருவரும் களத்துறை பிரதேசத்தில் பணயமாக தடுத்து வைக்கப்பட்டிருந்ததாகவும் தெரிவிக்கப்படுகின்றது.

16 இலட்சம் ரூபாவை பெற்றுக்கொடுக்காவிடின் அவ்விருவரையும் கொலை செய்வதற்கு பாதாள உலக கோஷ்டியினருக்கு ஒன்றரை இலட்சம் ரூபாய் வழங்குவதற்கு ஒப்பந்தம் செய்யப்பட்டிருந்ததாகவும் ஆரம்பக் கட்ட விசாரணைகளிலிருந்து தெரியவருவதாக பொலிஸார் தெரிவித்தனர்.

சம்பவத்துடன் தொடர்புடைய சந்தேகநபர்கள் நால்வரிடமும் மேலதிக விசாரணைகள் முன்னெடுக்கப்படுவதாகவும் பொலிஸார் தெரிவித்தனர்.

12 ஆபிரிக்க நாடுகளுடன் இராஜதந்திர உறவுகள்

இலங்கை 12 ஆபிரிக்க நாடுகளுடன் இராஜதந்திர உறவுகளை ஆரம்பிக்கவுள்ளதாக வெளிவிவகார அமைச்சர் பேராசிரியர் ஜி.எல்.பிரிஸ் தெரிவித்துள்ளார். வெளிநாட்டுக் கொள்கையை மீள உருவாக்குவதன் ஓர் அம்சமாகவே ஆபிரிக்க

அமைச்சர் பிரிஸ் தகவல்

நாடுகளுடனான இராஜதந்திர உறவுகள் ஆரம்பிக்கப்படவுள்ளன. இலங்கை ஏற்கனவே 34 ஆபிரிக்க நாடுகளுடன் இராஜதந்திர உறவுகளைக் கொண்டுள்ளது. அண்மையில் நைஜீரியா

மற்றும் உகண்டா ஆகிய நாடுகளில் வதவிட பிரதிநிதித்துவ இலங்கை இலங்கை அமைத்துள்ளதாகவும் அமைச்சர் குறிப்பிட்டுள்ளார். ஆபிரிக்க நாடுகளுடனான உறவின் மூலம் இலங்கைக்கு பொருளாதார நன்மைகள் கிடைக்கும். கிழக்கு ஆபிரிக்க நாடுகள் ஒன்றிணைந்து பொதுச் சந்தையை உருவாக்கவுள்ளன.

குறித்த சந்தையை இலங்கைக்கு பயன்படுத்த முடியுமெனவும் அமைச்சர் ஜி.எல்.பிரிஸ் தெரிவித்துள்ளார். சில ஆபிரிக்க நாடுகளுக்கு கராம்பு, ஏலம் மற்றும் தைத்த ஆடைகளையும் ஏற்றுமதி செய்ய முடியும். தன்சானியாவிலிருந்து பருத்தியை இறக்குமதி செய்ய முடியுமெனவும் அமைச்சர் சுட்டிக்காட்டியுள்ளார்.

இதேவேளை இவ்வருட இறுதிக்குள் இலங்கை விமான நிறுவனம் சிசெல்ஸ் இராச்சியத்திற்கான தனது சேவையை ஆரம்பிக்கவுள்ளதாகவும் வெளிவிவகார அமைச்சர் பேராசிரியர் ஜி.எல்.பிரிஸ் மேலும் தெரிவித்துள்ளார்.

குடிநீருக்காக அவதிப்படும் கரவெட்டி கிழக்கு மக்கள்

(அச்சவேலி)

கரவெட்டி கிழக்கில் குடிநீருக்கு பெருந்தட்டுப்பாடு நிலவுவதாக பொதுமக்களால் தெரிவிக்கப்படுகின்றது. இப்பகுதிகளில் வசிப்பவர்களின் வீடுகளில் காணப்படும் கிணற்றுநீரானது உவர் தன்மையாகக் காணப்படுவதால் வேறு இடங்களுக்குச் சென்று பல சிரமத்தின் மத்தியில் குடிநீரைப் பெற்று வருகின்றனர்.

மேலும் பிரதேச சபையானது இவர்களுக்கான குடிநீர் வசதியை முன்னர் மேற்கொண்டு வந்தது. தற்பொழுது அதன் செயற்பாடு இல்லாமையால் தாம்

குடிநீருக்கு அலைந்து திரிவதாகப் பொதுமக்கள் கவலை தெரிவிக்கின்றனர்.

மேலும் குழாய் மூலம் வரும் நீரும் குறைந்தனவாகக் கிடைக்கின்றது. தனியார் ஒருவரே தனது வாகனத்தின் மூலம் தற்போது நீர் விநியோகத்தை மேற்கொண்டு வருவதாகவும் இவர்கள் தெரிவிக்கின்றனர்.

அத்துடன் தமது வீடுகளில் நடைபெறும் நிகழ்வுகளின் போதும் அதிகளவான குடிநீர் தேவைப்படும் வேளையில் தாம் பல்வேறு நெருக்கடிகளைச் சந்திப்பதாகவும் கூறுகின்றனர். (85)

முதலாவது கூடமைப்பு தொகுதியிலிருந்து இனிவரும் ஆண்டுகளில் 1000 தொன் எடையுள்ள அறுவடையை பெற்றுக் கொள்ளும் எதிர்பார்ப்பில் நிறுவப்படவுள்ளது.

40 வருடகாலமாக சல்மன்-றெயின்போ றவு மற்றும் ஹலிபட் ஆகியவற்றை உற்பத்தி செய்வதில் பிரபலம் பெற்ற ஸ்கொட்டிஸ் பண்ணை கம்பனியை பங்களாக்கக் கொண்டு இதனை ஆரம்பிக்க ஓசியன்பிக் உத்தேசித்துள்ளதுடன் திருகோணமலை பண்ணையை உலகில் உள்ள ஏனைய உயர்தர பங்களிகளுடைய நிலைக்கு உயர்த்துவதே அதன் நோக்கமாகும்.

ஏனைய மாகாணங்களைப் போன்றே வடக்கிற்கும் அதிகாரம் வேண்டும்

கூறுகிறார் அமைச்சர் விமல்

நாட்டில் ஏனைய மாகாணங்களுக்கு இருக்கும் அதிகாரங்கள் மாத்திரமே வடக்கு மாகாணத்திற்கும் வழங்கப்பட வேண்டும் என அமைச்சர் விமல் வீரவன்ச தெரிவித்துள்ளார்.

நாட்டின் ஏனைய மாகாணங்களில் பயன்படுத்தப்படாத அதிகாரங்களை வடக்கு மாகாணத்திற்கு வழங்கினால், அது நாட்டின் பெரும் பிரச்சினைகளை தோற்றுவிக்கும் எனவும் அவர் குறிப்பிட்டுள்ளார்.

அரசாங்கம் இருக்கும் சரியான நிலைப்பாட்டில் இருந்து, தவறான நிலைப்பாட்டுக்கு கொண்டு செல்ல, அரசாங்கத்தில் உள்ள சிலர் நடவடிக்கை எடுத்து வருகின்றனர்.

எனினும் ஐனாதிபதி மிகத் தெளிவாக நாட்டுக்காக எடுக்க வேண்டிய முடிவுகளை எடுத்து, பெறப்பட்ட வெற்றியை பின்நோக்கி செல்ல இடமளிக்காது, நாட்டை முன்னோக்கி கொண்டு

செல்வதாகவும் அவர் கூறியுள்ளார்.

வடக்கு மாகாண சபைத் தேர்தல் நடத்தப்படுவதற்கு முன்னர், மாகாண சபைகளுக்கு வழங்கப்பட்டுள்ள அதிகாரங்களை திருத்தும்படி நாங்கள் கூறும் போது, தமிழ் மக்களுக்கு அதிகாரம் வழங்கப்படுவதை நாம் எதிர்ப்பதாக கூறுகின்றனர்.

தமிழர்கள், முஸ்லிம்கள், சிங்களவர்கள் இவர்களில் எவராக இருந்தாலும் இனத்தைக் காட்டி அதிகாரத்தை காட்ட முடியாத விதமான அதிகாரங்களை கொடுத்தால் அதனை எதிர்க்கப் போவதில்லை.

மேல் மகாணத்திற்கு கொடுக்கும் அதிகாரங்களை வடக்கு மாகாணத்திற்கும் கொடுங்கள். மேல் மகாணத்தில் பயன்படுத்தப்படாத அதிகாரத்தை வடக்கு மாகாணத்திற்கு கொடுக்க வேண்டாம் என்றும் வீரவன்ச தெரிவித்துள்ளார்.

வாழ்க வளமுடன்

தினமுரசின் பிறந்த நாள் வாழ்த்துக்கள்

பெயர்: ச.சஞ்சீவ்

முகவரி: 43, யமுனா வீதி, நல்லூர்.

அகவை 08

பல்வாண்டு காலம் வாழ்கவேண்டி வாழ்த்துகின்றோம்



இராணுவ புரட்சியின் மூலம் எகிப்தில் ஆட்சி கவிழ்ப்பு

ஜனாதிபதி முர்சி வீட்டுக்காவலில்



எகிப்தில், அதிபர் முகமது முர்சி தலைமையிலான அரசை கவிழ்த்துவிட்டு இராணுவம் ஆட்சியை கைப்பற்றியுள்ளது. இதை அந்நாட்டு மக்கள் வான வேடிக்கைகளுடன் கொண்டாடி வருகின்றனர்.

நாட்டைச் சீர்படுத்துவதற்கு முர்சி எடுத்த சில நடவடிக்கைகளுக்கு பலத்த எதிர்ப்புக் கிளம்பியதையடுத்து, அவர் பதவியிலிருந்து விலக வேண்டும் என இலட்சக்கணக்கான மக்கள் போராட்டத்தில் ஈடுபட்டு வந்தனர்.

இதனால் முர்சியின் ஆதரவாளர்களுக்கும் எதிர்ப்பாளர்களுக்கும் இடையே மோதல்கள் நடைபெற்று வந்தன.

இதில் நூற்றுக்கணக்கானோர் பலியாகினர். நிலைமையை 48 மணி நேரத்திற்குள் சமாளிக்க வேண்டும் என அரசுக்கு இராணுவம் எச்சரிக்கை விடுத்திருந்தது.

இராணுவம் விதித்த கெடு

முடிந்ததையடுத்து நேற்று முன்தினம் பீரங்கி உள்ளிட்ட இராணுவ வாகனங்கள் அதிபர் மாளிகையை முற்றுகையிட்டன. இதைத் தொடர்ந்து மோர்சி தலைமையிலான அரசை நீக்கிவிட்டு இராணுவம் ஆட்சியைக் கைப்பற்றியது.

மேலும், முர்சி இராணுவத்தினரால் வீட்டுக் காவலில் வைக்கப்பட்டுள்ளதாகவும் அங்கிருந்து வரும் தகவல்கள் தெரிவிக்கின்றன.

உச்சநீதிமன்ற தலைமை நீதிபதி இடைக்கால அதிபராக நீடிப்பார் என்றும் இராணுவம் அறிவித்துள்ளது.

இதை இராணுவத் தளபதி அப்டெல் பத்தா அல் சிசி, அரசு தொலைக்காட்சியில் அறிவித்தார். இந்த அறிவிப்பை மக்கள் ஆரவாரத்துடன் வரவேற்று கொண்டாடி வருகின்றனர்.

எகிப்து நாட்டில் கடந்த 2011 ஆண்டில் அதிபராக இருந்த ஹோஸ்னி முபாரக்கிற்கு எதி

ராக மக்கள் புரட்சி ஏற்பட்டதையடுத்து அவர் பதவியிலிருந்து நீக்கப்பட்டார்.

இதைத் தொடர்ந்து முர்சி ஜனநாயக ரீதியில் தேர்தெடுக்கப்பட்டார். முர்சி தேர்தெடுக்கப்பட்டு ஓராண்டு மட்டுமே ஆன நிலையில் தற்போது அவரும் பதவியிலிருந்து நீக்கப்பட்டுள்ளார்.



ராஜீவ் கொலை வழக்கு விசாரணை முழுமையாக நடத்தப்படவில்லை


முன்னாள் சி.பி.ஐ. அதிகாரி வழக்கு

முன்னாள் பிரதமர் ராஜீவ் காந்தி படுகொலை வழக்கு விசாரணை முழுமையான முறையில் நடத்தப்படவில்லை என மீண்டும் புகார் எழுந்துள்ளது. இந்த வழக்குத் தொடர்பாக இன்னும் பலரிடம் விசாரணை நடத்தப்பட வேண்டும் என ஓய்வு பெற்ற சி.பி.ஐ காவல்துறை அதிகாரி வழக்கு தொடர்ந்துள்ளார்.

முன்னாள் பிரதமர் ராஜீவ் காந்தி படுகொலை வழக்கு விசாரணை குழுவில் இடம்பெற்றிருந்த மோகன்ராஜ், சுமார் 15 ஆண்டுகளுக்கு பிறகு மீண்டும்

கணனி மவுசைக் கண்டுபிடித்த அமெரிக்க விஞ்ஞானி மரணம்

அமெரிக்காவைச் சேர்ந்தவர் விஞ்ஞானி டக்லஸ் எங்கெல்பர்ட் (88). 1925 ஆம் ஆண்டு போர்ட் லாண்டில் பிறந்த இவர் ஆராய்ச்சி மையத்தில் 1960-களில் பணியாற்றினார். அப்போது, கணனியை மனிதர்கள் எளிமையாக பயன்படுத்தும் வகையில் மவுசைக் கண்டுபிடித்தார். சான் பிரான்சிஸ்கோவில் 1000 விஞ்ஞானிகள் முன்னிலையில் மவுசை அறிமுகப்படுத்தி இவர் மணிக்கணக்கில் பேசினார்.



இதனால் கணனியின் பயன்பாடு சாதாரண மக்களிடமும் பிரபலமானது. கணனியில் மவுஸ் தற்போதும் முக்கிய பங்கு வகிக்கிறது.

டக்லஸ் எங்கெல்பர்ட், அமெரிக்காவின் சான் பிரான்சிஸ்கோவில் தனது மனைவி மற்றும் நான்கு குழந்தைகளுடன் வாழ்ந்து வந்தார். இவர் நீண்ட காலமாக சிறுநீரக கோளாறால் அவதிப்பட்டு வந்தார். இந்நிலையில் நேற்று அதிகாலை அவர் உடல்நிலை மோசமானது. தீவிர சிகிச்சை அளித்தும் பலனின்றி மரணமடைந்தார்.



அந்த வழக்கில் தம்மை தொடர்புபடுத்திக்கொண்டுள்ளார். கடந்த 1998 ஆம் ஆண்டு சி.பி.ஐயிலிருந்து விரும்பி ஓய்வு பெற்ற மோகன்ராஜ், ராஜீவ் காந்தி கொலைவழக்கில் இன்னும் பலரிடம் விசாரணை நடத்தக் கோரி சென்னை உயர்நீதிமன்றத்தில் வழக்குத் தொடர்ந்

துள்ளார். இந்த வழக்கில், மத்திய அரசு 15 நாட்களுக்குள் பதில் அளிக்க வேண்டும் என உயர்நீதிமன்றம் உத்தரவிட்டுள்ளது.

ராஜீவ்காந்தி படுகொலை வழக்கு தொடர்பாக சந்திரா சாமி, விடுதலை புலிகள் அமைப்பின் சர்வதேச தொடர்புகளை கவனித்தவர் என்று கருதப்பட்ட குமரன் பத்மநாபா உள்ளிட்டோரிடம் விசாரணை நடத்துவதற்காக அமைக்கப்பட்ட பல் நோக்கு கண்காணிப்புக் குழுவின் செயற்பாடுகள் திருப்திகரமாக இல்லை என்கிறார் மோகன்ராஜ்.

காவல்துறையில் பாலியல் தொல்லை விசாரிக்க தமிழகத்தில் குழு அமைப்பு

காவல்துறையில் பணியாற்றும் பெண்கள் சந்திக்கின்ற பாலியல் தொல்லை தொடர்பான குற்றங்கள் குறித்து விசாரிக்கவேண்டி தமிழகத்தில் குழு ஒன்று நியமிக்கப்பட்டுள்ளது.

உச்சநீதிமன்ற வழிகாட்டு நெறிகளைக் கருத்தில் கொண்டு உருவாக்கப்பட்டுள்ள இக்குழு விற்கு தற்போது தமிழ்நாடு மின்சார வாரிய கண்காணிப்பு அதிகாரியாகப் பணியாற்றும் இன்ஸ்பெக்டர் ஜெனரல் சீமா அகர்வால் தலைமை வகிப்பார் என தமிழக அரசின் உள்துறை முதன்மைச் செயலாளர் நிரஞ்சன் மார்ட்டி தெரிவித்திருக்கிறார்.

மேலும் மூன்று உயர் காவல்துறை அதிகாரிகளும் ஒரு பெண் வழக்கறிஞரும் இக்குழு உறுப்பினர்களாகப் பணியாற்றுவர் எனவும் அவர் அறி



வித்துள்ளார். மாவட்டக் கண்காணிப்பாளர் முதல் இன்ஸ்பெக்டர் ஜெனரல் பொறுப்பில் இருப்போர் வரை மீதான பாலியல் புகார்கள் குறித்து தனது தலைமையிலான குழு விசாரணை நடத்தும் என சீமா அகர்வால் கூறியுள்ளார்.

அமெரிக்க உளவு எதிரொலி உஷாரடையும் ஐரோ. ஒன்றியம்

அமெரிக்கா உளவு பார்த்ததாக செய்திகள் வெளியான நிலையில், ஐரோப்பிய யூனியன் தலைமையகத்தின் பாதுகாப்பு அம்சங்களை சோதனை செய்யுமாறு, அதன் அலுவலர்கள் உயர் அதிகாரிகளிடம் வலியுறுத்தியுள்ளனர்.

ஐரோப்பிய யூனியனின் புதிய கட்டத்தின் பாதுகாப்பு அமைப்புகளை சோதனை செய்து புதுப்பிக்கவும் கோரிக்கை விடுக்கப்பட்டுள்ளது. அமெரிக்க தேசிய புலனாய்வு அமைப்பு, உலக நாடுகள் பலவற்றை உளவு பார்த்த இரகசியத்தை அந்த அமைப்பின முன்னாள் ஊழியர் ஸ்னோடென் அம்பலப்படுத்தினார்.

இதனையடுத்து ஐரோப்பிய யூனியன் தலைமையகத்தில் பாதுகாப்பு அம்சங்களை சோதனை செய்ய முடிவு எடுக்கப்பட்டுள்ளது.

பாராட்டி வாழ்த்துகின்றோம்

எமது எதிர்கால வாழ்விற்கு ஒளி ஏற்றிய பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் கௌரவ கே.என்.டக்ளஸ் தேவானந்தா அவர்களையும் பாராளுமன்ற உறுப்பினர் கௌரவ சில்வேஸ்திரி அலன்ரின் (உதயன் தோழர்) அவர்களையும் யாழ்.மாவட்டத்தின் அமைப்பாளர் கந்தசாமி கமலேந்திரன் (கமல் தோழர்) அவர்களையும் வலிகாமம் கிழக்கு பிரதேசத்தின் எதிர்க்கட்சித் தலைவரும் வலி. கிழக்கின் இணைப்பாளருமான திரு.இராமநாதன் ஐங்கரன் அவர்களையும் பாராட்டி வாழ்த்துகின்றோம்.



கே.என். டக்ளஸ் தேவானந்தா



சில்வேஸ்திரி அலன்ரின்



கந்தசாமி கமலேந்திரன்



இராமநாதன் ஐங்கரன்

நியமனம்பெற்ற சிற்றாழியர்கள்
வலி. கிழக்கு (கோப்பாய் பிரதேசம்)

(R/199)

உலகம் புகழும் ஹாலிக் கல்லூரி: பிரதி தபால் மா அதிபர் புகழாரம்

(வடமராட்சி)

பருத்தித்துறை ஹாலிக் கல்லூரியின் 175 ஆவது ஆண்டு நிறைவையொட்டி தபால் திணைக்களத்தினரால் வெளியிடப்படும் நினைவு முத்திரையை வெளியீட்டு வைப்பதில் நான் மிகவும் மகிழ்ச்சியடைகிறேன்.

உலகெங்கும் புகழ்பெற்று விளங்கும் இக்கல்லூரி தொடர்ந்து கல்வியில் சாதனை நிகழ்த்த வேண்டும் என வடபிராந்திய பிரதி தபால் மா அதிபர் எஸ். இரத்தினசிங்கம் தெரிவித்துள்ளார்.

வடமராட்சி ஹாலிக் கல்லூரியின் 175 ஆவது ஆண்டு நிறைவை முன்னிட்டு தபால் திணைக்களத்தால் நினைவு முத்திரை வெளியீட்டு நிகழ்வு நேற்று கல்லூரி மண்டபத்தில் நடைபெற்றது.

இந்நிகழ்வில், பிரதம விருந்தினராகக் கலந்து கொண்டு உரையாற்றும் போதே அவர் இவ்வாறு தெரிவித்தார்.

அவர் தொடர்ந்தும் உரையாற்றுகையில், ஹாலிக் கல்லூரிக்கு இன்றைய தினம் முக்கிய

மான தினமாகும். 1938 ஆம் ஆண்டு ஸ்தாபிக்கப்பட்ட இக்கல்லூரியின் வளர்ச்சியானது இன்று உலகத்தில் புகழ்பெற்ற ஒரு கல்லூரியாக உயர்ந்து நிற்கின்றது.

உலகிலுள்ள பல்வேறு நாடுகளிலும் ஹாலிக் கல்லூரி பழைய மாணவர்கள் சாதனை நிகழ்த்தி வருகின்றனர். கல்வியை அடிப்படையாக வைத்துச் செயற்படும் எமது சமுதாயத்தில் ஹாலிக் கல்லூரி, கல்விக்கு ஆற்றிவரும் பணி பாராட்டுக்குரியது.

200 வருடங்கள் பழமை வாய்ந்த அஞ்சல் திணைக்களம் மக்களுக்கு தொடர்ச்சியாகச் சேவை வழங்குவது என்ற இலக்குடன் செயற்பட்டு வருகிறது. அஞ்சல் திணைக்களம் எந்த வித வேறுபாடுகளின்றி மக்களின் தேவைகளைப் பூர்த்தி செய்து வருகின்றது.

இக்கல்லூரியின் 150 ஆவது ஆண்டு நிறைவில் தபால் திணைக்களத்தால் முத்திரை வெளியிடப்பட்ட நிலையில், 175 ஆவது ஆண்டிலும் இரண்டாவது முத்திரை வெளியிடப்ப

டுவது மகிழ்ச்சியளிப்பதாகவும் தெரிவித்த அவர், இக்கல்லூரி மாணவர்கள் தொடர்ந்தும் கல்வியில் சிறந்து விளங்கி உலகம் போற்றும் மாணவர்களாகத் திகழ வேண்டும் எனத் தெரிவித்தார்.

கல்லூரி அதிபர் எஸ்.தெய்வேந்திரராசா தலைமையில் நடைபெற்ற இந்நிகழ்வில், தபால் திணைக்கள முத்திரைப் பணியகப் பணிப்பாளர் ஜெ. ஸ்ரீதரன், யாழ்.மாவட்ட அஞ்சல் அத்தியட்சகர், பருத்தித்துறை தபால்திபர் எஸ்.ரகுபதி, சட்டத்தரணி எஸ்.விஷ்ணுபாந்தன், பழைய மாணவர்கள், ஆசிரியர்கள், பெற்றோர்கள் எனப்பலர் கலந்து கொண்டனர். (01)

“13” ஐ அகற்ற இந்தியா ஆதரவளித்தால் மாகாண சபைகள் செயல் இழக்கும்

(கொழும்பு)

அரசியல் அமைப்பின் 13 ஆவது திருத்தத்தை அகற்றும் அரசின் முயற்சிகளுக்கு இந்தியா துணை போனால் மாகாண சபை முறைமை அர்த்தமற்றதாகிவிடும் என்று கூட்டமைப்பின் நாடாளுமன்ற உறுப்பினர் சுரேஷ் பிரேமச்சந்திரன் தெரிவித்துள்ளார்.

இந்திய - இலங்கை ஒப்பந்தத்தின் அடிப்படையில் உருவான 13 ஆவது அரசியல் திருத்தம் தொடர்பில் இந்திய அரசாங்கம் தனது நிலைப்பாட்டை இந்திய அரசு, அமைச்சர் பசில் ராஜபக்ஷவிடம் தெளிவாக எடுத்துரைக்கும் என நம்புவதாகவும் நாடாளுமன்ற உறுப்பினர் சுரேஷ் பிரேமச்சந்திரன் தெரிவித்துள்ளார். 13 ஆவது திருத்தச் சட்டத்தில் இலங்கை அரசாங்கம் மேற்கொள்ளவுள்ள திருத்தங்கள் தொடர்பில் அமைச்சர் பசில்

ராஜபக்ஷ இந்திய அரசிற்கு விளக்கவுள்ளதாக தெரிவிக்கப்படுகின்றது. இலங்கை அரசாங்கத்தின் 13 ஐ அகற்றும் இந்தச் செயற்பாடுகளுக்கு இந்திய அரசாங்கம் அங்கீகாரம் வழங்குமானால் மாகாண சபைகள் என்பது அர்த்தமற்றதாகிவிடும் மாகாண சபைகளின் அதிகாரங்களை மத்திய அரசாங்கம் பறித்து எடுத்து வைத்து செயற்படுத்துவதென்றால் மாகாண சபைகள் தேவையற்ற ஒன்றாக மாறிவிடும்.

இந்திய - இலங்கை ஒப்ப

ந்தத்தை தமிழ்க் கட்சிகள் ஏற்றுக் கொண்டதற்கு காரணம் தமிழ் மக்களை பெரும்பான்மையாகக் கொண்ட வடக்கு, கிழக்கு பகுதிகள் ஒன்றாக இணைந்து ஒரே மாகாண அரசாக இருப்பதற்கான அடிப்படையில் தான். ஆனால் இன்று அதுவும் இல்லாமல் செய்யப்படுகின்ற சூழ்நிலையில் உள்ளோம். பசில் ராஜபக்ஷவிடம் இந்திய அரசாங்கம் இவை பற்றிய தனது தீர்க்கமான முடிவுகளை எடுத்துச் சொல்லும் என நாங்கள் எதிர்பார்க்கின்றோம் என்றும் சுரேஷ் பிரேமச்சந்திரன் மேலும் தெரிவித்தார்.

மயிலிட்டி...

மேற்கொள்ளவும் இன்று சந்தர்ப்பம் கிடைத்துள்ளது.

கடந்த காலத்தில் இந்த உயர்பாதுகாப்பு வலயத்துக்கு செல்வ தற்காக ஆர்ப்பாட்டங்கள் நடத்தப்பட்டன. அவை அனைத்தும் தோல்வியில் முடிவடைந்தன. ஆனால் இப்போது இவ்விடயத்தில் அமைச்சர் டக்ளஸ் மேற்கொண்ட விசேட நடவடிக்கையால் இப்பகுதி மக்களின் மீள்குடியமர்வுக்கான சாத்தியப்பாடுகளும், நம்பிக்கையும் இப்போது ஏற்பட்டுள்ளதாக அப்பகுதி மக்கள் தெரிவித்தனர்.

மரண அறிவித்தல்

முத்துவேலு செல்வவிநாயகம்

(ஓய்வு நிலை பிரதம கணக்காளர், மகாவலி அமைச்சு,

பொது முகாமையாளர் நீர்கொழும்பு பிளான்ஸ் லிமிடெட்)

தும்பளை பருத்தித்துறையை பிறப்பிடமாகவும், கொழும்பை வசிப்பிடமாகவும் கொண்ட முத்துவேலு செல்வ விநாயகம் 01.07.2013 திங்கட்கிழமை காலமானார்.

அன்னார் காலஞ்சென்றவர்களான முத்துவேலு பார்வதிப்பிள்ளை தம்பதிகளின் அன்பு மகனும், காலஞ்சென்ற வர்களான கதிரவேற் பிள்ளை, சிவபாக்கியம் ஆகியோரின் அன்புச் சகோதரனும், காலஞ்சென்றவர்களான கோ.இராமலிங்கம், செல்லமுத்து தம்பதிகளின் மூத்த மருமகனும், கனகாம்பிகையின் (சசீலா) அன்புக் கணவரும், செல்வக் குமார், செல்வரஞ்சினி, செல்வரதி, அருட்செல்வன் ஆகியோரின் அன்புத் தந்தையும், கீதா, நவநேசன், இராமஜெயம், அருந்தவராஜா, கஸ்தூரி, ஆறுமுகநாதன், இரகுநாதன், ஸ்ரீபத்மநாதன்,பாமதி ஆகியோரின் அன்பு மாமனும், இராஜேந்திரன், இரத்தினகோபால், ஞானாம்பிகை, இரத்தினசோதி, சாந்தகுமாரி ஆகியோரின் அன்பு மைத்துனரும், இராதாகிருஷ்ணன், தெய்வேந்திரம் ஆகியோரின் அன்புச் சகலனும், வினோத், சுபாசினி, வித்தியா, விமல், துளசி, கௌசிகன், அபிராமி ஆகியோரின் அன்பு பேரனுமாவார்.

அன்னாரின் பூதவுடல் எதிர்வரும் 07.07.2013 ஞாயிற்றுக் கிழமை பிற்பகல் 2 மணிக்கு கல்கிசை மலர்சாலைலிருந்து தகனக் கிரியைக்காக கல்கிசை பொது மயானத்திற்கு எடுத்துச் செல்லப்படும்.

இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

6/2/3 ஐ.பி.சி.வீதி, தகவல் :
வெள்ளவத்தை, அருட்செல்வன் (மகன்) 0776648754
செல்வரதி (மகன்) 077 1972931. (2)

கூட்டமைப்பின்....

நீண்ட காலமாக நடைபெற்று வந்த பேச்சுவார்த்தைகளின் பெறுபேறாக நேற்றைய கூட்டத்தில் ஐந்து கட்சிகளையும் உள்ளடக்கி ஒவ்வொரு கட்சியிலிருந்தும் 3 நபர்களை உள்ளடக்கிய 15 பேரைக்கொண்ட கூட்டமைப்புக்கான ஒருங்கிணைப்புக்கு முனை நியமிப்பதென ஒருமித்து தீர்மானம் நிறைவேற்றப்பட்டுள்ளது.

இந்த ஒருங்கிணைப்புக்கு முடிவுக்கு மேலதிகமாக நிதிக்குழு வையும், தேர்தல் குழுவையும் நியமிப்பதற்கும் உடன்பாடு காணப்பட்டுள்ளது. நேற்றைய கூட்டத்தில் தமிழரசுக் கட்சியின் சார்பில் அதன் தலைவர் இரா.சம்பந்தன், செயலாளர் மாவை.சேனாதிராஜா, சுமந்திரன் ஆகியோரும், தமிழர் விடுதலைக் கூட்டணியின் சார்பில் அதன் செயலாளர் நாயகம் ஆனந்தசங்கரியும், ஈ.பி.ஆர். எஸ்.எப் இன் சார்பில் அதன் செயலாளர் சுரேஷ் பிரேமச்சந்திரன், சிவசக்தி ஆனந்தன் ஆகியோரும், புளொட் அமைப்பின் சார்பில் அதன் தலைவர் சித்தார்த்தன், பவான், ராகவன் ஆகியோரும், ரெலோ அமைப்பின் சார்பில் அதன் தலைவர் செல்வம் அடைக்கலநாதன், செயலாளர் கென்றி மகேந்திரன், கிழக்கு மாகாணசபை உறுப்பினர் ஜெனா, முன்னாள் நாடாளுமன்ற உறுப்பினர் ஸ்ரீகாந்தா ஆகியோர் கலந்து கொண்டனர்.

வேலணையில்...

உத்தேச வயதுச் சான்றிதழ் வழங்கல் மற்றும் தொலைந்து போன அடையாள அட்டைகளைப் பெற்றுக் கொள்ள நடவடிக்கை எடுத்தல், பொலிஸ் முறைப்பாடுகள் செய்தல், தேசிய அடையாள அட்டைகள் பழுதடைந்திருந்தால் புதுப்பித்தல் ஆகிய சேவைகள் நடைபெறவுள்ளன.

8 ஆம் திகதி திங்கட்கிழமை காலை 9.00 மணியளவில் மண்டைதீவு, அல்லைப்பிட்டி, வேலணை, மண்கும்பான், சரவணை ஆகிய பகுதிகளில் உள்ளவர்களுக்கு வேலணை பிரதேச செயலக மாநாட்டு மண்டபத்திலும்,

9 ஆம் திகதி செவ்வாய்க்கிழமை காலை 9.00 மணி முதல் நயினாதீவு, புங்குடுதீவு ஆகிய இடங்களில் உள்ள மக்களுக்கு புங்குடுதீவு சர்வோதய வளாகத்திலும் இந்த நடமாடும் சேவை இடம்பெறவுள்ளன.

இவ் அரிய சந்தர்ப்பத்தினைப் பயன்படுத்தி அடையாள அட்டைகளைப் பெற்றுக்கொள்ளுமாறு வேலணை பிரதேச செயலர் கேட்டுள்ளார். (05)

வைத்திய...

வற்றை நுளம்புகள் பெருகாதவண்ணம் துப்புரவாக வைத்திருக்குமாறு பொதுச்சுகாதாரப் பிரிவினர் கேட்டுக்கொண்டுள்ளனர்.

சுகாதார வைத்திய அதிகாரியே டெங்கு நோயின் தாக்கத்துக்கு உட்பட்டுள்ளதால் பொதுமக்கள் இதுபற்றி விழிப்புணர்வுடன் செயற்படுமாறு வேண்டுகோள் விடுக்கப்பட்டுள்ளது.

குடம்பிகள் பெருகாவண்ணம் கழிவுப் பொருட்களைச் சேரவிடாது பார்த்துக்கொள்ளுமாறு பொதுமக்களுக்கு அறிவுறுத்தல் விடுக்கப்பட்டுள்ளது. (137)

அதிவேக...

கண்டு பிடிக்கப்பட்டுள்ளது. விசேட அதிரடிப்படையினரும் குண்டு செயலிழக்கும் பிரிவினரும் சம்பவ இடத்திற்கு விரைந்து, குண்டை செயலிழக்கச் செய்துள்ளனர். சம்பவம் தொடர்பில் விசாரணைகள் ஆரம்பிக்கப்பட்டுள்ளன.

இந்தியத்...

டுக்களும் உள்ளன.

மேற்படி தூதரக நூலகத்தை பொதுமக்கள் அனைவரும் முற்பகல் 10.00 மணி முதல் பிற்பகல் 12.30 மணி வரையும் மற்றும் பிற்பகல் 2.30 மணி முதல் பிற்பகல் 4.30 மணி வரையும் பயன்படுத்திக் கொள்ளுமாறு கேட்டுக்கொள்ளப்படுகின்றார்கள்.

நூல்கள் மற்றும் இறுவட்டுக்களை இரவல் எடுக்க விரும்புவோர் தூதரக நூலகத்தில் தம்மை அங்கத்தவராகப் பதிவு செய்ய வேண்டும். பதிவுகளுக்காக மீளளிக்கப்படக்கூடிய வைப்புப் பணமாக ரூபா 500 செலுத்தப்பட வேண்டும். நூலக அங்கத்தவத்தை தொடர விரும்பாதவிடத்து இரவலாக பெற்ற நூல்களையும், அங்கத்துவ அட்டையையும் மீளளித்து வைப்புப் பணத்தை மீள்பெற்றுக்கொள்ள முடியும்.

நூலக அங்கத்துவ படிவங்களை தூதரகத்தில் பெற்றுக் கொள்ளலாம். பூரணப்படுத்தப்பட்ட படிவங்கள் விண்ணப்பதாரரின் அடையாள அட்டை கடவுச் சீட்டு அல்லது பெயர், வயது மற்றும் வதிவிடத்தை உறுதிப்படுத்தும் ஏதாவதொரு சான்றிதழின் பிரதியுடன் சமர்ப்பிக்கப்பட வேண்டும் என்றும் அறிவிக்கப்பட்டிருக்கிறது.

அமெரிக்க அதிகாரியுடன்

ஐ.தே.கட்சி இரகசிய பேச்சு

(கொழும்பு)
அரசியல் அமைப்பின் 13 ஆவது திருத்தம் குறித்து அமெரிக்கத் தூதரக அதிகாரிகளுக்கும் ஐக்கிய தேசியக் கட்சிக்கும் இடையில் இரகசியப் பேச்சுக்கள் நடைபெற்றது. ஐக்கிய தேசியக் கட்சியின் பொதுச் செயலாளர் திஸ்ஸ அத்தநாயக்கவிற்கும், அமெரிக்கத் தூதரக அதிகாரி மைக்கல் ஹோனிஸ்டியனிற்கும் இடையில் இந்தச் சந்திப்பு இடம்பெற்றது.

கொழும்பில் இந்த சந்திப்பு இடம்பெற்றுள்ளது. இச்சந்திப்பில் 13 ஆம் திருத்தச் சட்டம் அமுல்படுத்தப்பட வேண்டுமென ஐக்கிய தேசியக் கட்சி வலியுறுத்தியுள்ளதாகவும், 13 ஆம் திருத்தச் சட்டம் நாட்டை பிளவுபடுத்தும் நோக்கில் உருவாக்கப்படவில்லை எனவும் ஐக்கிய தேசியக் கட்சி வலியுறுத்தியுள்ளதாகவும், தெரிகிறது. மேலதிக விபரங்களை



வெளியிட இரு தரப்பும் மறுத்து விட்டன.

விசமிகள் கைவரிசை தீயில் கருகியது கடை

(வேலணை)
வேலணை துறையூர் பகுதியில் நேற்று முன்தினம் இரவு விசமிகளால் கடை ஒன்று தீயிட்டுக் கொழுத்தப்பட்ட சம்பவம் இடம்பெற்றுள்ளது. இரவு 11 மணியளவில் விசமிகளால் இந்த நாசகர வேலை மேற்கொள்ளப்பட்டுள்ளது. இதனால் பல்பொருள் வியாபார கடை ஒன்றும், அதன் களஞ்சிய அறையும் தீயில் கருகவே அயலவர் களின் உதவியுடன் தீ கட்டுப்பாட்டுக்குள் கொண்டுவரப்பட்டதுடன், இச் சம்பவம் குறித்து ஊர்காவற்றுறைப் பொலிஸாருக்கு தகவல் வழங்கப்பட்டதையடுத்து ஸ்தலத்திற்கு விரைந்த பொலிஸார் விசாரணைகளை மேற்கொண்டனர். பல ஆயிரம் ரூபா பெறுமதியான பொருட்கள் தீக்குள் இரையாகியுள்ளன. இப்பிரதேசத்தில் அண்மைக்காலமாக இவ்வாறான நாசகர வேலைகள் நடைபெற்று வருகின்றமை குறிப்பிடத்தக்கது. (21)

குழந்தைகளுக்கு இன்று தடுப்பூசி

ஊர்காவற்றுறை சுகாதார வைத்திய அதிகாரி பிரிவில் உள்ள 6 மாதம் முதல் 12 மாதம் வரையிலான குழந்தைகளுக்கான சின்னமுத்து நோய்க்கான தடை மருந்து ஏற்றும்கிழவானது இன்றைய தினம் பின்வரும் இடங்களில் நடைபெறவிருப்பதாகத் தெரிவிக்கப்பட்டுள்ளது. ஊர்காவற்றுறை அரசினர் வைத்தியசாலை, நாரந்தனை மாதர் சங்கம், புளியங்குடல் நெசவு நிலையம், காரைநகர் அரசினர் வைத்தியசாலை, எழு வைதீவு, அனலைதீவு அரசினர் வைத்தியசாலை போன்ற இடங்களில் இடம்பெறவுள்ளதாகத் தெரிவிக்கப்பட்டுள்ளது. (05)

வேலணை துறையூரில் இன்று மாவெரும் கால்பந்தாட்டம்

(வேலணை)
வேலணை துறையூர் ஐயனார் சனசமூக நிலையத்தின் 65ஆவது ஆண்டு நிறைவை முன்னிட்டு மாவெரும் கால்பந்தாட்டப் போட்டி இன்று முதல் எதிர்வரும் ஏழாம் திகதி வரை நடைபெறவுள்ளது. துறையூர் ஐயனார் விளையாட்டுக்கழக மைதானத்தில் நடைபெறவுள்ள இப்போட்டித் தொடரில் தீவகத்திற்குட்பட்ட 35இற்கும் மேற்பட்ட அணிகள் பங்குகொள்கின்றன. அரையிறுதி மற்றும் இறுதிப் போட்டிகள் எதிர்வரும் ஏழாம் திகதி நடைபெறவுள்ளமை குறிப்பிடத்தக்கது. (21)

'முட்டாள்' ஆக வெளிநாடு போகப்போகிறீர்களா?

மேசனின் ஒரு நாள் கூலி **1500/-** முட்டாளின் சம்பளம் **700/-**

மேசனுக்கு இருக்கும் தொழில் திறனும் அனுபவமுமே அவர் அதிகம் சம்பாதிக்கக் காரணம் நீங்களும், வெளிநாடு போய் கோப்பை கழுவீச் சொற்பம் சம்பாதிக்காமல் 50,000/- வருமானத்துடன் தொழிற்பயிற்சியைப் பெற்று மாதம் ஒரு இலட்சம் ரூபாவுக்கு மேல் உழையுங்கள்

மொத்தச் செலவு **465,000/-** (நாலு இலட்சத்து அறுபத்தையாயிரம்) (நிபந்தனைகளுக்கு உட்பட்டது)

3 மாத இலவச ஆங்கில வகுப்பு	விசேட கடன் வசதிகள்
சொகுசுமாதக் குடியிருப்பில் இலவச தங்குமிடம்	IELTS வங்கிப்பணம் தேவையில்லை - நேரில் விசா அனுமதி
SEGI பக்கலைக்கழகத்தில் பயிற்சி	UK, Australia சான்றிதழ்கள்
வருமானத்தை உறுதிப்படுத்தும் தொழில் ஒப்பந்தம் (Job Contract)	பயிற்சி நிறைவடைந்து தொழில் பெறும் வரையில் தொடர் சேவை

வடக்கு மாகாண இளைஞர் யுவதியருக்கு இலவச கல்வி-தொழில் வழிகாட்டல் சேவையை வழங்கிவரும் எங்கள் அர்ப்பணிப்புமிக்க அரவணைப்பின்கீழ் வாருங்கள்... (C/2539)

சிகரம்
153, பன்னாள் வீதி, கரந்தாமல், யாழ்ப்பாணம்.
(DAMRO)க்கு முன்னால்)
தொ.பே.: 021 222 00 11
தொ.பே.: 0773 616 798
ம.உ.உ.சுகரம்@gmail.com web:www.sikaram.lk

கண்ணீர் அஞ்சலி

பொன்னையா சற்குணம்

(தோழர் பிறேம். பொன்னையா மரக்காலை - உரிமையாளர், வடலியடைப்பு)

வடலியடைப்பை பிறப்பிடமாகவும், வதிவிடமாகவும் கொண்ட பொன்னையா சற்குணம் (தோழர் பிறேம் பொன்னையா மரக்காலை உரிமையாளர் வடலியடைப்பு) நேற்று வியாழக்கிழமை (04.07.2013) காலமாகி விட்டார். அன்னார் காலம் சென்ற பொன்னையா, கனகம்மா தம்பதிகளின் அன்பு மகனும், சரோஜாவின் அன்புக் கணவரும், காலஞ்சென்ற சந்திரராசா மற்றும் நாகராசா, தவராசா, மங்கயற்கரசி ஆகியோரின் அன்புச் சகோதரனும், காலஞ்சென்ற சீனிராசா புவனேஸ்வரி தம்பதியரின் அன்பு மருமகனும், தனுஜா, அபிலாஷ் ஆகியோரின் அன்புத்தந்தையாருமாவார். அன்னாரின் இறுதிக்கிரியைகள் அவரின் இல்லத்தில் நடைபெற்று பூதவுடல் தகனக்கிரியைக்காக இன்று வெள்ளிக்கிழமை (05.07.2013) காலை 10.00 மணியளவில் விளாவெளி இந்து மயானத்திற்கு எடுத்துச் செல்லப்படும். இத்தகவலை உற்றார் உறவினர், நண்பர்கள் அனைவரையும் ஏற்றுக்கொள்ளுமாறு கேட்டுக் கொள்கின்றோம். குடும்பத்தினர் வடலியடைப்பு



தோழர் பிறேம் ஈழ விடுதலைப் போராட்டத்தின் ஆரம்ப கால போராளிகளில் ஒருவர். எண்பதுகளின் ஆரம்பத்திலேயே ஈழ மக்கள் புரட்சிகர விடுதலை முன்னணியில் இணைந்து அதன் முன்னணித் தோழர்களின் மக்களின் மத்தியில் அரசியல் வேலைகளை முன்னெடுத்தவர். 1983 ஆம் ஆண்டிலிருந்து சென்னையில் ஈழ மக்கள் புரட்சிகர விடுதலை முன்னணியின் ஈழத்தேசிய அலுவலகத்தில் இருந்து ஈழத்தின் செய்திகளை உலகு எங்கும் அறியச் செய்ததில் பெரும் பணி ஆற்றியவர். எண்பதுகளின் இறுதியில் அங்கிருந்து நாடு திரும்பி மக்கள் மத்தியில் அரசியல் வேலைகளைத் தொடர்ந்தார். இறுதிவரை அமைச்சர் டக்ளஸ் தேவானந்தாவுடன் இணைந்து மக்கள் பணியில் அர்ப்பண உணர்வுடன் செயற்பட்டவர் தோழர் பிறேம். தோழர்கள் ஈழமக்கள் ஜனநாயகக் கட்சி